

بِسْمِ اللَّهِ الرَّحْمَنِ الرَّحِيمِ


طلوع اسلام



فردی ۱۳۲۱ ع February 1942



بیاد کا حضرت شامہ اقبال رحمۃ اللہ علیہ



بِسْمِ اللّٰهِ الرَّحْمٰنِ الرَّحِیْمِ

اسلامی حیات اجتماعی کا

ماہوار مجلہ

طلوعِ اسلام

پانچ روپیہ سالانہ
تین روپیہ
آٹھ آنے

دردِ جدید
بدل اشتراک
ششماہی
قیمت فی پرچہ
شمارہ (۲۱)
محرم الحرام ۱۳۶۱ھ مطابق فروری ۱۹۴۲ء

مرتب
انور ذراں حسین امام
جلد (۵)

فہرست مضامین

۸-۱	ادارہ	لمعات
۳۰-۹	ادارہ	رازیات
۳۱	اسدلتانی	نظم
۴۶-۳۳	جناب شمس العلماء حافظ سید محب الحق صاحب	رسولی تبلیغ
۵۰-۴۴	ادارہ	حقائق و عبر
۶۴-۵۱		آپ کا جرم
۶۸-۶۵	ادارہ	تقبیلعات

لمعات

بنے کے بیاج کی شرح قرض مانگنے والے کی ضرورت کے مطابق گھنٹی بڑھتی رہتی ہے۔ کسان کی آنکھوں میں جس قدر زیادہ درد آلود آنسو ڈبڈبائے ہوں۔ ہا جن اتنی ہی کڑی شرطیں بتائے گا۔ زمیندار اگر مقدمہ میں ماخوذ ہے اور حالت یہ ہو چکی ہے کہ اگر بروقت روپیہ ادا نہ کیا جائے تو جیل خانے بھجوا دیا جائے تو سا ہو کار روپے کی تھیلی کو اور بھی زور کی گرہ لگا دے گا اگر کسی غریب کا بیٹا بیمار ہے اور علاج کے لئے کچھ پیسے درکار ہیں۔ اگر بوئی کے دن بیٹے جا رہے ہیں اور کاشتکار کو تخم ریزی کے لئے غلہ کی ضرورت ہے۔ اگر زمیندار کا بیل مر گیا ہے اور کھیتی خشک ہو رہی ہے تو ہا جن قرض دینے میں سخت سے سخت ہوتا چلا جائے گا۔ غرضیکہ نفسیات ہا جنیت یہ ہے کہ دوسرے کی مصیبت اور پریشانی سے پورا پورا فائدہ اٹھائیے اور ایسے وقت میں عدل۔ انصاف۔ احسان۔ مردت غرضیکہ ہرچہ ہر انسانیت کو بھول جائیے۔

اس نفسیاتی کیفیت کو سامنے رکھیے اور ایک اور کیفیت کی طرف بھی توجہ دیکھئے۔ مسیح میں وہیمیں نہایت سخت مقابلہ سے کھیل رہی ہوں۔ دونوں طرف سے برابر کا زور ہو لیکن تماشاٹیوں میں سے ایک ٹیم کے خلاف شور اٹھنا شروع ہو جائے کہ وہ مار دیا! وہ مار گئے! وہ ختم ہو گئے!!! تو آپ دیکھیں گے کہ کچھ عرصہ کے بعد فی الحقیقت اس ٹیم کے کھلاڑیوں کے ہاتھ پاؤں پھولنے شروع ہو جائیں گے۔ ٹانگوں میں لڑکھڑاہٹ پیدا ہو جائے گی۔ جو صلیہ پست ہو جائیں گے۔ بہت ٹوٹ جائے گی اور جوں جوں یہ شور بڑھتا جائے گا پریشانی۔ اضطراب سر آئیگی۔ بوکھلاہٹ زیادہ ہوتی چلی جائے گی۔

دوسرا نفسیاتی مسئلہ یہ ہے کہ جب کسی کی پریشانی بڑھ کر اس میں بوکھلاہٹ اور سر آئیگی پیدا کرنا ہو تو زور زور سے شور مچانا شروع کر دیجئے۔ جتنا زیادہ کائیں کائیں ہوگا اتنے ہی دوسرے کے ہاتھ پیر پھولتے جائیں گے۔

ان دونوں کیفیتوں کو سامنے رکھیے اور پھر ذرا منہدی سیاست چھپتی سی نگاہ ڈالئے۔ آپ دیکھیں گے کہ یہاں کے ارباب سیاست کے پاس کچھ اس قسم کے نفسیاتی حربے ہیں جنہیں یہ وقتاً فوقتاً مقصد براری کے لئے استعمال کرتے رہتے ہیں۔ حکومت برطانیہ موجودہ جنگ کی وجہ سے جس تشویش و اضطراب میں ہے وہ کس سے پوشیدہ ہے۔ ظاہر ہے کہ اگر ہا جنی سیاست ایسے موقع سے فائدہ نہ اٹھائے تو یہ حربہ اور کونسے وقت کام آئے گا! چنانچہ عین دوران جنگ میں سول نافرمانی کی منظم تحریک اسی انداز سیاست کی کرشمہ سازی تھی۔ ایک طرف منظم سول نافرمانی دوسری طرف سے دائیں اور بائیں۔ اندر اور باہر۔ ہر طرف سے شور و غل۔ نتیجہ یہ کہ یہاں تو یہاں ولایت تک کے اخبارات نے ڈھائی چادری کہ کسی نہ کسی طرح موجودہ تعطیل کو توڑ کر ملک کی

مدافعت اور انصاف حکومت میں ہندوستانیوں کا تعاون حاصل کرنا چاہیے اس شور و غل کا نتیجہ تھا کہ حکومت کو تمام سستیہ گری قیدیوں کو قبل از وقت رہا کر دینا پڑا۔ انہوں نے رہا ہو کر بارہولی میں جگھٹا کیا اور پھر حکومت پر دباؤ ڈالنا شروع کر دیا کہ جنگ کے بعد ہندوستان میں اکثریت کے ہندو اراج کا وعدہ دے دیا جائے تو ہم حکومت کے ساتھ تعاون کریں گے ادھر یہ ریزولیشن پاس ہوا۔ ادھر چاروں طرف سے پھر وہی کاٹیں کاٹیں شروع ہو گئی۔ انتہا پسند۔ اعتدال پسند۔ جانب دار۔ غیر جانب دار کا کنگری ہندو مہا بھائی۔ یہ۔ وہ مختلف آدازیں لیکن مطلع نگاہ ایک۔ گویا مختلف سازوں کا آرکسٹرا تھا جو کرسس کی تقریب سعید پر مختلف نشر گاہوں سے پنچم کے سروں میں بجنا شروع ہو گیا۔ ظاہر ہے کہ ایک تو جنگ کی وجہ سے اعصابی پریشانی اس پر اس قدر بلا کا شور۔ اچھا بھلا انسان بکھلا اٹھتا ہے انگلستان کا پرہیز۔ مختلف ارباب فکر و نظر۔ دارالعوام کے اراکین حتیٰ کہ حکومت کے بعض عمائد سب اس بلند آہنگی سے متاثر ہونے لگے۔ اس ہنگامہ صور و نشور میں بچا رہا مسلمان الگ کھڑا دیکھ رہا تھا کہ۔ یا الہی یہ ماجرا کیا ہو حالات کا گہری نظر سے مطالعہ کرنے والوں کے دل دھڑک رہے تھے کہ یا انٹرا اگر اس تشویش و پریشانی میں حکومت برطانیہ اس شور و غوغا سے متاثر ہو گئی تو ہندی مسلمانوں کی غلامی کی دستاویز ہندوؤں کے ہاتھ میں دیدی جائے گی۔ اس تمام تقارخانہ میں لے دے کے ایک نحیف و زار ٹوٹی کی آواز تھی جو اپنی پوری قوت و شدت سے پکار پکار کر حکومت برطانیہ کو اس کا وہ وعدہ یاد دل رہی تھی جو اس نے مسلمانوں سے کر رکھا ہے کہ ہندوستان کے مستقبل کا دستور اساسی مسلمانوں کے مشورہ اور تصویب کے بغیر مرتب نہیں کیا جائے گا۔ یہ آواز لاکھ حق و عدل کی آواز ہی لیکن تھی تو بہر حال تقارخانہ میں طوطی ہی کی آواز تھیں و شوش نگاہیں لچا لچا کر دیکھ رہی تھیں کہ اس مرد حق گو کا کوئی اور ہمنا بھی کہیں سے پیدا ہوتا ہے، گوش حقیقت آشنا مجسم اشتیاق تھے کہ کسی سمت سے اور بھی ایسی آواز اٹھتی ہے! غاسر و ناکام نگاہیں بے بس ہو کر کاشانہ چشم میں حسرت بن کر لوٹ آتی تھیں۔ شوق سماعت پر مردہ ہو کر خلوت کدہ گوش میں سر بجیب بیٹھ جاتا تھا۔ آواز اٹھتی تو کدہ ہر سے اٹھتی۔ ہمنوا پیدا ہوتا تو کہاں سے پیدا ہوتا پنجاب روز اول سے آزما یا ہوا۔ وہاں کے ارباب ہم کی تگ و تاز اور سعی و عمل کو ان کے طرہ ہائے امتیاز کی فرازی سے فرست لے تو کسی اور طرف توجہ دے سکیں۔ باقی رہا بنگال۔ سو وہ بازیچہ اطفال بنا ہوا۔ آوازہ حق کدہ ہر سے اٹھتا، مسکین و کم ماندہ دریں کشکش نلہ لیکن بعض اوقات ایسا بھی ہوتا ہے کہ جہاں سے زیادہ ہولناک مایوسی ہو وہیں سے امید کی کرن صنیا بار ہو جاتی ہے خزاں میں جو شاخ سب سے پہلے اپنے پتوں سے محروم ہو کر ٹھٹھہ ہو جائے اسی میں سب سے پہلے زندگی کے آثار نمودار ہوتے ہیں اور اسی کو زرنگار رنگو نے سب سے پہلے دلہن بنا تے ہیں۔ اس دور کشکش میں پنجاب سب سے زیادہ افسوسناک مایوسیوں کا عجز ہے۔ انگیز مرتق بن رہا ہے اور مقام سرست ہے کہ یہ آوازہ حق سر زمین پنجاب ہی کے ایک مرد حبیور کی زبان سے بلند ہوا۔ اور وہ بھی کس مقام سے؟ آپ حیران ہوں گے کہ قصر حکومت کی ان بندوں سے جہاں پنچ کر باہر ہوتا ہے کہ یا تو ہوس جاہ پرستی

کانٹریز سب حق و صداقت کی آواز بلند کرنے میں گلوگیر ہو جاتا ہے اور یار واداری کا غلط معہوم بے باک جراتوں کا خون کر دیتا ہے نتیجہ یہ کہ جن سے قوم کی بڑی بڑی توہمات و اسبتہ ہوتی ہیں۔ مقامیں سحر کار کی شعبہ بازی سے متاثر حق گوئی و بیباکی کو ایک ہی نگاہ میں بیچ ڈالتے ہیں۔ ایسے مقام سے حق و انصاف کی بلند آواز کا اٹھنا۔ یقیناً مبداء فیض کی کرم گسٹری ہے جسے وہ عطا کر دے۔ ایک دفعہ پھر اس منظر کو سامنے لائیے کہ برادرانِ وطن کے ہر طبقہ کی طرف سے ایک ہنگامہ بپا کیا جا رہا ہے کہ حکومت برطانوی کو مجبور کر دیا جائے کہ وہ اعلان کر دے کہ جنگ کے بعد ہندوستان میں اکثریت کی (ہندو) حکومت قائم کر دی جائے گی۔ جس کا دستو اساسی تمام ہندوستان کی مشترکہ نمائندہ جماعت (یعنی ہندوؤں) کے ہاتھوں تشکیل ہوگا اس ہنگامہ سے حکومت برطانیہ کے ارباب ہست و کشاد کا متاثر ہو جانا کچھ بعید نہ تھا۔ آ نکالیکہ انگلستان کا پرس بھی اپنی پریشانی کے باعث اس ہنگامہ کا ہم ذرا ہونے جا رہا تھا ایسے وقت میں نہایت ضروری تھا کہ ارباب حکومت پر واضح کر دیا جائے کہ ہندوستان میں کوئی ایسا آئین و دستور کامیاب نہیں ہو سکتا جو صرف کسی ایک قوم کی مرضی کے مطابق وضع کیا جائے۔ اس کے لئے ہندو اور مسلمان دونوں قوموں کی مشاورت اور تصویب نہایت ضروری ہے عین وقت پر۔ جب کہ چاروں طرف سے یہ ہنگامہ اپنے پورے زوروں پر تھا۔ ایوان حکومت کے ایک رکن مشید کی طرف سے اس کا اعلان ہوا اور نہایت بچے تلے لیکن بالکل واضح اور غیر مبہم الفاظ میں اعلان ہوا۔ انہوں نے کہا:-

” اگر ہندوستان میں ایسے مدبرین موجود ہیں جو یہ سچتہ میں کہ مسلمانوں کے تعاون اور رضامندی کے بغیر ہندو اپنے مقاصد حاصل کر لیں گے۔ یا ہندوؤں کی مدد اور رضامندی کے بغیر مسلمان اپنا مقصد حاصل کریں گے۔ تو وہ غلطی کر رہے ہیں۔ فرض کر لیجئے کہ انگریز کانگریس کے ساتھ سمجھوتہ کریں اور انہیں ان کے مطالبات دیدیں۔ تو اس صورت میں ہندوستان کے مسلمان مقابلے کے لئے ٹکڑے ہو جائیں گے اور ملک میں ایک سخت خلفشار پیدا ہو جائے گا۔ کیا کانگریس کا خیال ہے کہ اس صورت میں وہ ہندوستانی فوج کی مدد استعمال کرے گی کہ وہ آ کر مسلمانوں کو گولیوں کا نشانہ بنا دیں اور انہیں بے دست و پا کر کے یوں ملک میں واحد حکومت قائم کر لیں؟ اگر ایسا ہی کیا جائے گا تو کہئے کہ یہ حکومت جو قوت کے بن بوتے پر قائم کی جائے گی۔ موجودہ حکومت سے کس طرح مختلف ہوگی جس کے متعلق کانگریس کا الزام یہ ہے کہ وہ قوت کے بھروسہ پر قائم ہے۔ یہی دلیل اس صورت میں بھی منطبق ہوگی اگر حکومت برطانیہ مسلمانوں کے سامنے جبکہ ان کے مطالبات منظور کرے۔ ایسی شکل تمام ہندوؤں کو حکومت برطانیہ کے خلاف ملکی بناوت پر آمادہ کر دے گی! اس وقت بھی ملک کا امن قائم نہیں رہ سکے گا۔ اس سے ظاہر ہے کہ حکومت برطانیہ کا کسی ایک جماعت کا طرف دار ہو جانا ہمارے عظیم الشان ملک

کے لئے تباہی اور بربادی کا موجب ہو جائے گا جس قدر جلد یہ دونوں جماعتیں اپنے اپنے دل سے اس زعم باطل کو نکال دیں کہ وہ از خود تمام کے تمام ملک پر حکومت کر سکتی ہیں اسی قدر یہ چیز ہمارے مستقبل کے لئے مفید ہوگی۔

اندریں حالات نیشنل کانگریس کی یہ کوشش کہ مسلم لیگ کے جذبات کے علی الرغم۔ بلا ہی بالاسلم عوام سے روابط بڑھائے جائیں۔ مسلم عوام کے جذبات کو مشتعل کرنے اور اس طرح مسلم سیاست کو کانگریس سے دور سے دور لجانے کے سوا کوئی نتیجہ پیدا نہ کر سکے گی۔ ان کی یہ کوشش کہ ہندوستان اور باہر کی دنیا پر یہ ثابت کر دیا جائے کہ کانگریس ہندوستان کے مسلمانوں کی بھی نمایندہ جماعت ہے۔ صرف ایک ہی نتیجہ پایا کر سکی ہے یعنی مسلمانوں کے دل میں (ہندوؤں کی طرف سے) بدگمانی کے تلخ جذبات۔ اور مسلم لیگ کی قوت میں اضافہ میں ان حقائق کو کھلے کھلے الفاظ میں اس لئے کہہ رہا ہوں کہ میں ہندوستان کے اتحاد و اتفاق کا (دل سے) خواہاں ہوں۔ اور اپنی (یعنی ہندوستانیوں کی) موجودہ کمزور سیاسی پوزیشن کو محسوس کرتا ہوں۔ حسب تک ہم حقائق کا مقابلہ نہیں کریں گے اور یوں ہی ایک دوسرے کے سوا الزام تھوپنے سے مجتنب نہیں رہیں گے۔ ہم کسی نتیجہ پر نہیں پہنچ سکیں گے۔

میں (جوں جوں حالات پر غور کر رہا ہوں) بار بار اسی نتیجہ پر پہنچتا ہوں کہ اس ملک کی دو بڑی قومیں یعنی ہندوؤں اور مسلمانوں کے درمیان حسب بھی امن قائم ہوگا ان کی عالمہ جماعتوں کے ذریعے سے قائم ہوگا..... (میرے خیال میں) اب وقت آ پہنچا ہے کہ ہم کھلے کھلے الفاظ میں باتیں کریں۔ ہندوؤں اور مسلمانوں میں کبھی امن نہیں قائم ہو سکتا حسب تک ان کے لیڈر ایک دوسرے کے سامنے اپنے دلوں کو کھول کر نہ رکھیں یونہی گول مول انداز سے ٹامک ٹامیاں مارنے سے دنیا میں کبھی کوئی نتیجہ برآمد نہیں ہوا۔“

یہ تو تھا ہندوؤں اور مسلمانوں سے مشترکہ خطاب۔ اب چند الفاظ میں خود مسلمانوں سے متعلق بھی سن لیجئے۔ فرمایا۔

”میں اس مجمع کے دل پر اس ملک میں اتحاد و اتفاق کی اہمیت کو نقش کر دینا چاہتا ہوں۔ یہ اتحاد سب سے پہلے ہر ایک جماعت کے اندر انگ انگ بھی ضروری ہے۔ مسلمانوں کے اپنے اندر بھی اتحاد لازمی ہے تاکہ اس اتحاد کے ذریعے سے انہیں اس ملک میں باعزت پوزیشن حاصل ہو سکے اس قسم کی وحدت اور ہم آہنگی حاصل کرنے کے لئے ہمیں ایسے لیڈروں کی ضرورت ہے جو خود غرض نہ ہوں۔ جس وقت ہم میں اس قسم کی وحدت پیدا ہو جائے گی کانگریس کی نگاہوں میں خود بخود ہماری عزت پیدا ہو جائے گی اور جس وقت کانگریسی لیڈروں کے دل میں مسلم لیگ کی اس قسم کی عزت پیدا ہوگی اس وقت اس ملک میں مستقل امن کی بنیاد رکھی جا سکیگی۔“

تقریر کے اقتباسات آپ نے ملاحظہ فرمائے۔ لیکن آپ کو معلوم ہے کہ مقرر کون تھے؟ مقرر تھے جناب والسراے کی ایگزیکٹو کونسل کے ممبر جناب سرفیروز خاں فون! ذالک فضل اللہ یوتیر من یشاء۔

اظہار حقیقت اور کس قدر واضح اور غیر مبہم انشاء میں۔ بایں ہمہ کہیں لب دلچہ میں سختی نہیں۔ درشتی نہیں اور دوسری طرف رواداری کا غلبہ مفہوم کہیں حق گوئی میں عنان گیر نہیں۔ قدم جاوہ اعتدال پر ہے اور ذمہ داری کا احساس ساتھ ساتھ ہے عین موقعہ پر ٹھیک ٹھیک بات حق و انصاف کے ساتھ کہہ دینا یہی مسلمان کی شان ہے۔

ہزار خوف ہو لیکن زباں ہودل کی ذوق یہی رہا ہے اذل سے قلندروں کا طریق

ملت اسلامیہ کے فرزند جمیل۔ سرفیروز خاں فون! آپ قوم کی طرف سے مستحق ہزار تبریک و تہنیت ہیں کہ آپ نے قوم کے جذبات کی صحیح صحیح ترجمانی کر دی۔ ہمیں خوشی ہے کہ آپ کی اس حق گوئی کی بنا پر اب پنجاب کا مسلمان بھی دنیا کے سامنے اپنی نگاہوں کو اونچا کر سکے گا خدا آپ کے اس جوہر حرات و بسالت میں پختگی اور مسلک حق گوئی و بیباکی میں استقامت عطا فرمائے۔

ملت اسلامیہ کو آپ کی ذات سے بہت سی توقعات وابستہ ہو گئی ہیں یورپ کے بت خانہ آڈر سے ایمان برابھی عطا ہو جانا یہ صرف اللہ کی دین ہے۔

عشق پر زور نہیں ہے یہ وہ آتش غالب

کہ لگائے نہ لگے اور بجھائے نہ بسے

اب جناب جناح بجا طور پر کہہ سکتے ہیں کہ

گئے دن کہ تنہا تھا میں انجمن میں

مرے اب یہاں رازداں اور بھی ہیں

(۲)

پاکستان کے متعلق ہم اپنی سابقہ اشاعت میں سکاٹری صاحب آل انڈیا مسلم لیگ کی تصریحات درج کر چکے ہیں جن سے یہ حقیقت واضح ہو گئی تھی کہ ہندوستان میں ایک مرکز کے نظریہ کی پاکستان کی اسکیم میں کوئی گنجائش نہیں۔ اس کے بعد جناب جناح۔ صدر مسلم لیگ نے اپنے ایک بیان میں اس حقیقت کو واضح کر دیا ہے کہ کانگریس کے بروڈر والے ریزولوشن پر تبصرہ کرتے ہوئے آپ ارشاد فرماتے ہیں۔

”ہندی مسلمان اپنی بقا اور استحکام کے لئے جدوجہد کر رہے ہیں لیکن کانگریس اور دوسری ہندو جماعتیں تیز

رقاری سے اس کوشش میں مصروف ہیں کہ تمام ہندوستان میں ایک مرکز کی حکومت قائم کر کے ہندوستان

میں مسلمان کی حیثیت اقلیت کی کر دی جائے اور اس طرح ان پر اپنا غضب و استیلا مسلط کر دیا جائے
یعنی ملک کو ان حصوں میں بھی جہاں مسلمان ٹھوس اکثریت رکھتے ہیں اور یوں ان اہم قوتوں کے بل بوتے پر
جو لازمی طور پر مرکزی حکومت کی تحویل میں رہیں گی۔ مثلاً دفاع۔ رسل و رسائل۔ بحری چوکی مالیات اور دیگر
انتظامی امور۔ مسلمانوں کی اکثریت کے علاقوں میں ان کے اندرونی معاملات میں بھی دخل اندازی کرتے

رہیں۔“ (اسٹیٹین ۴ ۱۶)

یعنی جناب جناح نے واضح الفاظ میں بتا دیا ہے کہ تمام ہندوستان کے ایک مرکز کا نظریہ پاکستان کی اسکیم کے بالکل منافی ہے۔ پاکستان
ایک کال وکل آزاد حکومت ہوگی جس کا مرکز بھی اپنا ہوگا اور اس مرکز کے ماتحت دفاع۔ رسل و رسائل اور خارجہ۔ مالیات وغیرہ
سب اپنے ہوں گے۔ جس طرح آج کل مثلاً افغانستان کے ہیں۔

ایک آزاد اسلامی حکومت جس میں قانون قرآن کا نافذ ہوگا۔ یہ ہے پاکستان وہ پاکستان جس کا تصور حکیم الامت علیہ السلام
نے دیا اور جسے عملی طور پر تشکیل کرنے کی سعادت جناب جناح کے حصے میں آئی۔ ولو کراہ الملشرا کون۔

یہ ہے وہ پاکستان جس کی مخالفت قومیت پرست علمائے کرام کے طرف ہوتی ہے جن کے سر جیل حضرت امام ہند صاحب

ہیں۔ اناللہ وانا الیہ راجعون۔ (۳)

جناب جناح کی عظمت کا اعتراف آپ مسٹر آرتھ مور کی زبان سے اس سے پیشتر سن چکے ہیں اب ان کی ذہنی سننے
جو اپنوں کے علاوہ کسی اور کی عظمت کا اعتراف جانتے ہی نہیں مسٹر راجہ گوپال اچاریہ اپنی حال ہی کی ایک تقریر میں فرماتے ہیں۔

”مسٹر چرچل یلیا کے ریت کے ٹودوں میں اپنا سر چھپا کر (شتر مرغ کی طرح) اپنے آپ کو فریب دے لیں تو اور
بات ہے ہر مذہب ان حقایق سے کیسے انکار کر سکتے ہیں جو ان کے سامنے موجود ہیں۔ حکومت اور عوام اور
ملک کی ان اہم سیاسی جماعتوں کے درمیان کوئی سمجھوتہ نہیں ہو سکا جن کے صدر جہا تاما گاندھی اور قائد اعظم جناح
جیسی درخشندہ ہستیاں ہیں۔ یہ ہستیاں کچھ معمولی درجے کی ہیں۔ دونوں برابر کی شہرت کے مالک ہیں اور
ملک میں دونوں کی مقبولیت اور کمال کاں تک پہنچی ہوئی ہے۔“

یہاں ہمارے سامنے دو قوت اور شہرت کی مالک سیاسی جماعتیں (یعنی کانگریس اور لیگ) موجود ہیں اور دونوں

حکومت سے برسر پیکار ہیں۔“ (ہندوستان ٹائمز ۲۳ ۱۶)

آپ نے ملاحظہ فرمایا کہ حقیقت کس طرح اپنے اعتراف پر مجبور کر دیتی ہے۔ مسٹر راجہ گوپال اچاریہ کے نزدیک گاندھی جی اور جناب جناح
کیساں عظمت کے مالک اور کیساں تعریف کے سزاوار!

انقلابات میں زمانے کے؟

اور پھر کانگریس اور لیگ (ملک کی اہم ترین سیاسی ادارے! وہی لیگ جو کل ملک ہندوؤں کے نزدیک گنتی شمار میں بھی نہ تھی ان ہندوؤں کے نزدیک جنہیں ملک میں وہی پارٹیاں نظر آتی تھیں۔ گورنمنٹ اور کانگریس۔ یہ سب کس کا تصدق ہے! بٹوفین ایزدی جناب جناح کے خلوص۔ ایشا راجہ حسین تدبیر کا۔ حق کی آواز کا۔ مسلک کی صداقت کا!۔

اور پھر دیکھئے ہندوؤں کی طرف سے گاندھی جی اور مسلمانوں کی طرف سے جناب جناح آئے سانسے لائے جاتے ہیں پوچھئے کہ جناب اب الکلام صاحب آزاد کہاں ہیں اور ان کا شمار کن میں ہے! اپنوں سے بچھڑے اور غیروں سے ملے۔ ننان کے ہاں عزت نہ ان کے ہاں توقیر۔ ایں سورا ندہ د آں سو در ماندہ حزر الدنیا والآخرہ دذالک خسران البین۔

ابھی ابھی آپ جناب جناح کی عظمت اور مسلم لیگ کی اہمیت کا اعتراف مسٹر راجہ گوپال اچاریہ کی زبان سے سن چکے ہیں ان میں ذیل کے الفاظ کا اور اصناف کمر لیجئے جو مسٹر اچاریہ نے ۲۴ جنوری کو مدراس کی ایک تقریر کے دوران میں استعمال کئے انہوں نے کہا۔

”کسی قوم کے لئے ایسی صورت حالات نہایت بری ہوتی ہے کہ اس کی گورنمنٹ ایسی ہو جس سے قوم کی دو درخشندہ جماعتیں عدم تعاون کر رہی ہوں وہ جماعتیں جن میں سے ایک کا دعویٰ ہے کہ وہ مسلمانوں کے بہترین عنصر کی نمائندہ ہے اور دوسری وہ جس کا دعویٰ ہے کہ وہ ملک کے غیر فرقہ وارانہ اور قومی عنصر کی نمائندہ ہے۔ اگر یہ دو سیاسی ادارے جن کی راہ نمائی مہاتما گاندھی اور مسٹر جناح جیسے مشہور عالم راہ نما کر رہے ہیں کسی وجہ سے حکومت سے تعاون نہیں کر رہے تو حکومت کے لئے اتنا کھدینا کافی نہیں کہ اس ملک کے لوگ اس کے ساتھ ہیں“ (ہندوستان ٹائمز ۲۵ اپریل)

کانگریس کا دعویٰ نمائندگی کیا ہے! اسے چھوڑئے۔ دیکھئے یہ کہ خود مسٹر اچاریہ جیسے متشدد کانگریسی کو بالآخر اعتراف کرنا پڑا کہ مسلم مسلمانوں کے بہترین عنصر کی نمائندہ جماعت ہے۔ اس چیز کا اگر کانگریسی ہندو حضرات پہلے دن سے اعتراف کر لیتے تو اتنا عرصہ ملک میں یہ کشمکش کیوں رہتی! خدا کرے کہ اب یہ حضرات اس حقیقت ثابتہ کو بھی مان لیں کہ ہندو مسلم مسئلہ کا واحد حل صرف پاکستان ہے جس دن ہندوؤں نے اس حقیقت کا اعتراف کر لیا۔ اسی دن ملک کی نجات ہو جائے گی۔

پھر یہ بھی دیکھئے کہ جب مسلم لیگ مسلمانوں کے بہترین عنصر کی نمائندہ جماعت ہے تو پھر یہ مسلم نیشنلسٹ حضرات کیا

ہیں؟ جو اب خود مٹر اچار یہ کے الفاظ سے ظاہر ہے! — ہم اگر عرض کریں گے تو شکایت ہوگی۔

(۴)

بالآخر علامہ مشرقی قید و بند کے مصائب سے رہا کر دئے گئے اور ان ہزاروں قلوب کو جو اس درد سے بیتاب اور ان لاکھوں آنکھوں کو جو اس غم سے پرلم تھیں کچھ سکون و اطمینان ہوا۔ ظاہر ہے کہ حکومت کے جن فیصلوں سے اتنے مضطرب قلوب کو تسکین حاصل ہو جائے وہ بہر حال قابل تائس ہوتے ہیں۔ خدا کرے کہ اب وہ پابندیاں اور شرائط بھی اسی طرح رفع کر دی جائیں جو اس رہائی سے منور وابستہ ہیں۔ علامہ صاحب کے متعلق ہمارے جذبات تو قیرو تعظیم کسی ثبوت کے محتاج نہیں ان کے غم و الم کے متعلق ہمارے نالہ نیم شبی اور آہ سحر گاہی پر آسمان کے تارے اور زمین کے ذرے گواہ ہیں۔

تخریک خاکساران کے مستقبل کے متعلق علامہ صاحب نے ارباب صل و عقار سے مشاورت کے بعد کسی فیصلے پر پہنچنے کا اعلان فرمایا ہے۔ اس باب میں ہماری کوئی گزارش و عرض و معقولات قرار دی جاسکتی ہے لیکن ان قلبی احساسات کی بنا پر جن کے شواہد طلوع اسلام کے صفحات پر آج بھی نگاہوں سے گزر چکے ہیں ہم اپنا فرض سمجھتے ہیں کہ ہم جو کچھ محسوس کرتے ہیں اس کا اظہار کر دیا جائے۔ آپ کو یاد ہوگا کہ ہم پہلے ان سے ہی متنبی میں کہ جناب جناب اور جناب علامہ کسی طرح دست بردوش کھڑے ہو جائیں تو یہ قرآن العزیز طالع امت کے لئے مطلع اذکار ہو جائے۔ جب مقصد ایک ہے یعنی اسلام کی سرفرازی (جس کا نظری نتیجہ دنیا کے امن و سلامتی کا پیغام اور خدمتِ خلق کی نوبت ہے) تو پھر علیحدگی کیا ضرور ہے۔ اللہ کی میزان میں تو اس سے کچھ فرق نہیں پڑے گا کہ تمہارا نام خاکسار تھا یا مسلم لیگ کے سپاہی۔ وہاں تو دل کی نیتیں اور حسن عمل ہی تو لاجائے گا۔ واسطے اور کمانڈر انچیف ایک ہی کشتی کے دو ملاح ہیں فرائض جداگانہ۔ نصب العین ایک اگر خاکسار جناب علامہ کی قیادت میں مسلم لیگ کا عسکری شعبہ بن جائیں تو آج ہی یہ دونوں قومیں مل کر ملت اسلامیہ کے منتشر ذروں کو بنیان مرموص (نولادی دیوار) میں تبدیل کر سکتی ہیں جو حادث زمانہ کی امواج آئیں اور اپنا سر چھوڑ کر واپس ہو جائیں یہی وہ نکتہ ہے جس میں خاکساروں کی بہبود۔ مسلم لیگ کی تقویت اور ملت اسلامیہ کے مقدرات کے ستاروں کی تانہنگی کا راز پنہاں ہے۔ خدا کرے کہ ہماری اس گزارش کو جو صرف ہمارے ہی دل کی آواز نہیں بلکہ ملت اسلامیہ کی اکثریت کی ترجمان ہے درخور اعتنا سمجھ لیا جائے اس کے ساتھ ہی ہم جناب علامہ سے بصد منت التجا کریں گے کہ وہ کسی نہ کسی طرح تذکرہ کی ہاتی جلدوں کی اشاعت کا انتظام فرمادیں تاکہ آنے والی سنوں میں سے اگر کوئی جماعت قرآن پر عمل کرنے کی خواہش کرے تو جناب علامہ کے تفضیلاً قرآنی کا حاس اس کے سامنے ہو۔ تو میں اسی طرح سے آگے بڑھا کرتی ہیں۔ بقیدہ بر صفحہ ۶۵

رازِ حیات

اسمعوا واطيعوا ۶۴

نظام کائنات پر غائر اندھکاد ڈالئے اور سوچئے کہ یہ غیر العقول سلسلہ نظم و نسق اور یہ عظیم القدر کارگہ کون د
 مکان کس تیرا انگیز اصول پر قائم اور کونسی عظیم النظیر قوت پر اس من و غلبی سے چل رہا ہے۔ آپ غور کیجئے اور بار بار غور
 کیجئے ہر بار آپ اس حقی اور قطعی نتیجہ پر پہنچیں گے کہ پنا سے زمین و آسمان کے اس فقید المثال نظم و نسق اور فعلائے
 ناپیدا کنار کے اس ہوشربا ربط و ضبط کار از ایک لفظ کے اندر ہے اور وہ لفظ ہے اطاعت۔ زمین کا گراں بار
 کردہ فضا میں معلق دوسرے گرواں ہے تو اسی کے زور پر زمین سے لاکھوں گنا بڑا سورج اپنے پورے نظام کو سنبھالے
 ہوئے ہے تو اسی کی بنا پر یہ بڑے بڑے فلک بوس پہاڑ اسی کی قوت کے سہارے کھڑے ہیں۔ یہ حدود و فراموش
 سمندر اسی کے ذریعے مٹی کے ساحلوں میں گھرا بند ہے۔ ستاروں کی اسجن میں جہاں ذریت ہے تو اس سے اور بچوں
 کی محفل میں ہجوم رنگ و تعطر ہے تو اسی کی وجہ سے چاند کی حسین و جمیل کشتی ہیں آسمان کی روڈ نیلگوں میں بسط نور بن کر
 تیرتی پھرتی ہے تو اسی قوت سے اور کہکشاں کی سکوت افزا رمر میں موج فلک الافلاک کے بحر عزم میں آسودہ خواب
 ہے۔ تو اسی کے اثر سے۔ یہی وہ جنت ہے جس سے کڑھتی ہوئی بجلیوں کی باگن دہویں کی جمیل پر لہراتی پھرتی ہے اور
 یہی وہ منتر ہے جس سے مست ہاتھیوں کے سے بادل پانی کی پھالیں اپنی پشت پر لادے جکڑے بند ہے ادھر ادھر
 مارے مارے پھرتے ہیں اور کبھی سترابی نہیں کرتے۔ ذرا سوچئے کہ اگر ایک دن سورج اطاعت سے سرکشی اختیار
 کر لے تو اس کائنات کا کیا حشر ہو۔ اگر زمین ایک ثانیہ کے لئے نظام متابعت سے سترابی اختیار کر جائے تو جھولا جھولنے
 والوں کا انجام کیا ہو! اگر ہوا پھیپھڑوں میں جانے سے ابھار کر دے۔ اگر پانی نشیب کے بجائے فراز کی طرف بہنا شروع
 کر دے۔ اگر زمین ان تمام دانوں کو دبا کر بیٹھ جائے جو اس میں بیج کے لئے دالے جاتے ہیں اگر آگ اپنی حرارت کو آگ
 منتقل کرنا بند کر دے۔ غرضیکہ اس وسیع و عریض کائنات کا ایک ذرہ بھی اطاعت سے منہ موڑ جائے تو یہ تمام نظم
 و نسق درہم برہم ہو جائے۔ اس لئے کہ یہ سارا نظام صرف ایک بنیاد پر قائم ہے اور وہ چٹان کی سی حکم دستوار بنیاد
 ہے اطاعت کُلِّ لَکَ قَانُونَا ہر شے کا قانون خداوندی کے سامنے سر جھکائے کھڑی ہے

شجر و حجر کی دنیا کو چھوڑ کر عالم انسانیت کی طرف آئیے۔ انسان کے جسم کی حرارت تقریباً میٹر (مقیاس الحرات) سے ناپی جاسکتی ہے۔ اس کے قلب کی حرکت کا اندازہ نبض کے تھوچ سے لگایا جاسکتا ہے۔ اس کے خون کی حرکت چہرے کی شگفتگی اور بناشت سے بھی پچانی جاسکتی ہے۔ اس کی قوت کا اندازہ اس کے دست و بازو کی گرفت اور ساخت سے کیا جاسکتا ہے۔ اس کی صحت کی عام حالت اس کی حرکات و سکنات سے قیاس کی جاسکتی ہے لیکن اس کے جوہر انسانیت کی پرکھ صرف ایک سوٹی سے کی جاسکتی ہے اور وہ یہ کہ اس میں اطاعت کا کتنا ادہ ہے۔

پھر افراد سے کہیں بڑھ کر یہ سوٹی اقوام کی زندگی ناپنے کا پیمانہ ہے۔ کسی قوم میں جس قدر اطاعت کا جذبہ بڑھتا جائے گا اس قدر اس میں زندگی پیدا ہوتی چلی جائے گی۔ آپ تاریخ کے اوراق کو دیکھئے۔ ہر ورق پر یہی حقیقت نمایاں نظر آئے گی۔ عہدرواں کے احوال و ظروف پر نگاہ ڈالئے ہر مقام پر یہی اصول کا رفرنا نظر آئے گا۔ زندہ وہی قوم رہتی ہے جس میں اطاعت کا جذبہ ہو۔ حوادثِ زمانہ اور نامساعدتِ حالات کا مقابلہ وہی کر سکتی ہے جس کے افراد حکم اور فیصلہ کے سامنے جھکنا جانتے ہوں۔ عورت اور وقار۔ جاہ و حشمت۔ قوت و صولت شان و شوکت رعب اور دبدبہ۔ حکومت اور سلطنت سب اس قوم کا حصہ ہیں جو اطاعت شعار ہے۔ جب تک کسی قوم کے افراد اپنے آپ پر جبر کرنا نہیں سیکھتے وہ قوم صاحب اختیار نہیں ہو سکتی جس قدر رکوع و سجود میں عجز و نیاز اور خلوص و خشوع ہوگا۔ اسی قدر قیام میں سرفرازی و سر بلندی کی شان پیدا ہوگی کہ قوموں کے ستارہ اقبال کی درخشندگی ان سجدوں کے نشان سے ہے جو ان کے افراد کے ہاتھوں پر جگمگ جگمگ کر رہے ہوں۔ سیما ہفتی و جوشہر من اشرا التجود۔

پھر ان تمام نظائر و آثار سے نگاہ ہٹا کر اس سرچشمہ علم و حقیقت کو دیکھئے جو دنیا کی ہر حقیقت کے لئے مصداق اور کائنات کے ہر اصول کے لئے معیار ہے۔ اللہ کی کتاب میں کا ہر صفحہ اسی زندہ حقیقت کا شاہد ہے۔ سارے قرآن کریم کی تعلیم کا نقطہ اس کے نہیں بلکہ اس تمام سلسلہ پر مشدود ہدایت کی غرض و غایت یہی ہے کہ قوانین خداوندی کی اطاعت کی جائے۔ قرآن کریم کی تعلیم کا بیج کیا ہے؟ کچھ امور ہیں جن پر عمل پیرا ہونے کا ارشاد ہے۔ کچھ ایسے ہیں کہ جن سے احتراز و اجتناب کا حکم ہے۔ باقی مقالات پر دلائل و براہین اور نظائر و بعد اتر سے ان اوامر و نواہی کے فطری نتائج و عواقب کے بطور حقیقت ثابتہ۔ سائنس نے لایا گیا ہے۔ ان اوامر و نواہی میں کسی کو یہ اختیار نہیں کہ جس پر جی چاہے

غل پراہو اور جسے جی چاہے چھوڑ دے۔ یہ حکام اطاعت کے لئے ہیں بلاچون و چرا اطاعت بجا جبرہ اگر اد اطاعت۔
 فلا درتک لا یومنون حتی یحکموا فیما شئنا منہم ثم لا یجدوا فی انفسہم حرجا ما قضیت و یسئلوا عما ینزل
 پس دیکھو تمہارا رب اس پر شاہد ہے کہ یہ لوگ کبھی مومن نہیں ہو سکتے جب تک ایسا نہ کریں کہ
 اپنے تمام جھگڑوں میں تمہیں حاکم نہ بنائیں۔ اور پھر (صرف آسان ہی نہیں بلکہ) ان کے دلوں کی حالت
 بھی ایسی ہو جائے کہ جو کچھ تم فیصلہ کرو اس کے خلاف کسی طرح کی دل گرفتگی محسوس نہ کریں اور ہر فیصلہ
 کے سامنے تسلیم خم کر دیں۔

قرآن کریم کو شروع سے آخر تک دیکھئے ہر مقام پر مومن کی حکمتی ہوتی نشانی ہی نظر آئے گی کہ وہ حکم خداوندی کو سنتا
 ہے اور سننے کے بعد اس کی اطاعت کرتا ہے۔ سمع اور طاعت ہی ایمان ہے۔ یہی عمل ہے۔ سننے اور
 اطاعت کرنے میں کوئی وقفہ نہیں۔ کوئی تامل نہیں۔ کچھ سوچ بچار نہیں کسی قسم کی تنقید و تنقیح نہیں۔ اس لئے پر شکن
 نہیں۔ دل میں کبیدگی نہیں منہ ہی خوشی۔ بطیب خاطر۔ ہر حکم کی تعمیل ہے۔ ہر آواز پر لبیک ہے۔ راستہ میں نہ
 جلب منفعت کی کوئی گھاٹی قدم میں بغزش پیدا کرتی ہے نہ دفع مفرت کی کوئی جھاڑی دامن کو ابھاتی ہے۔
 بیوی کی موانست اولاد کی محبت۔ جاہ و ثمت کی ہوس۔ غرضیکہ دنیا کا بڑے سے بڑا لالچ تعمیل احکام میں عٹاں گیر
 نہیں ہو سکتا نہ کسی قسم کا خوف و ہراس راستہ میں حائل ہو سکتا ہے۔

قل ان کان اباؤکم و ابناءکم و اخواتکم و ازواجکم و عشیرتکم و اموالکم اقترفتموھا و
 تجارۃ تخشون کسادھا و مساکن ترضوھا احب الیکم و من اللہ و رسوله و جہاد فی سبیلہ
 فتربصوا حتی یاتی اللہ بامرہ و اللہ لا ھیدی القوم الفاسقین ؕ

$\frac{9}{22}$

اے رسول ان سے کہو کہ اگر ایسا ہے کہ تمہارے باپ۔ تمہارے بیٹے۔ تمہارے بھائی۔
 تمہاری بیویاں۔ تمہاری برادری۔ تمہارا مال جو تم نے کمایا ہے۔ تمہاری تجارت جس کے مندا
 پڑ جانے سے ڈرتے ہو۔ تمہارے رہنے کے مکانات جو تمہیں اس قدر پسند ہیں ان میں سے
 کوئی چیز بھی تمہیں اللہ کی راہ میں جہاد کرنے سے زیادہ محبوب ہے تو کلمہ حق تمہارا محتاج نہیں۔
 انتظار کرو۔ یہاں تک کہ خدا کو جو کچھ کرنا ہے وہ تمہارے سامنے لے آئے۔ اور اللہ کا مقررہ
 قانون ہے کہ وہ (فاسقوں پر) کامیابی کی راہ نہیں کھولتا۔

اس لئے کہ جو سنتا ہے اور سننے کے بعد کسی قسم کا کوئی خیال اطاعت سے الٹ ہو جاتا ہے۔ تو اس کا سننا

درحقیقت سنا نہیں۔ سمع (سنا) اس کا ہے جو اس کو اطاعت میں تبدیل کر دے۔

يَا أَيُّهَا الَّذِينَ آمَنُوا اطِيعُوا اللَّهَ وَرَسُولَهُ وَلَا تَوَلَّوْا عَنَّهُ وَتَلَّوْا عَنِّي

سُوْرَةُ نُوْرٍ اَلَّذِيْنَ قَالُوْا سَمِعْنَا وَهَمَّا لَا يَسْمَعُوْنَ ۗ ۲۴-۲۵

مسلمانو! اللہ اور اس کے رسول کی اطاعت کرو اور اس کے روگردانی نہ کرو اور انجا ایک تم (اس کا

حکم) سن رہے ہو۔

اور دیکھو ان لوگوں کی طرح نہ ہو جاؤ جنہوں نے (زبان سے) کہہ دیا کہ ہم نے سن لیا ہے۔ لیکن

درحقیقت انہوں نے سنا نہیں۔

جو سنا عمل میں منتقل نہیں ہوتا۔ وہ سنا بیکار ہے۔ سنانے کے بعد تو طاعتاً دقل معروف (۲۴-۲۵) ہے اطاعت اور

جانی پہچانی ہوئی بات نہایت عمدہ بات۔ کوئی جیل و حجت نہیں۔ کوئی عذر معذرت نہیں قیل و قال نہیں۔ بیت

و عمل نہیں۔ سنا۔ اور کر دکھا یا حکم سامنے آیا اور اس کے سامنے جھک گئے۔ اس میں اپنا (انفرادی) فائدہ

نظر آئے یا نقصان۔ شکل کا سامنا ہو یا آسانی کا۔ بہر حال اطاعت اور بہر کیف اطاعت۔ یہ نہیں کہ جب تک

اطاعت میں اپنا انفرادی فائدہ نظر آئے تعمیل ارشاد ہو جائے اور جب مشکلات و مصائب کا سامنا ہو تو ساتھ

چھوڑ کر الگ جا کھڑے ہوں۔

وَإِنْ مِنْكُمْ لَمَنْ لَيْسَ بِعَلِيٍّ فَإِنْ أَصَابَكُمْ مِنْ عَذَابِ اللَّهِ تَذَانًا فَمَا تَعْلَمُونَ عَلَىٰ أَجْمَلٍ أَمَّنْ مَعَهُمْ شَهِيدًا ۚ وَلَنْ أَصَابَكُمْ

فَضْلٌ مِّنْ اللَّهِ لِيَقُولَنَّ كَمَا نَزَّلْنَا عَلَيْهِ مِثْرًا مِّن مَّوْجٍ مَّوْجًا يَلِيْتَنِي كُنْتُ مَعَهُمْ فَأَوْزَعُونَ ۚ عَطِيْفًا ۚ ۴۳-۴۴

اور (دیکھو) تم میں کوئی آدمی ایسا بھی ہے کہ شکل کا سامنا ہو تو اور ضرور قدم پیچھے ہٹاے۔

اور اگر تم پر کوئی مصیبت آ پڑے تو (خوش ہو اور) کہہ کہ خدا نے مجھ پر بڑا احسان کیا کہ ان لوگوں

کے ساتھ نہ تھا۔ اور اگر تم پر خدا کا فضل و کرم ہو تو (حسد سے جل مرے اور) پکار اٹھے۔ گویا

اس میں؛ و تم میں دوستی اور محبت کا کوئی رشتہ تمہاری نہیں۔ کہ اے کاش میں ان لوگوں کے ساتھ

ہو تا کہ بہت کچھ کامیابی حاصل کر لیتا۔

ایسی اطاعت کرنے والوں کی اطاعت کس کام کی خواہ یہ قسمیں کھا کھا کر اور قرآن اٹھا اٹھا کر یقین کیوں نہ دلائیں۔

کہ ہم مطیع و فرمانبردار ہیں۔ اطاعت اور فرمانبرداری تو اس کی ہے جو گرم و سرد۔ مساعد و نامساعد۔ بہر حال میں

اطاعت شعار ہو۔

وَيَخْلِفُونَ مَا لَكُمْ بِهِنَّ مِنْكُمْ فَمَنْ يَفْقَهُنَّ هُنَّ لَكُمْ مِثْلُ آبٍ يَخْرِقُونَ
 اَوْ مِثْلَ خَلْقٍ لَوْ لَوْ اَلَيْهِنَّ وَهِيَ يَجْمَعُونَ ۝ (۹۰-۹۱)

اور زیہ لوگ (تیس کھا کھا کر) تمہیں (نہیں) یقین دلاتے ہیں کہ وہ تم میں سے ہیں۔ حالانکہ وہ (درحقیقت) تم میں سے نہیں ہیں بلکہ ایک ڈرا سہا ہوا گروہ ہے (ان کی حالت یہ ہے کہ) اگر انہیں پناہ کی کوئی جگہ مل جائے۔ یا کوئی غار یا کوئی اور چھپ بٹھنے کا سوراخ۔ تو تم دیکھو گے کہ یہ فوراً اس کا رخ کر لیں گے۔ اور حالت یہ ہوگی کہ گویا رسی تڑا کر بھاگے جا رہے ہیں۔

ڈرا سہا ہوا گروہ اس لئے کہ ان میں اتنی جرأت ہے کہ نخر کر الگ ہو جائیں اور اطاعت سے رد گردانی کرنے کا اعلان کر دیں۔ اور نہ ہی اپنے آپ پر اتنا قابو ہے کہ اپنے انفرادی مفاد کو کلی مفاد پر قربان کر کے صدق دل سے ساتھ ہی ہو جائیں۔ یہ اطاعت نہیں سیکھی ہے۔ ایمان نہیں منافقت ہے۔

وَيَقُولُونَ اٰمَنَّا بِاللّٰهِ وَبِالرَّسُوْلِ وَاَطَعْنَا ثُمَّ يَتَوَلَّوْنَ فَرَقًا مِّنْهُمْ مِّنْ بَعْدِ ذٰلِكَ ۗ وَمَا اَدْرٰكَ
 بِالْمُؤْمِنِيْنَ ۗ وَاِذَا دُعُوْا اِلَى اللّٰهِ وَرَسُوْلِهِ لِيَحْكُمَ بَيْنَهُمْ اِذَا فَرَقًا مِّنْهُمْ مَّعْصُوْمًا ۗ
 اور یہ لوگ (زبان سے) اقرار کرتے ہیں کہ ہم اللہ اور رسول پر ایمان لائے اور ہم اطاعت شعار ہیں۔ لیکن ان میں سے ایک گروہ اس اقرار کے بعد رد گردانی کر لیتا ہے۔ یہ لوگ مومن نہیں کہلا سکتے۔

اور جب انہیں خدا اور اس کے رسول کی طرف بلایا جاتا ہے کہ وہ ان کے معاملات کا فیصلہ کرے۔ تو ان میں سے ایک فریق اعراض برتا ہے۔ لیکن اگر (انہیں معلوم ہو کہ) حق کا فیصلہ ان کی طرف ہوگا تو وہ بھاگتے ہوئے آئیں گے۔ سر جھکائے ہوئے۔ یہ مومن کا شعار نہیں ہے۔ مومنوں کی تو حالت یہ ہے کہ انہما کان قول المؤمنین اذا دعوا الى اللہ ورسولہ ليجكم بينهم ان يقولوا سمعنا واطعنا واولئك هم المفلحون ۝ ۲۴

جب انہیں خدا اور رسول کی طرف بلایا جاتا ہے کہ وہ ان کے معاملات کا فیصلہ کرے۔ تو ان کی ہمدردی ہوتی ہے کہ ہم نے سنا اور اس (فیصلہ) کو تسلیم کر لیا۔ یہی لوگ کامیاب ہیں۔ یہ ایمان کی نشانی ہے کامیابی کی دلیل۔ اطاعت کے بغیر فلاح و بہبود کی کوئی صورت نہیں ہو سکتی۔ ایمان کا مفہوم ہی یہی ہے کہ آپ اپنے تمام معاملات کو اپنے سے بلند قوت کے سپرد کر دیں اور پھر اس کے

فیصلوں کو حرفِ آخری اور قولِ ناطق تسلیم کریں۔

وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ
مِنْ أَمْرِهِمْ ۗ وَمَنْ يُعِصِ اللَّهَ وَرَسُولَهُ فَقَدْ ضَلَّ ضَلَالًا مُبِينًا ﴿۳۳﴾
جب کسی معاملہ میں اللہ اور اس کا رسول فیصلہ کرے تو کسی مؤمن مرد یا عورت کو اس میں اختیار باقی نہیں رہتا
اور جس کسی نے اللہ اور اس کے رسول کے فیصلہ سے سرتابی اختیار کی تو وہ ایک کھلی ہوئی۔
گمراہی میں جا پڑا۔

یہ ہے ایک مسلمان کا مسلک حیات یہ ہے اس کے ایمان کی نشانی۔ زندگی کی علامت۔ اطاعت اور تکمیل اطاعت

— — — — —

کتاب اللہ کے ان مولیٰ احکام کی روشنی میں اس آسمان کے نیچے جس حکومتِ الہیہ کا قیام آج سے ساڑھے
تیرہ سو سال پیشتر ہوا۔ اس کی تاریخ کے زریں اوراق کو لٹھے اور دیکھئے کہ کس طرح ایک ایک ورق پر اس رازِ حیات
کو بے نقاب کیا گیا ہے۔ کہ

(الاسلام آلاجماعة ولاجماعة الا بامادة ولا امارة الا بطاعة (حضرت عمرؓ)
اسلامی زندگی بغیر جماعت کے ہے نہیں۔ جماعت کی تشکیل بلا امیر کے نہیں۔ اور امارت کا قیام
بغیر اطاعت کے نہیں ہو سکتا۔

قرآن کریم نے یہ کہا تھا کہ۔

مَنْ يَطِيعِ الرَّسُولَ فَقَدْ اطاع الله ﷻ
جس نے رسول کی اطاعت کی اس نے اللہ کی اطاعت کی

اور اللہ کے رسول نے یہ ارشاد فرمادیا کہ

مَنْ يَطِيعِ الْاِمِيرَ فَقَدْ اطاعني (الامير فقد عصاني) (ادکما قال رسول اللہ)
جس نے امیر کی اطاعت کی اس نے میری اطاعت کی اور جس نے امیر کی نافرمانی کی اس نے
میری نافرمانی کی۔

اس حقیقت کبریٰ پر ایک مرتبہ پھر غور فرمائیے۔ اللہ کی اطاعت۔ رسول کی اطاعت میں ہے اور رسول کی اطاعت
امیر کی اطاعت میں۔ اس طرح امیر کی اطاعت، خود خدا کی اطاعت ہو جاتی ہے۔ اس اطاعت کے بغیر انفرادی

اعمال کچھ کام نہیں دے سکتے۔ جیسا کہ حضور نے ارشاد فرمایا ہے۔

انا امرکم بخمس الله امرني بھت الجماعة والسع والطاعة والھجرة والجهاد في سبيل الله
فانته من خرج من الجماعة قید شو نقد سخلع رقبته الاسلام من عنقه. قالوا يا رسول الله
ان صام وصلى. قال دان صلی وصام ورا عمه الله مسلمہ (ادکاتال رسول اللہ)
میں تمہیں پانچ باتوں کا حکم دیتا ہوں جن کا حکم اللہ تعالیٰ نے مجھے دیا ہے۔ جماعت۔ سمع۔ طاعت
ہجرت اور جہاد فی سبیل اللہ لفقین کرو کہ جو مسلمان جماعت سے ایک بالشت بھرا لگے ہو تو اس
لئے اسلام کا حلقہ اپنی گردن کے نکال دیا۔ عرض کیا کہ یا رسول اللہ صلعم اگرچہ وہ شخص روزے
رکھتا ہو اور نماز پڑھتا ہو پھر بھی اسلام سے خارج ہو جائے گا فرمایا۔ ہاں اگر یہ نماز پڑھتا ہو۔ اور
روزے رکھتا ہو اور اپنے زعم میں اپنے آپ کو مسلمان بھی سمجھتا ہو۔

انسان جماعت سے الگ اسی وقت ہوتا ہے جب امیر کی اطاعت سے انحراف کرتا ہے۔ جب اطاعت سے
مخرف ہو گیا تو پھر اس کی زندگی اسلامی زندگی نہیں رہ سکتی۔ اسی لئے علم کی ایک روایت میں ہے کہ

من خرج من الطاعة وفارق الجماعة ضا ت مיתה جاھلیۃ (ادکاتال رسول اللہ)
جو شخص اطاعت سے علیحدہ ہو گیا اور جماعت کا ساتھ چھوڑ گیا تو اس کی موت (اسلام پر نہیں)
جاہلیت کی موت ہوگی۔

پھر جیسا کہ پہلے لکھا جا چکا ہے۔ اطاعت کے بمعنی نہیں کہ جن امور میں جی چاہا اطاعت کر لی اور جن احکام کی تعمیل
سے طبیعت جی چراتی ہو اور ان پر عمل پیرا ہونا شاق گذرتا ہو۔ ان میں یہ کہہ کر اطاعت سے سرتابی اختیار کر لی جائے
کہ مجھے ان امور میں اختلاف ہے۔ ذاتی اختلاف کا تو سوال ہی پیدا نہیں ہوتا۔ اگر جماعت سے تمک اور تفرق
ذاتی پسندیدگی اور ناپسندیدگی پر موقوف ہو جائے تو ایسی جماعت کبھی قائم نہیں رہ سکتی۔ اسی لئے ایک دوسری
روایت میں ہے کہ حضور نے فرمایا۔

من راق من امیرۃ شیئا بکرہہ فلیصبر فانه لیس احد یفارق الجماعة شبرا
فی موت الامات مיתה جاھلیۃ (ادکاتال)

جو شخص اپنے امیر میں کوئی ناپسندیدہ بات دیکھے تو اس کو اطاعت سے منہ نہیں موڑ لینا
چاہیے بلکہ ثابت قدم رہنا چاہیے۔ اس لئے کہ جو شخص جماعت سے بالشت بھرا لگے ہو گیا

اور اسی پر مرگیا تو اس کی موت جاہلیت کی موت ہوگی۔

یہ تو خود اطاعت کو منی کے متعلق ہے اور اگر کوئی فتنہ پرداز تمہاری جماعت میں تشیت و انتشار کی کوشش کرے تو اس کے قتل کر دینے کا حکم ہے۔ اس لئے کہ الفتنۃ اشد من القتل چنانچہ حضور کا ارشاد ہے کہ من اتاکم وامرکم حبیب علی رجل واحد یرید ان یشق عصاکم او یفارق جماعتکم فاقادہ (ادکاتال) جو شخص تمہارے پاس ایسی حالت میں آئے کہ تمہارا امر ایک شخص پر جمع ہو چکا ہو۔ اور وہ چاہے کہ تمہاری جماعت میں تفرقہ اور انتشار پیدا کرے۔ تو اس کو قتل کر ڈالو۔

جب ایک شخص کو امیر منتخب کر لیا جائے تو جماعت میں سے کسی شخص کو انفرادی طور پر حق نہیں رہتا کہ اس کے فیصلوں پر تنقید کرے۔ جماعت کے ہر فرد پر اس کے احکام کی اطاعت لازم ہے۔ اور جب اطاعت سے انکار کا حق نہیں تو اس چیز کا حق کیسے حاصل ہو سکتا ہے کہ وہ یہ کہہ کر کہ میں اس امیر سے بہتر ہوں۔ اپنی ٹولی الگ بنانے کی فکر کرنے لگ جائے یہ تو وہ جرم ہے جس کی سزا (مندرجہ صدر روایت کے مطابق) قتل ہے۔ امیر ہر شخص کی اپنی مرضی کے مطابق نہیں ہو سکتا۔ جماعت کی مرضی کے مطابق منتخب ہو سکتا ہے۔ افراد کو اپنی پسند جماعت کی پسند کے تابع رکھنی ہوگی۔ اور جماعت کے منتخب کردہ امیر کی اطاعت ہر فرد پر ضروری ہونے لگی خواہ کوئی امیر منتخب ہو جائے۔ جیسا کہ ارشاد نبویؐ ہے۔

اسمعوا و اطیعوا وان استعمل علیکم عبد حبشی (ادکاتال رسول اللہ)

سنو اور اطاعت کرو۔ اگرچہ حبشی غلام ہی تم پر امیر کیوں نہ مقرر کیا دیا جائے۔

تمہاری ذمہ داری یہ ہے کہ تم امیر کے فیصلوں کی اطاعت کرو۔ امیر اپنی ذمہ داری کے لئے خود مسئول ہے۔

اسمعوا و اطیعوا فانہما علیہم ما حملوہم علیکم ما حملتمہ (ادکاتال رسول اللہ)

سنو اور اطاعت کرو اس لئے کہ امیروں کے ذمہ وہ چیزیں ہیں جو ان کی ذمہ داری میں دی

گئی ہیں اور تمہاری ذمہ داری خود تمہارے اوپر ہے۔

یہ ہے اسلام اور اسی کے اندر جنت ہے۔ چنانچہ نبی اکرمؐ نے جماعت قدر کی اس اجتماع عظیم میں جس کی

نظیر آسان کی آنکھوں نے آج تک نہیں دیکھی۔ جمعۃ الوداع میں دیگر احکام کی تاکید کے بعد فرمایا کہ۔

و اطیعوا اذا امرتم تلذوا الجنة ربکم۔ (او کما قال)

اور جب تم کسی کو امیر بناؤ تو اس کی اطاعت کرو نتیجہ یہ ہوگا کہ تم اپنے رب کی جنت میں داخل ہو جاؤ گے
ان ارشادات پر غور کیجئے اور پھر سوچئے کہ مسلمان کی حقیقی زندگی اور زندگی کی فلاح و بہبود کا راز کیا ہے؟

کتاب رسالت کی ان تصریحات کے بعد اس چیز کی ضرورت باقی نہیں رہتی کہ صدر اولے کے مسلمانوں
کے نظائر و آثار پیش کر کے بتایا جائے کہ ان کے نزدیک اطاعت کی اہمیت کتنی تھی۔ وہ تو اطاعت کے
پیکر تھے۔ بہترین نابلت تھے۔ اطاعت ان کا ایمان تھا۔ اطاعت ان کا عمل تھا۔ اور یہی ایمان و عمل تھا جس سے
چند سال کے عرصہ میں ایک ادنیٰ چرانے والی کھجوروں کی گٹھلیوں پر گزارہ کرنے والی۔ بادی نیشن قوم قیصر و
کسریٰ کی سلطنتوں کی مالک اور شرق و غرب کی حکمران بن گئی تھی۔ یہ دنیا بھی ان کی تھی اور اگلی دنیا بھی ان کی
اطاعت سے سرکشی تو ایک طرف اس کا خیال تک بھی ان کے گوشہٴ تصور میں نہ آسکتا تھا۔ مجالس مشاورت میں بحث
و تخیس بھی ہوتی تھی۔ آزادی رائے اور حریت فکر موجود تھی۔ آراء میں اختلاف بھی ہوتا تھا۔ لیکن جب امیر کی طرف
سے فیصلہ صادر ہو جاتا تھا تو پھر نہ کوئی اختلاف باقی رہتا تھا نہ اختیار۔ اس وقت حکم کی تعمیل ان کا مسلک تھا
اور فیصلہ کی اطاعت ان کا مشرب۔ بحث و تخیس میں کسی نے کیا کہا تھا اور کیا سنا۔ اس کی یاد تک باقی
نہیں رہتی تھی۔ جب عمل کا وقت آتا تھا تو یہ تمام چیزیں ختم ہو جاتی تھیں۔ اس وقت کیفیت یہ ہوتی تھی کہ

اکنوں کر ادماغ کہ پر سد زباغبان!

بیل چہ گفت و گل چہ شنید و صبا چہ کرد

اس وقت ہر شخص حکم کی اطاعت میں سابقہ کے لئے یوں پیش پیش ہوتا تھا گویا

سیند شمشیر سے باہر ہے دم شمشیر کا۔

ادھر سے یہ ہوتا تھا اور ادھر سے خدا کی رحمتیں ابر بہار کی طرح یوں گہری کرتی تھیں کہ ہر شخص اللہ کے
فضل و کرم سے جھولیاں بھر بھر کر لٹاتا تھا۔ رضی اللہ عنہم و رضوانہ۔ و ذالک الفوز للمبین۔ جب حضرت
صدیق اکبرؓ نے ادائیگی زکوٰۃ میں حجت بھاننے والے قبیلہ کے خلاف تادیبی کارروائی کا سوال اٹھایا تو
اور تو اور حضرت عمرؓ تک کو بھی آپ سے اختلاف تھا لیکن جب معاملہ پر غور و غوض اور بحث و نظر کے
بعد حضرت صدیقؓ نے ان لوگوں کے خلاف تلوار اٹھانے کا فیصلہ صادر فرمایا تو یہ تمام صحابہؓ صفوں میں موجود

تھے۔ نہ کسی نے اپنے اختلاف رائے کی بنا پر اطاعت سے انحراف کیا نہ اپنے تفرقہ کی برتری اور اسلام کی خدمات سے زعم میں جماعت سے علیحدگی اختیار کر لی۔ یہ چیزیں تو ان حضرات کے حیطہ خیال میں بھی نہیں آسکتی تھیں۔ بڑے بڑے ارباب قوت و اقتدار کو کبھی جب بابِ امارت سے حکم پہنچتا تھا تو وہ لرز اٹھتے تھے۔ یہ لرزنا اور کانپنا (معاذ اللہ) استبداد کا نتیجہ نہ تھا کہ خدا کی حکومت میں ایک انسان کا دوسرے انسان پر استبداد و تغلب کیا؟ ان احکام کی اطاعت کرو۔ لوگ خدا اور رسول کی اطاعت سمجھتے تھے اور کانپ اٹھتے تھے اس احساس سے کہ ان کی اطاعت میں کچھ نہ ہوگئی ہو یا کسی قسم کی کوتاہی نہ ہو جائے۔ مہی تضرع و تخشع جو نماز کے سجدوں میں ان کے قلوب میں ارتعاش اور آنکھوں میں آنسو پیدا کر دیتا تھا۔ مرکز کے حکم کے سامنے اسی احساس سے بدن میں لرزشیں پیدا ہو جاتی تھی اور سمعنا (ہم نے سنا) و اطعنا (اور اس کی اطاعت کر دی) کے سوا ان احکام کا کوئی اور جواب نہیں ہوتا تھا۔ یہ وہ تھے جنہوں نے اسلام کی حقیقت کو سمجھا تھا۔ راز حیات کو پایا تھا۔

کتاب و سنت کی ان تصریحات و شواہد اور دورِ اسلامی کے ان نظائر و بصائر کو سامنے رکھتے اور اس کے بعد اپنے موجودہ دور کی طرف آئیے۔ اس میں کسے کلام ہے کہ یہ دورِ اسلامی نہیں بلکہ قریب قریب دورِ جاہلیت ہے۔ اس دورِ جاہلیت کو دورِ اسلامی بنانے کے لئے دلوں میں کچھ تڑپ پیدا ہونی شروع ہوئی ہے خاک کے ان منتشر ذروں میں پھر سے زندگی کے آثار نظر آرہے ہیں۔ لٹے ہوئے قافلہ کے بکھرے ہوئے افراد کے دلوں میں احساس زیاں نے تپش و خلش کا خفیف سا سوز پیدا کیا ہے اب غور کیجئے کہ ان مقاصد کو سامنے رکھتے ہوئے آپ ایک جماعت بناتے ہیں۔ آپ سب کچھ دیکھ بھال کر بلا جبر و کراہ اپنے آپ کو اس جماعت سے منداک کرتے ہیں۔ اس کے آئین و ضوابط کو تسلیم کرتے ہوئے اس کی رکنیت قبول کرتے ہیں۔ اپنے میں سے ایک امیر منتخب کرتے ہیں اس امیر کی اطاعت کا اقرار کرتے ہیں۔ دنیا بھر میں اس تمک و اقرار کا اعلان کرتے ہیں۔ لیکن اگر اس کے بعد آپ کی حالت یہ ہو کہ آپ اس جماعت سے وابستگی کا دعوے بھی کرتے جائیں لیکن اس کے آئین و ضوابط کی پروا نہ کریں۔ اس سے منسلک و متمسک ہونے کا اعتراف تو ہر وقت ہو لیکن اس کے فیصلوں کی اطاعت صرف اس وقت تک کریں جب تک اس اطاعت میں آپ کو اپنا ذاتی مفاد نظر آئے اور جو نہی آپ کی خواہش یا مصلحت کا تقاضا کچھ اور ہو۔ آپ بلا تامل اسکی اطاعت کا تلاشہ آتا دیکھیں۔ لیکن بائیں اس جماعت کی رکنیت کا دعوے پرستور قائم رکھیں۔ تو فرمائیے کہ اسلامی میزان و معیار کے مطابق

آپ کی اس روش کو کیا کہا جائے گا۔ مشکل یہ ہے کہ اس امر کا احساس ہی نہیں کہ ہم جماعت کی تشکیل۔ امیر کا انتخاب اس کی اطاعت کا اقرار۔ ایک مسلمان کی حیثیت سے کر رہے ہیں اور اس بنا پر جماعت سے تمک اور امیر کی اطاعت ایک مذہبی فریضہ کے طور پر ہم پر لازم آجاتی ہے۔ ہم نے سمجھ یہ رکھا ہے کہ جس طرح مغرب میں پارٹیاں بنتی ہیں اور ٹوٹی ہیں لوگ مشغلہ کے طور پر۔ یا زیادہ سے زیادہ بعض سیاسی مفاد و مصالح کی خاطر مختلف احزاب (پارٹیوں) سے متمک ہو جاتے ہیں۔ جب تک جی چاہا اس جماعت کے ساتھ رہے جب جی اکتا گیا۔ الگ ہو گئے۔ پھر حسب منشا رکوتی اور پارٹی تلاش کر لی۔ اس کے ساتھ ہو گئے۔ یہی کچھ ہندوستان میں ہو رہا ہے۔ لیکن مسلمان یہ نہیں سمجھتے کہ ایک اسلامی جماعت کے ساتھ تمک اور اس کے امیر کی اطاعت ایک مشغلہ یا سیاسی مصلحت نہیں۔ تمہارے لئے جزو مذہب۔ بلکہ عین مذہب ہے یہ ایک دلچسپی کا سامان نہیں موت اور زندگی کا سوال ہے۔ ایک مسلمان کا اسلامی جماعت سے الگ ہو جانا دائرہ اسلام سے الگ ہو جانے کے مرادف ہے۔ اس کا اپنے امیر کی اطاعت سے الگ ہو جانا سزائی اختیار کر لینا، سیدھا جہنم میں چلے جانا ہے۔ مسلمانوں نے محض ایک کھیل سمجھ رکھا ہے۔ لیکن نہیں جانتے کہ یہ کھیل نہیں دنیا اور آخرت کی سرفرازی یا روسیاهی کا سوال ہے! جماعت سے بالشت بھرا لگ ہو جانے والا ارشاد نبویؐ کے مطابق اسلام سے الگ ہو جانا ہے خواہ وہ لاکھ نمازیں پڑھے اور ہزار روزے رکھے۔ اسلام میں انفرادی زندگی۔ اسلامی زندگی نہیں ہے۔ جاہلیت کی زندگی ہے۔ جماعت سے الگ ہونے والا۔ دعویٰ اسلام کے باوجود اسلام سے باہر ہوتا ہے۔ اطاعت امیر سے انحراف کرنے والا صرف اپنے آپ کو فریب دے سکتا ہے کہ وہ مسلمان ہے۔ اللہ اور اس کے رسولؐ کو فریب نہیں دے سکتا۔ اس کے لئے اللہ کا فیصلہ واضح اور اس کے رسولؐ کے ارشادات کھلے کھلے موجود ہیں۔ اس میں شبہ نہیں کہ مدتوں سے بھولی بسری قوم کو ان صداقتوں کی یاد کے لئے بھی ایک وقت درکار ہے لیکن ہمارا مخاطب عوام سے نہیں۔ ہم تو ان اربابِ حل و عقد کو مخاطب کرنا چاہتے ہیں جو مسلمانوں کو راستہ دکھانے کے مدعی اور اس باطل کدہ میں پھر سے اسلامی زندگی پیدا کرنے کے دعویدار ہیں۔ ہم ان سے پوچھتے ہیں کہ کیا آپ کے سامنے خدا اور رسولؐ کی یہ تصریحات موجود ہیں یا نہیں! یا کیا آپ بھی مغرب کی نقائذ سے ایک سو الگ چائے بیٹھے ہیں! ہم تو یہ دیکھ رہے ہیں کہ خود حضرات بھی ان حقائق سے مشغلہ کے طور پر کھیل کھیل رہے ہیں۔ جب تک ان کا جی چاہا۔ ساتھ رہے جب مصلحت کچھ اور نظر آئی۔ الگ ہو گئے۔ جماعت کا فیصلہ کچھ ہے۔ یہ اپنی طرف سے کچھ اور ہی کہے چلے جا رہے ہیں۔ زبان سے لمبے چوڑے دعویٰ

ہیں کہ ہم اطاعت شعار ہیں لیکن اندر ہی اندر جماعت اور اس کے امیر کے خلاف سازشیں بھی ہو رہی ہیں۔
 وَيَقُولُونَ طَاعَةٌ فَإِذَا بَرَزُوا مِنْ عِنْدِكَ بَيَّتَ طَائِفَةٌ مِنْهُمْ غَيْرَ الَّذِي تَقُولُ وَاللَّهُ يَكْتُبُ
 مَا يُبَيِّنُونَ فَأَعْرَضَ عَنْهُمْ فَوَقَّعَ عَلَى اللَّهِ وَكَفَىٰ بِاللَّهِ وَكِيلًا ۝۸۱-۸۲

اور اسی لیے لوگ سامنے تو کہہ دیتے ہیں (کہ آپ کا حکم سراسر آنکھوں پر لیکن جب تمہارے پاس سے
 اٹھ کر باہر جاتے ہیں تو ان میں سے کچھ لوگ ایسے ہیں جو راتوں کو اچھپکے چپکے (جلس جاتے ہیں اور جو
 کچھ تم کہتے ہو اس کے خلاف شور سے کرتے ہیں اور راتوں کی ان محاسبات میں جو کچھ کرتے ہیں وہ
 اللہ سے مخفی نہیں۔ وہ سب کچھ ان کے نامہ اعمال میں لکھ رہا ہے!

پس (جب ان لوگوں کا حال یہ ہے) تو چاہیے کہ ان کی طرف سے توجہ مٹا لو اور اللہ پر بھروسہ
 کرو۔ پھر سازی کے لئے اللہ کی کار سازی میں کوفی ہے۔

اندر اندر یہ حالت ہے اور جب پلیٹ فارم پر لوگوں کے سامنے آتے ہیں تو آنکھوں میں آنسو ڈھبائے ہوئے
 اپنی اطاعت اور وفا کیشی کی قسمیں کھاتے ہیں اور قرآن اٹھا اٹھا کر یقین دلاتے ہیں کہ ہم تو اپنے امیر کے مکر بہت
 عکاس ہیں۔ حالانکہ جو فی الواقعہ اطاعت شعار ہے اسے کسی قسم اور سوگند کی ضرورت ہی نہیں۔ اس کا عمل
 سب سے بڑی شہادت اور اس کی روش سب سے حکم سوگند ہے۔

وَاقْتُمُوا لِلَّهِ جِهَدًا إِيمَانًا هُمْ لِيُنْزِلَ عَلَيْهِمْ لِقَاءَ رِجْسٍ لَّيْسَ بِمُؤْمِنِينَ ۝۸۱

طَاعَةٌ مَعْرُوفَةٌ ۝۸۲ اِنَّ اللّٰهَ خَبِيرٌ بِمَا تَعْمَلُونَ ۝۸۳

یہ لوگ پورے زور و شور سے قسمیں کھاتے ہیں کہ اگر تم انہیں حکم دو گے تو یہ (اسکی تعمیل کے
 لئے) یقیناً مکمل کھڑے ہوں گے۔ ان کے کہو کہ قسموں کی ضرورت نہیں (ضرورت ہے) ایک
 جانی پہچانی ہوئی طاعت کی۔ جو کچھ تم کرتے ہو اللہ اس سے خوب واقف ہے۔

اور یہ اطاعت ہر مسئلہ اور ہر معاملہ میں یکساں ہوگی۔ یہ نہیں ہو سکتا کہ بعض معاملات میں امیر کی اطاعت کڑی اور
 بعض میں ان لوگوں کے ساتھ جائے جو تمہارے نظام ملی کے ازلی دشمن ہیں۔ اس روش زندگی سے اللہ کا
 رسوا کن عذاب معیط ہو جاتا ہے اور تمام اعمال غارت ہو کے رہ جاتے ہیں۔ سب سے پہلے تو یہی رسوائی کیا کم ہے کہ
 تمہیں اللہ نے جنس غالب رہنے کے لئے پیدا کیا تھا۔ ان کے سامنے جمویاں پھیلاتے ہو اور ان کی مدد سے اپنی دجالت
 اور قوت کے قیام کی کوشش کرتے ہو! قرآن کریم اس روش زندگی کو ایک مسلم کی زندگی نہیں بلکہ مرتد کی زندگی

قرار دیتا ہے۔

ات الذین ارتدوا علیٰ اذبارهم من بعد ما تبیت لهم الهدیٰ
 الشیطن سؤل لهم واملیٰ لهم ذالک بائعہم قالوا لذلذین کرهوا ما نزل اللہ
 سنطیعکم فی بعض الامر؛ واللہ یعلم اسرارهم ۲۰-۲۱

یقیناً وہ لوگ جو بعد اس کے کہ ان پر ہدایت واضح ہو چکی تھی۔ اپنی پیٹھ پوٹ کر مرتد ہو گئے اور شیطان
 نے انہیں اس بات کو معمولی سی بات بنا کر دکھا دیا۔ اللہ انہیں جہلت دیتا ہے۔

یہ اس لئے کہ یہ لوگ ان سے کہتے ہیں جو اس چیز کو ناپسند کرتے ہیں جو اللہ نے نازل کی ہے
 کہ ہم بعض امور میں تمہاری اطاعت کریں گے۔ اللہ ان کے بھیدوں سے واقف ہے۔

اس سے آگے ہے کہ موت کے وقت اللہ کے فرشتے انہیں سخت عذاب دیں گے اور ان کے تمام اعمال غارت
 ہو جائیں گے۔ اس لئے کہ انہوں نے اس چیز کی اطاعت کی جو اللہ کو سخت ناپسند ہے۔ اپنی جماعت کو چھوڑ کر
 دوسروں کے ساتھ جا ملنا تو درکنہ بعض معاملات میں بھی ان کی اطاعت قبول کر لینا۔ اللہ کے نزدیک اس قدر
 ناپسندیدہ ہے کہ ایسے لوگوں پر اس کی لعنت برستی ہے اور ان کا سب کچھ کیا کرایا بنے بیخبر ہو کے رہ جاتا ہے
 اس قسم کی حرکات صرف ان لوگوں سے سرزد ہوتی ہیں جو خدا کے احکام کے مقابلہ میں اپنے ذاتی مفاد کو
 ترجیح دیتے ہیں۔ حالانکہ یہ ایک کھلا ہوا شرک ہے۔

اذ رأیت من اتخذ الہۃ ہواہ واصنۃ اللہ علی علمہ وحنم علی سمعہ و
 قلبہ وجعل علی بصرہ عشاواۃ فمن ھیذہ من بعد اللہ اقلاتذکرون ۲۲

کیا تو نے اس کی حالت پر کبھی غور کیا جس نے خود اپنی خواہشات کو ہی اپنا خدا بنا لیا۔ اور اللہ کے
 قانون نے اسے باوجود علم رکھنے کے گمراہ کر دیا اور اس کے کانوں پر اور دل پر ہر گناہی اور اسکی آنکھوں پر
 پردہ ڈال دیا۔ سو اللہ کے قانون کو بد کون ہدایت دے سکتا ہے۔ کیا تم اس سے نصیحت حاصل کرو گے۔

ذرا اس حقیقت کبریٰ پر غور کیجئے۔ ایک شخص اسے خوب جانتا ہے کہ غیر کبھی اپنے نہیں ہو سکتے۔ ان کے دل کبھی
 صاف نہیں ہو سکتے۔ وہ محض سودا کرتے ہیں۔ وہ شکاری ہیں ان کے ارادے کبھی نیک نہیں ہو سکتے وہ کبھی
 اسے گوارا ہی نہیں کر سکتے کہ ان کی حالت بہتر ہو جائے۔ وہ ہمیشہ ان کی تخریب میں کوشاں اور تذلیل میں
 ساعی رہتے۔ لیکن اس علم کے باوجود یہ اندھا اور بہرا ہو جاتا ہے۔ آنکھیں رکھتا ہے لیکن بصیرت سے محروم۔

کان موجود ہیں لیکن نا آشنائے سماعت۔ سینے میں دل بھی دھڑکتا ہے لیکن اس قابل نہیں کہ معالو کو سوچ سمجھ سکے۔ یہ سب اس لئے کہ اس کی اپنی خواہشات اور ذاتی مفاد کے تصور نے اس کے جذبات کو اگر باکران میں ایسی تیز پیدا کر دی ہے جو آنکھوں کے سامنے دہند کا پردا بن کر چھا گئی ہے جس نے اس کے قلب پر غلاف چڑھا دیا ہے جس نے اس کے کانوں کے پردوں کو موقوف کر دیا ہے۔ پوری کی پوری جماعت اس کی اس روش غارتگری کے خلاف پھرتی ہے لیکن اسے کچھ سنائی نہیں دیتا۔ تمام اپنے اپنے اس کے مسلک کے نتائج و عواقب کو اس کے سامنے لاتے ہیں لیکن اسے کچھ دکھائی نہیں دیتا۔ ہر ہی خواہ اسے سمجھانے کی کوشش کرتا ہے۔ لیکن کوئی دیک بات اس کی سمجھ میں نہیں آتی۔ اس لئے کہ اس کے ذاتی مفاد نے اس کے قلب و نگاہ میں ایسی جاذبیت پیدا کر رکھی ہے کہ اسے کچھ اور سمجھائی نہیں دیتا۔ یہ ہے وہ مقام جہاں انسان علانیہ سرکشی پر اتر آتا ہے اور کھلی ہوئی سرتزانی اختیار کر لیتا ہے۔ جہاں ذاتی مفاد ملی مفاد پر غالب آئے۔ سرکشی پیدا ہو گئی، جہاں حق لوگوں کی خواہشات کے تابع ہوا۔ فساد ہی فساد برپا ہو گیا۔

ولو اتبع الحق أهواءهم لفسدت السموات والأرض ومن

فيهن بل أتينهم بذكرهم فهم عن ذكركم معصون

اگر حق لوگوں کی خواہشات کے تابع ہو جائے تو زمین اور آسمان اور جو کچھ ان کے اندر ہے ان سب میں فساد برپا ہو جائے۔

یہ لوگ چاہتے ہیں کہ جماعت ان کی خواہشات کی تابع ہو جائے۔ یہ جماعت کے فیصلوں کے تابع نہ رہیں۔ جب تک ایمر ملت ان کے ساتھ ہمنوا رہے یہ اس کی اطاعت کا دعوے کرتے رہیں اور چہنبی کسی معاملہ میں اس سے اختلاف ہو۔ پہلے اسے ڈرانا دہمکانا شروع کریں۔ پھر اس پر طرح طرح کے الزام لگائیں۔ اور بالآخر ساتھ چھوڑ کر الگ ہو جائیں یہ سب اس لئے کہ ان کے سامنے محض اپنا ذاتی مفاد ہے۔ ملت کا مفاد کوئی شے نہیں۔ حالانکہ اگر یہ لوگ غور کرتی اس حقیقت کا سمجھ لینا کچھ مشکل نہیں کہ جس چیز کو ملت کا مفاد (یعنی اپنا نہیں کسی غیر کا مفاد) سمجھا جاتا ہے وہ کسی غیر کا نہیں بلکہ خود اپنا ہی مفاد ہوتا ہے۔ کیا سارے جسم کی قوت خود معدہ کی قوت نہیں ہے اگر کبھی معدہ اس بات پر اکتا جائے کہ جو کچھ مجھ میں آتا ہے سارے کا سارا خود ہی رکھ لوں اور باقی اعضا کو اس میں سے کچھ نہ دوں تو آپ خیاں فرما سکتے ہیں کہ خود معدہ کتنے دن زندہ رہ سکیگا؟ سارے جسم کی تندرستی اور قوت و معدہ کی تندرستی اور قوت ہے۔ اگر جسم کمزور ہو گیا تو معدہ بھی ختم ہو جائے گا۔ یہ تو ایک ایسا چکر ہے جس میں ایک دوسرے سے الگ ہو ہی نہیں سکتا۔ اس نظام میں ایک ایک ذرہ دوسرے کے ساتھ بندھا ہوا ہے۔

ان کا باہمی تعلق لانیفک اور نہایت گہرا ہے۔ ان کی انفرادی حیثیت کچھ بھی نہیں۔ کائنات کا یہ ربط و ضبط۔ یہ نظم و نسق حق ہے اگر یہ حق کسی ایک ذرہ کی ذاتی خواہش کے تابع ہو جائے اور وہ سمجھ بیٹھے کہ میرے مفاد نظام کئی سے الگ اور جدا گانا ہے۔ تو سارا نظام بکڑ جائے گا اور جب نظام ہی نہ رہے گا تو وہ ذرہ کہاں باقی رہے گا جس نے اپنی جدا گانا نہ تھا وہ موجود کے زعم باطل میں نظام کی اطاعت کو چھوڑا تھا۔ وہ بھی ساتھ ہی مٹ جائے گا۔

جلا ہے جسم جہاں دل بھی مل گیا ہو گا!

کر دیتے ہو جواب را کھ جستجو کیلے!

فرد کی ہستی جماعت کے ساتھ ہے۔ سمندر اگر اوپر کو ابھرتا ہے تو اس کے ساتھ ہی ایک قطرہ ناتواں بھی ابھرتا ہے۔ وہ اگر نیچے جاتا ہے تو بڑی بڑی موجیں بھی ساتھ ہی نیچے جاتی ہیں۔ ان میں سے نہ کوئی سمندر (یعنی اپنے گلے سے الگ بھر سکتے نیچے جاسکتا ہے)۔ اگر کوئی ایسا سمجھتا ہے تو یہ اس کی سمجھ کی بھول ہے۔ حقائق سے ناواقفیت کی دلیل ہے۔ ہونہیں سکتا کہ قوم ذلیل ہو اور قوم کے افراد معزز و مکرم! جو افراد قوم سے الگ اپنی ذاتی عزت اور جاہلیت کے خیال میں مگن ہیں۔ وہ فریب خوردہ ہیں۔ حقیقت نا آشنا ہیں۔ وہ جانتے نہیں کہ دنیا انھیں کیسا سمجھتی ہے۔ ان کی آنکھوں پر پردے پڑے ہوئے ہیں اگر یہ پردے اٹھ جائیں تو انھیں اپنا صحیح مقام نظر آ جائے اس وقت انھیں معلوم ہو جائے کہ ہاں! سچی عزت فی الواقع قوم کے ساتھ رہنے میں ہے۔ اصل حکومت۔ درحقیقت اطاعت کے اندر ہی ہے۔ کمرشی لعنت ہے اور لعنت کا فطری نتیجہ ذلت در سوائی ہے خواہ وہ ذلت در سوائی نگاہوں کی بھول سے کتنے ہی خوشنما پردوں میں کیوں نہ چھپی ہو۔

اسلام کی میزان میں اطاعت سے سزائی کی سزا اس قدر سنگین اس لئے ہے کہ اس کے نتائج بڑے تباہ کن اور دور رس ہیں بعض جرائم ایسے ہوتے ہیں کہ ان کا اثر افراد سے آگے بڑھ کر جماعت کی تخریب کا باعث ہو جاتا ہے۔ اطاعت سے انحراف بھی ایسی قسم کا جرم ہے اور ایسا جرم کہ اس کے اثرات بڑی ہولناک نتائج پیدا کئے ہوئے بنتے ہیں۔ اسی لئے ارشاد ہے کہ

واطيعوا اللہ ورسولہ ولا تنانوا فتمنثلوا وذلّٰ ذہب دیکم واصر واد

۲۶

ان اللہ مع الصّٰبرین ہ

اور اللہ اور اس کے رسول کی اطاعت کرو۔ اور آپس میں جھگڑا نہ کرو۔ ایسا کرو گے تو تمہاری طاقت سست پڑ جائے گی اور ہوا اکھڑ جائے گی بہر معال میں ثابت قدمی سے رہو اللہ ثابت قدمی سے ہے والوں کے ساتھ ہے۔

جب جماعت میں سے ایک فرد بھی اطاعت سے سرکشی اختیار کرتا ہے تو جماعت کے ربط و ضبط پر اس کا اثر ضرب و در پڑتا ہے۔ یہ ضرور ہے کہ وہ اپنے اس عمل کی مدافعت میں کچھ نہ کچھ تو کہے گا اور یہ بھی ہو سکتا ہے کہ اسے کوئی نہ کوئی بہنو ابھی مل جائے۔ اگر وہ چار بھی اس کے ساتھ ہو گئے تو باہمی تنازعہ کی صورت پیدا ہو جائے گی۔ موافق مخالف دلائل بازی ہوگی۔ ایک دوسرے پر تنقید کی جائے گی۔ جماعت دو گروہوں میں بٹ جائے گی اور بالآخر جس گروہ کے خلاف فیصلہ ہوگا وہ اپنی ٹولی الگ بنائے گا اور یوں ایک فرد کی ابتداء سے جماعت کا شیرازہ بکھر جائے گا۔ لہذا جماعت کو ایسے تباہ کن اثرات سے محفوظ رکھنے کے لئے ضروری ہے کہ اس جرم کی سزا سخت تریں رکھی جائے۔ جماعت کے فیصلے تنقید کی حدود سے بالاتر ہونے چاہئیں۔ جب کوئی معاملہ پیش ہو تو ہر شخص کو اس پر آزادانہ گفتگو کرنے کا حق حاصل ہوتا ہے۔ لیکن جب فیصلہ ہو جائے تو اس کے خلاف آدازا اٹھانے کا اختیار کسی کو نہیں ہے۔ اس وقت جو شخص اس پر تنقید کرے گا وہ ملت کا غدا ہے اس نقتہ کو فوری دبا دینا چاہیے اور ایسے آہنی ہاتھوں سے دبا نا چاہیے کہ دوسروں کے لئے موجب عبرت ہو۔ اس لئے کہ وہ جرائم جو پوری کی پوری جماعت کے لئے ہلاکت کا سامان اپنے اندر رکھتے ہوں۔ انہیں جس قدر جلد فنا کر دیا جائے۔ بہتر ہے اس میں کسی کی رعایت نہیں ہونی چاہیے خواہ وہ کتنے ہی بڑے اثر و اقتدار کا مالک کیوں نہ سمجھائے۔ حقیقت یہ ہے کہ اثر و اقتدار افراد کی ملکیت ہونے ہی نہیں چاہئیں۔ جماعت ہی کا اثر ہونا چاہیے اور جماعت ہی کا اقتدار۔ جب تک کوئی شخص جماعت کے ساتھ ہے اس کی خدمات اور قابلیت کے مطابق اس کی عزت و تکریم اور اثر و اقتدار ہے۔ لیکن جو نبی اسے جماعت کے فیصلوں سے منہ موڑا۔ اس کا تمام اثر و اقتدار چھین جانا چاہیے۔ تاکہ اسے معلوم ہو جائے کہ افراد جماعت کے محتاج ہیں نہ کہ جماعت افراد کی۔ جب حق لوگوں کی خواہشات کا تابع ہو جائے تو اس کا فطری نتیجہ فساد ہے اور یہ اس وقت ہوتا ہے جب جماعت افراد کی محتاج ہو جائے۔



جیسا کہ اوپر لکھا جا چکا ہے ہندوستان کے مسلمانوں نے اپنے ددرا جاہلیت سے اسلامی ددرا کی طرف آنے کا احساس تو کیا ہے لیکن صدیوں سے عجمی تصورات سے متاثر قلوب میں اسلامی تصورات آتے آتے ہی آئیں گے یوں تو جس سے پوچھئے وہ بڑا تکلف کہہ دے گا کہ اسلام میں دین اور سیاست دو الگ الگ چیزیں نہیں۔ ان کا دین، سیاست اور سیاست دین ہے۔ لیکن چونکہ دین اور سیاست صدیوں تک الگ الگ رہ چکے ہیں

اس لئے علی طور پر اب بھی اکثر مواقع پر غیر شعوری طور پر دین اور سیاست کو الگ رکھا جاتا ہے۔ اسی سلسلہ اطاعت اور تمسک بالجماعت کو لیجئے۔ کتاب و سنت کی بین تصریحات کے بموجب اسلامی جماعت سے تمسک اور امیر کی اطاعت مسلمان ہونے کے لئے شرط ہے۔ لیکن عملاً اسے ایسا سمجھا نہیں جاتا۔ عملاً ہمارے ذہن میں ابھی تک یہ تصور ہے کہ قوم کے مقاصد پیش نظر کے حصول کے لئے باہمی اتفاق و اتحاد ایک عمدہ ذریعہ ہے۔ یعنی جس طرح ہندوؤں نے باہمی اتحاد سے ایک جماعت پیدا کر لی ہے اور اپنے لیڈر کی اطاعت سے اس جماعت میں قوت پیدا ہو رہی ہے اسی طرح مسلمانوں کو بھی چاہیے کہ وہ جماعت کے ساتھ رہیں اور لیڈر کی اطاعت کریں حالانکہ ان دونوں میں زمین اور آسمان کا فرق ہے۔ ہندوؤں نے باہمی اتحاد اور متابعت کی صورت اختیار کی ہے تو ایک سیاسی مصلحت کو شی کی خاطر ایسا کیا ہے۔ یعنی د (AS A MATTER OF POLICY) لیکن مسلمانوں کے ہاں یہ چیز عین مذہب ہے۔ اسلام کی منظر جماعت ہے اور کوئی مسلمان۔ مسلمان نہیں ہو سکتا جب تک کہ وہ جماعت کے ساتھ نہ ہو اور امیر کی اطاعت نہ کرے لہذا جن کے ہاں دوسروں کی اطاعت محض ایک مصلحت بنی ہے مسلمان کے لئے اطاعت فریضہ خداوندی ہے۔ یہ حقیقت ابھی تک ہماری نگاہوں سے مستور ہے۔ ہمارے ہاں جو لوگ اسلامی جماعت کے ساتھ شامل ہیں اور اپنے منتخب امیر کی اطاعت کرتے ہیں۔ وہ بھی بالعموم یہ چیزیں گہرے احساس کے ساتھ نہیں کرتے کہ یہ چیزیں اسی طرح سے فرض ہیں جس طرح نماز پڑھنا فرض ہے صرف فرض ہی نہیں بلکہ تمام فرائض سے مقدم۔ اس لئے کہ جب اسلام کی عملی شکل یعنی جماعت ہی موجود نہ ہوگی تو باقی فرائض ادا کس طرح ہونگے؛ ہماری نگاہوں میں جماعت اور اطاعت کی ریجسٹریٹ نہیں ہے اور جب تک یہ حیثیت ہمارے دلوں میں جاگزیں نہیں ہوتی اس وقت تک ہمارے اعمال نتیجہ خیز نہیں ہو سکتے۔

لیکن ہمارے ہاں تو معاملہ ہی بالکل برعکس ہے۔ بجائے اس کے کہ ہم ضبط و اطاعت کو اصل دین اور مرکز حیات سمجھ کر اس پر عمل پیرا ہوں۔ ہم نے تو اسے اتنی بھی اہمیت نہیں دی جتنی ان قوموں کے ہاں موجود ہے جو ان باتوں کو بتقاضائے مصلحت قومی اختیار کرتی ہیں۔ کبھی وہ وقت تھا کہ ساری دنیا اپنے معاملات کی اصلاح کے لئے مسلمانوں کی مثالیں پیش کیا کرتی تھی لیکن آج ہماری یہ حالت ہے کہ ہمیں عبرت و موعظت کے لئے دوسروں کی روش و مسلک کو بطور نظیر سامنے لانا پڑتا ہے۔ ذرا انگریزوں کو دیکھئے جن کی معاشرت کا ہر برائی کی اپنے بڑے فخر سے نقل اتاری ہے لیکن ان کی کسی خوبی کو اپنے پاس نہیں آنے دیا۔ جرمنی نے

اعلان جنگ کر رکھا ہے۔ مسٹر چمبرلین قوم کا منتخب شدہ لیڈر (وزیر اعظم) ہے مسٹر چرچل اور ان کے دوسرے ہم نوا مبصرین و دبیرین اپنی آنکھوں سے دیکھ رہے ہیں کہ چمبرلین کی پالیسی قوم کو ہلاکت و بربادی کے عمیق گڑبوں کی طرف لئے جا رہی ہے۔ اس پر تنقیدیں کی جاتی ہیں اختلاف آراء کے بڑی گرجوشی سے مظاہرے ہوتے ہیں۔ اس کی پالیسی کے خلاف مضامین لکھے جاتے ہیں۔ تقریریں ہوتی ہیں۔ لیکن اس کے باوجود جب وہ ایک فیصلہ صادر کر دیتا ہے تو سب مخالفت ختم ہو جاتی ہے۔ ہر شخص بلا چون و چرا اس کی اطاعت کرتا ہے۔ چرچل ہیں موجود تھا وہ اور اس کی پارٹی اچھی طرح سے دیکھ رہی تھی کہ وہ چمبرلین سے کہیں بہتر ہے۔ اور قوم کی سلامتی اس میں ہے کہ پالیسی اس کے ہاتھ میں ہو۔ لیکن بایں ہمہ وہ جماعت سے الگ ہو کر اپنی لیڈری جداگانہ قائم نہیں کرتا۔ چمبرلین کے فیصلہ کی اطاعت کرتا ہے اور اس وقت تک اطاعت کرتا رہتا ہے جب تک قوم اسے وزیر اعظم تسلیم کئے رکھتی ہے۔ اس کے بعد جب مسٹر چرچل وزیر اعظم ہو جاتے ہیں تو جو لوگ مسٹر چمبرلین کے زمانہ میں ارباب سب و کشاد تھے وہ مسٹر چرچل کے دست و بازو بن جاتے ہیں اور ان کی پالیسی کی بھی اسی جذب و انہماک سے تعمیل کرتے ہیں۔

اتنی دور نہ جا جا ہوتے ہیں ہندوستان میں دیکھئے۔ ہندو قوم نے اپنے میں سے ایک شخص کو اپنا لیڈر منتخب کر رکھا ہے اس کے گرد و پیش متعدد ایسے لوگ ہیں جو ہندو جاتی میں کچھ کم اثر و اقتدار نہیں رکھتے۔ یہ وہ لوگ ہیں جنہیں ہزار بار مسٹر گاندھی سے اختلاف ہوا ہے۔ فرعی اختلاف نہیں اصولی اختلاف مسٹر گاندھی کی پالیسی کے خلاف تقریریں ہوتی ہیں مضامین لکھے جاتے ہیں لیکن کیا مجال جو ان میں سے کسی ایک نے کبھی اطاعت سرتابی کی ہو۔ جب تک وہ لیڈر ہے اس کی اطاعت میں کوئی فرق نہیں آنے پاتا۔ لہذا بعض اوقات وہ لیڈر اس قسم کے فیصلے بھی دیتا ہے جس پر دنیا ہنستی ہے یہ لوگ خود بھی محسوس کرتے ہیں لیکن بایں ہمہ اطاعت سے کوئی بھی انحراف نہیں کرتا جب کبھی ایسا ہو کہ مسٹر گاندھی کی پالیسی کے خلاف طریق کار مناسب سمجھا جائے تو اس وقت سب مل بیٹھ کر تجویز کرتے ہیں۔ مسٹر گاندھی ان سے الگ ہو جاتے ہیں۔ اور یہ لوگ ایک دوسری روش اختیار کر لیتے ہیں لیکن اس وقت بھی یہ نہیں ہوتا کہ کچھ لوگ مسٹر گاندھی کے ساتھ ہو جائیں اور کچھ ان کے ساتھ۔ سب کا فیصلہ منفقہ اور سب کی آواز ایک ہوتی ہے۔ اس سلسلے میں دو ایک واقعات ایسے ہوئے کہ (مسٹر نری مان۔ کھارے یا بوس وغیرہ نے) مسٹر گاندھی کی اطاعت سے انحراف کیا۔ اس پر قوم نے انہیں جو سزا دی وہ سب کے سامنے ہے ان پر دنیا تنگ کر دی۔ جیسا مشکل ہو گیا۔ نتیجہ اس کا یہ کہ دوسروں کو عبرت ہو گئی۔ اب کیا مجال جو کوئی کسری کا تصور بھی ذہن میں لائے۔ یہ

اس قوم کی کیفیت ہے جن کا ذخرا ایک۔ نذرسول ایک۔ نذرتاب ایک۔ نذرمہمب ایک۔ نذکیش و مشرب ایک۔
 نہ تصور حیات۔ لیکن باس ہمہ ایک تو فی مقصد کے حصول کی خاطر انھوں نے اپنے اندر اس قدر انضباط و اطاعت
 کا جذبہ پیدا کر رکھا ہے۔ نتیجہ یہ کہ انگریز سے معاملہ ہو یا مسلمان سے۔ کوئی بھاننت، بھاننت کی بولیاں نہیں بولتا
 سب اسی ایک لیڈر کی طرف اشارہ کر دیتے ہیں اور ان کی اس یک جہتی اور ہم آہنگی۔ اطاعت و انقیاد کے چکے
 ہوئے نتائج ہمارے سامنے ہیں۔ وہ تو یوں کہئے کہ اس قوم کی فطری تنگ دلی اور تنگ نظر فی ہے جس نے اسے
 اس قدر اطاعت اور اتحاد کے باوجود زیادہ آگے نہیں بڑھنے دیا۔ ورنہ اگر ان میں حریت آشنا قوموں کی کچھ بھی
 خوبیاں ہوتیں تو آپ دیکھتے کہ ان کا جوہر اطاعت و اتحاد کیاریگ لانا۔

اور ان کے برعکس مسلمان! الاماں و الحفیظ!! گیدڑوں سے کسی نے پوچھا کہ تمہارا نمبر دار کون ہے بولے کہ جس
 کی پیٹھ پر ہاتھ رکھ دو وہی نمبر دار! مسلمانوں میں بھی ہر شخص اپنے آپ کو "واحد لیڈر" سمجھتا ہے اس جماعت میں سب
 امام ہی امام ہیں۔ مقتدی کوئی نہیں۔ یہ ایک جماعت سے وابستہ ہیں۔ جماعت کے اجلاس میں شریک ہوتے ہیں
 معاملات ذریعہ نظر پر غور و خوض ہوتا ہے۔ بحث و تمحیص کے بعد ایک فیصلہ ہوتا ہے جب وہی فیصلہ ان سے منتخب
 کردہ امیر کی وساطت سے باہر آتا ہے تو مشرق سے کچھ آدراٹھتی ہے اور مغرب سے کچھ اور۔ ایک کچھ کہتا ہے دوسرا
 کچھ۔ کوئی ہندوں کی طرف بھاگا بھاگا جاتا ہے کہ مصالحت کی گفتگو کرنی ہو تو بچھ سے کیجئے۔ میں ہی سب کچھ ہوں۔
 کوئی انگریز کو یقین دلارہا ہے کہ یہ جماعت اور اس کے فیصلے۔ یہ امیر اور اس کے احکام کچھ نہیں۔ مجھے ساتھ رکھو تو پھر
 گھبرانے کی کوئی بات نہیں۔ اگر کہیں کوئی مرحلہ ایسا آجائے جس میں ذرا سے ایثار کی ضرورت ہو۔ نہیں ایثار کی بھی نہیں!
 صرف اتنی سی بات کہ جس سے دوسروں پر یہ واضح ہو جائے کہ یہ لوگ فی الواقعہ جماعت کے ساتھ اور امیر کے تابع
 ہیں۔ تو ان پر آسان ٹوٹ پڑتا ہے۔ گھبرائے گھبرائے پھرتے ہیں۔ پھر کوئی تو خفیہ سازشیں شروع کر دیتا ہے اور
 کوئی رستہ ٹرا کر بھاگ اٹھتا ہے۔ کسی کو کچھ اطمینان اور یقین نہیں کہ کس وقت کون کیا کر بیٹھے اور کیا کر گزرے ہر شخص
 اپنے اپنے ذاتی مفاد کو سامنے رکھے ہے۔ جب تک وہ مفاد جماعت کے ساتھ رہنے میں محفوظ ہے جماعت کے
 ساتھ ہیں۔ جب الگ ہو جانے میں فائدہ ہے۔ الگ ہیں۔ جسے امیر منتخب کرتے ہیں ہر وقت اس فکر میں ہیں کہ
 اسے نیچے گرا کر خود اس کی جگہ لے لیں۔ امام کے پیچھے نمازیں کھڑے ہیں اور آستین میں خنجر چھپاتے ہیں کہ جو پہلی
 موقع ملے پیٹھ میں گھونپ دیا جائے۔ یہ تو یوں کہئے کہ کچھ نصب العین کی صداقت اور ان کے امیر کا کیر کیر ہے
 جو یہ شکل قائم ہے ورنہ اگر اس کی خودی فولاد اور تائید ایزدی ساتھ نہ ہوتی تو یہ شیرازہ کبھی کا بکھر چکا ہوتا۔

یوں تو وہ کوئی نسا وقت ہے جب کسی قوم کو تنظیم - اتحاد - ضبط و انضباط اور اطاعت کی ضرورت نہیں۔ لیکن بعض موقع ایسے بھی ہوتے ہیں۔ جہاں قوموں کی موت اور زندگی کا سوال پیش ہو جاتا ہے اس وقت ان چیزوں کی اہمیت اور بھی بڑھ جاتی ہے۔ ذرا غور فرمائیے۔ صدر اولے کے مسلمانوں میں وہ کون تھا جو ہمہ تن اطاعت اور امتثال نہ تھا۔ اطاعت ان کا دین اور اطاعت ان کا ایمان تھا۔ لیکن ایک ایسا وقت بھی آیا جب اطاعت کی اہمیت خاص طور پر ان کے سامنے نمایاں کر کے رکھی گئی۔ بدر کا میدان ہے۔ کفر اپنی پوری قوتوں کے ساتھ ہجوم کر کے مقابلہ پر آ گیا ہے۔ آج جنت کی موت اور حیات کا دن ہے۔ وہ دن ہے جب حضورؐ سرور کائنات نے جھولی پھیلا کر دعا مانگی ہے کہ اے مولا! اگر آج مسیحی بھر جماعت فاتح و منصور نہ لوٹی تو دنیا میں تیرا نام لینے والا کوئی باقی نہ رہے گا۔ مجاہدین کے شوق و شہادت کا یہ عالم کہ اگر تلوار نہیں ملی تو کھجوروں کی ٹہنیاں اور اونٹوں کی پیدیاں لے کر میدان میں آگئے ہیں۔ چھوٹے چھوٹے بچے پنچوں کے بل کھڑے ہو ہو کر دکھاتے ہیں کہ ان کا تڑپھٹا نظر نہ آتے اور وہ میدان سے الگ نہ کر دئے جائیں۔ دونوں صفیں آمنے سامنے ہیں عین اس وقت ارشاد ہوتا ہے کہ

يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا زَحْفًا فَلَا تُوَلُّوهُمُ الْأَدْبَارَ
وَمَنْ يُوَلَّهُمْ يَوْمَئِذٍ دَرَبُكَ الْأَمْتَحَرِّفًا لِقِتَالٍ أَوْ مِتَحْتِزًا إِلَى فِتْنَةٍ فَقَدْ بَاءَ
بِغَضَبٍ مِنَ اللَّهِ وَمَأْوَاهُ جَهَنَّمُ ۖ وَبِئْسَ الْمَصِيرُ

۱۵-۱۶

اے ایمان والو۔ جب کفار کے لشکر سے تمہاری مٹھ بھیر ہو جائے تو انہیں پیٹھ نہ دکھاؤ۔ اور جو کوئی ایسے موقع پر پیٹھ دکھلائے گا تو سمجھ لو کہ وہ خدا کے غضب میں آ گیا۔ اور اس کا ٹھکانا دوزخ ہوا۔ اور وہ کیا ہی بری جگہ رہنے کی ہے مگر رہاں (جو کوئی لڑائی کی مصلحت سے ہٹ جائے۔ یا اپنے کسی گروہ کے پاس جگہ لینی چاہیے) تو اس کا مضائقہ نہیں)

غور فرمایا اپنے! جب دشمنوں کا مقابلہ ہو۔ میدان کارزار گرم ہو۔ باطل کی قوتیں صف آرا سامنے موجود ہوں۔ تو جو کوئی ایسے میں پیٹھ دکھا جائے۔ اطاعت سے سرتابی اختیار کر لے اور میدان سے بھاگ نکلے تو وہ سیدہ جہنم میں جاتا ہے۔ اس کے لئے کوئی معافی نہیں۔ قطعاً عاقبت نہیں کہ ایسے وقت میں اطاعت سے انحراف۔ بددلی یا کمزوری پوری کی پوری قوم کو ہلاکت کے گڑھوں میں دھکیل دیتی ہے۔

اس نظر کو سامنے رکھیے اور پھر اپنی آج کی حالت پر غور کیجئے۔ اگر آپ کو چشم بنیا عطا ہوئی ہے تو آپ دیکھیں گے کہ کفر و اسلام کا معرکہ حق و باطل کی کشمکش۔ آج بھی بدر و حنین سے کم نہیں۔ کفر کی پوری قوتیں منظم طریق پر یورش

کر کے امڈ آئی ہیں کہ ہندوستان میں (ظالم بدین) مسلمان کو مسلمان کی حیثیت میں باقی نہ رہنے دیا جائے۔ بساط سیاست پر گہری سے گہری چالیں چلی جا رہی ہیں کہ مسلمان غیر مسلم اکثریت کا غلام بن کر رہے۔ ہر ممکن حربہ استعمال کیا جا رہا ہے۔ کہ مسلمان کے جداگانہ تشخص کا نشان تک باقی نہ رہنے پائے۔ ایسے وقت میں اللہ کا ایک بندہ ٹوٹی ہوئی کشتیوں کے بہتے ہوئے متفرق تختوں کو لاکر اکٹھا کرتا ہے اور ادھر ادھر سے جوڑ لگا کر پھرے کشتی کی شکل پیدا کرتا ہے۔ مخالف قوتوں کا طوفان ہے کہ چاروں طرف سے امڈا چلا آرہا ہے۔ گرداب بلا ہے کہ کشتی کا گھیرا ڈالے ہوئے ہے۔ بڑی بڑی ہولناک موجیں، خوفناک اثر دہوں کا سامنہ کھولے پکی چلی آرہی ہیں۔ آسمان پر سیاہ بادل چھا ہے ہیں۔ تویر تو تاریکی کا ہجوم ہے۔ چاروں طرف ایسی ہی ایسی ہے۔ اس وحشت انگیز اور ہیبت ناک فضا میں اگر کوئی امید کی کرن ہے تو وہ ٹمٹانا سادیا۔ جسے ایک مرد قتل کرنے کے دور ساعل کے پاس ایک جھونپڑی میں جلا رکھا ہے۔ نحیف دزار سر پھر اٹا ح اپنے منحنی ہاتھوں سے چھو چلائے جا رہا ہے۔ نہ طوفان کی بلا انگیزی اسے ڈرا سکتی ہے نہ ہیسٹے بھیانک موجوں کی ہلاکت ٹینری اس میں کوئی گھبراہٹ پیدا کر سکتی ہے۔ اس کا بھروسہ خدا پر۔ نگاہ ددر کے ٹمٹاتے چراغ پر اور ہاتھ چھو پھل پر ہیں۔ چھو چلائے جا رہا ہے اور اپنے ساتھیوں سے اثر و در میں ڈوبی ہوئی آوازیں کہے جا رہا ہے کہ اگر تم نے اس وقت چار ہاتھ بھی متحد ہو کر بار دے تو بڑا پار ہے۔ اطاعت ہر وقت ضروری ہے لیکن کہیں کہیں کہ اطاعت کی جواہریت اس وقت ہے کبھی پھر بھی ہو سکتی ہے۔ یہی وہ وقت ہے جس کے لئے کہا گیا ہے کہ اگر اس وقت تم نے اطاعت سے منہ موڑ لیا۔ اگر اس وقت میٹھے دکھا کر بھاگ گئے۔ تو سید ہے جہنم میں چلے جاؤ گے۔ کہو! اگر ایسے نازک وقت میں ایک اندر ہی اندر کشتی میں سوراخ کئے جا رہا ہو اور دوسرا اٹھکر بادبان کا رسہ کاٹ ڈالے تو اس کشتی کا کیا انجام ہوگا! اور جب کشتی ہی نہ رہے گی تو اس سوراخ کرنے والے اور بادبان کو بیکار کرنے والے کا کیا خشر ہوگا! اس وقت ہندی مسلمانوں پر بڑا نازک وقت آرہا ہے معلوم نہیں اس انقلاب میں زمین کیا پلٹا لینے والی ہے کوئی نہیں کہ سکتا کہ آگ اور خون کی اس بے مٹا بارش کے بعد جب مطلع صاف ہوگا تو انسانوں کے مقدرات کے ستاروں کے مقابلات کس طرح بدلے ہوئے ہونگے۔ کوئی نہیں کہہ سکتا کہ کتنی تو میں تباہ ہوں گی اور کتنے تخته تینچے سے اوپر سو جائیں گے۔ ایسے نازک وقت میں اگر سلامتی کی کوئی راہ ہو سکتی ہے تو وہ اجابت اور اطاعت ہے۔ اس کے سوا کوئی راہ نہیں۔ جو ایک مرکز پر جمع ہو کر ایک کی اطاعت کریں گے نچ جائیں گے۔ جو اس افراتفری میں انفرادی زندگی بسر کریں گے۔ سٹ جائیں گے۔ زمانہ سا ہاتھ کسی کی رعایت نہیں

کرے گا۔ آسمان کا چکر گسی کو مہلت نہیں دے گا۔ اس گرداب بلا میں کشتی وہی پار لگے گی جس کے مسافرنا خدا
 کا ساتھ دیں گے۔ جو آپس میں لڑتے جھگڑتے رہیں گے اور ناخدا کی اطاعت سے انحراف کریں گے۔ ان کی کشتی
 کبھی ساحل تک نہ پہنچے گی اور یہ سو نہیں سکتا کہ کشتی ڈوب جائے اور کشتی والے ساحل تک جا پہنچیں۔ یاد رکھو! ناخدا
 اپنے لئے کچھ بھی نہیں کہتا۔ وہ اپنی اطاعت اپنی ذات کے مفاد کے لئے نہیں کرتا۔ وہ تمہاری ہی کشتی کی حفاظت
 کی فکر کر رہا ہے وہ خود تمہاری ہی سلامتی کی تدابیر میں ہلکان ہو رہا ہے۔ اس کی مدد خود تمہاری اپنی مدد ہے۔
 اس کی اطاعت میں تمہاری زندگی بکا راز پوشیدہ ہے کیا کوئی ہے جو اس سے نصیحت حاصل کرے؟

فہل من مدکر !

عید قربان

جناب اسد کی وہ نظم جو عید کے دن دہلی ریڈیو سے نشر ہوئی اور جسے باخدا اجازت شائع کیا جاتا ہے: —

عید کے دن جو مسرت کی فرادانی ہے
اب مسلمان ہیں اور بے سرد سامانی ہے!
زور بازو ہے نہ اب قوتِ ایمانی ہے
اب کہاں پیشِ نظر آئیہِ قرآنی ہے
کیا قیامت ہے کہ ہر کوششِ جمعیت بھی
عید کو ہم نے جو تقرب سمجھ رکھا ہے
مرکز ملت بیٹھا ہے سوا کعبہ
صرمِ پاک کی تقدیس کو قائم رکھنا
مال سے جان سے بڑھ کر ہے ایمان عزیز
زندگی بھر کی اطاعت پر نہایت مشکل
رسم ہوتی ہے ادا آج بھی قربانی کی

خود فریبی ہے کہ غفلت پر کہ نادانی ہے
کوئی شے پر یہ خوش ہیں مجھے حیرانی ہے
دل میں موجود فقط ذوقِ تن آسانی ہے
رہبرِ فکر و عمل خواہشِ نفسانی ہے
آج منجملہ اسبابِ پریشانی ہے
حیف ابھی اس کی حقیقت نہیں پہچانی ہے
دین کیا ہے؟ اسی مرکز کی کہبانی ہے
ایک مقصد ہے جو شاکستہ قربانی ہے
اے مسلمان ابھی معنیِ قربانی ہے
ایک دم جی سے گزرنے میں تو آسانی ہے
کون سے دل میں مگر جذبہِ قربانی ہے

اے اسد میں نے تو دنیا میں یہی دیکھا ہے

حاصلِ زسیت بہ اندازہِ قربانی ہے

(اسد ملتانی)

ایک معلم کی زندگی

شائع ہوگئی

اس کتاب کو ماسٹر عبدالغفار صاحب، مہولی استاد مدرسہ ابتدائی جامعہ نے بڑی محنت سے مرتب فرمایا ہے۔ یہ محض انکی آپ بیتی ہی نہیں بلکہ ہندوستان کی ہر عمر زیر رسگاہ جامعہ کی دلچسپ اور مکمل تاریخ اور اکیس سال کے تعلیمی تجربوں کا پورٹے ہے۔ یہ کتاب ۲۰×۳۰ سائز پر دو جلدوں میں شائع ہوئی ہے۔ ہر ایک جلد پانچ صفحات کی اور مجلد ہے۔ جامعہ کی نئی اور پرانی دو درجن تصویریں بھی بصورت گرد پوش نے ظاہری حسن میں نمایاں اضافہ کر دیا ہے۔ مکمل سٹ کی قیمت جس کی مجموعی ضخامت ایک ہزار صفحات ہے۔ کاغذ کی غیر معمولی گرانی کے باوجود محض پانچ روپے ہے۔ گو ترتیب کے وقت بچوں کو پیش نظر رکھا گیا ہے لیکن یقین ہے کہ بڑے بھی پسند کریں گے خصوصاً تعلیمی کام اور تجربہ کرنے والوں کے لئے بڑی دلچسپی کا باعث ہوگی جو جامعہ کے تعلیمی تجربوں سے فائدہ اٹھانا چاہتے ہیں ان کے لئے اس کتاب کا مطالعہ از بس ضروری ہے۔

مکتبہ جامعہ قسروں باغ دہلی

شاخیں اور ایجنسیاں :-

۱۔ مکتبہ جامعہ، جامع مسجد دہلی ۲۔ مکتبہ جامعہ امین آباد لکھنؤ ۳۔ مکتبہ جامعہ پیرس بلڈنگ بمبئی
۴۔ مکتبہ خانہ عابد شاپ حیدر آباد کن ۵۔ سرحد کتب ایجنسی بازار قصہ خوانی پشاور؛

رسولِ تبلیغ

جناب سیدنا علامہ حافظ سید محمد محبت الحق صاحب مظلما العالی

{شمس العلماء حافظ سید محمد محبت الحق صاحب مظلما العالی کی ذات گرامی طبقہ اہل علم میں بالعموم اور طبقہ طلوع اسلام میں بالخصوص محتاج تعارف نہیں۔ اس کبرستی کے عالم میں جبکہ عام طور پر چھٹی تک لکھنا بھی دشوار ہو جاتا ہے جناب سید صاحب کی یہ بہت ان کے قرآن سے عشق کی آئینہ دار ہے۔ طلوع اسلام جناب سید صاحب کی غلص نوازشات کا بہیم قلب شکر گزار ہے اور اسے اس سعادت پر بجا ناز ہے۔ خدا کرے کہ ہم اس پند پر دانا "پرٹھنڈے دل سے غور کر سکیں" تاکر یہ ہماری اصلاح کا موجب بن جائے۔ طلوع اسلام {

بِسْمِ اللّٰهِ الرَّحْمٰنِ الرَّحِیْمِ

اِنْ اَرِیدَا لِاِصْلَاحِ مَا اسْتَطَعْت

فرقہ بندی تو ملعون خداوندی ہے یہودیوں کا، بہر الامتياز۔ لَا تَكُوْنُوْا مِّنَ الْمُشْرِكِيْنَ مِمَّنَ الَّذِيْنَ فَرَقُوْا فِيْہِم وکافرا مشیعاً کل حزب بصلادہم فرعون و مشرکوں میں نہ ہو جانا، ان میں جنہوں نے فرقہ بندی قائم کی اور وہ گروہ درگروہ ہو گئے اور ہر گروہ اسی فرقہ پرستی پر فرمان و شادان ہے فرقہ بندی تو مشرک بھری، اس لئے مسلمان کافر ہے کہ وہ اس نافرمانی سے بائب ہوں اور ادخلوا فی المسلم کا فتنہ مسلمانوں کی جماعت میں پاک باطنی سے داخل ہیں یہ فرقہ بندی ہی تھی جس نے یہودیوں کو تباہ اور ملعون کیا۔ یہ فرقہ بندی ہی ہے جو ہر ملک کی تباہی کا، ہر قوم کی تباہی کا، ہر قومیت و شہر کی تباہی کا، ہر خاندان اور انجمنوں کی تباہی کا باعث ہو چکی ہے، اور ہر سلطنت اسی کے ہاتھوں تباہ ہو چکی ہے، اور آج بھی اس کے تلشے دیدنی ہیں۔ متحدہ قوموں کی انجمن آرائی کو دیکھو اور شکست خوردہ قوموں کی گرم بازاری کو دیکھو۔ ان کے بیان اتحاد کے انجمن چل رہے ہیں اور ان کے یہاں تباہی پر تباہی اور مصائب کے زلزلے پر زلزلے آ رہے ہیں۔

جب فرقہ بندی ممنوع خداوندی ہے تو اسے رسول اللہ علیہ الصلوٰۃ والسلام کس طرح قائم کر سکتے تھے آپ نہ سستی تھے نہ شیونہ اہل حدیث نہ اہل فقہ امرت ان اکون من المسلمین" صرف مسلمان حنیف تھے۔

حضرت ابراہیم علیہ السلام کی طرح و لکن کان حنیفا مسلما۔ اس لئے ان کی امت کا نام بھی خدا نے مسلمان ہی رکھا اور نبی آخر الزماں کی امت کا نام بھی مسلمان ہی تھو سملکم المسلمین من قبل و فی ہذا

اسی طرح صحابہ رضوان اللہ علیہم اجمعین بھی ایک خدا کی محبت میں سرشار، ایک رسول کی اطاعت میں جاں نثار، ایک قرآن کے مرکز پر گھومنے والے سارے کے سارے ایک جان نثار اور دلِ قالب، سب شکر و شکر، سب بھائی بھائی اور ایک دوسرے کے قوت بازو تھے۔ خدا کی رضا پوری ہوئی۔ ابر رحمت جھوم جھوم کر آیا اور پھوٹ پھوٹ کر پیرسا۔ دنیا چمنستان خداوندی بن گئی۔

جب فرقہ بندی آئی جس طرح بھی آئی ہو دیکھتے دیکھتے سارا چمن خزاں نردہ ہو گیا۔ سارا پھل زہر اور سارے پھول کٹنے ہو گئے، فطال علیہم السلام فقست فلو بہسمر "امتدادِ زمانہ سے سارے قلوب سخت ہو گئے، خدا کی عظمت و محبت دلوں سے نسبتاً سنیا ہو گئی، رسول سے نسبت ٹوٹ گئی، قرآن جزدانوں میں ردپوش ہو گیا، مسلمان قبروں میں جلتے، مسلمان بے راہ، بے ہادی، بے رہنما، قافلہ بے سالار، ایسے بے سالار جس کے سالار رہن ڈاکڑن، اپنے گھر کے آپ اجاڑنے والے ہو گئے۔ پھر کیا تھا ادبار کا آتش نشاں پھاڑ پھوٹ پڑا۔ اور تباہی دہرا دی کا جھلسا ہوا میدان چھوڑ گیا جو دیرانہ نظروں کے سامنے ہے، مسلمان اس کے ماتم کنان اور مرثیہ خواں تو بہت ہیں، مگر ماتم کے سرا درگت اور مرثیہ کی شاعری اور ٹیپ کے بند کی داد دینے میں مشغول اور مصروف ہیں۔ اس کا ہوش اب تک نہ آیا کہ ہم ادھے تھے کیوں، اور پڑا کر تحت الشرائع میں یہو پنے کیوں کسی نے کچھ سمجھا کسی نے کچھ سمجھا اپنی اپنی ذہنی اپنا اپنا راگ۔

خیر یہ تو فطرت کی رفتار تھی جو ہو کر ہی کل شئی جھانک الاوجہ ہر شے ہر وقت فنا ہو رہی ہے ایک جی دقیوم کے سوا حادثہ کے لئے فنا لازم ہے۔ ہر وقت فنا کا، جو ارجھا ہے تو ساتھ ہی ساتھ بقا کا دور و تسلسل بھی جاری ہے، یوں ہی اس عالم کا ہر کھنڈہ اتار دیا، پھر ہاتھ ہوتا رہتا اور یوں ہی ارتقا کے منازل طے ہوتے رہتے ہیں۔ تبدلات عالم تو ہوتے رہتے ہیں، زمانہ ہر آن ہی بدلتا رہتا ہے مگر زمانہ ہم کو نہیں بدلتا۔ ہم بدل کر زمانہ کو اپنے حسب حال نبھاتے ہیں۔ جب ہماری چال بدلتی ہے تو ہمارا حال بدلتا ہے اگر ہم پھوٹ کے عذابِ نجات حاصل کرنا چاہیں تو اس عذاب سے نجات بے توجہ نصح کے حاصل نہیں ہو سکتی اس میں شک نہیں کہ ہم میں پھوٹ ہے اور پھوٹ اور فرقہ بندی تو بدیہی خدا کا عذاب ہے، قل ھو القادر علیٰ ان یدعت عنک عذابا من ذواتکم او من تحت ارجلکم او یلبسکم شیئاً یذوق بعضکم بعضاً لعلکم تتقون "بعض سے رسول کہہ کر خدا قادر ہے کہ تم پر عذاب اوپر سے بھیجے یا تم کو گردہ درگردہ کرے اور تم کو آپس کی لڑائی کا مزہ چکھائے۔ یہ فرقہ بندی تو صریح کھلا کھلا خدا کا عذاب ہے۔ طرف تریہ کہ مسلمان اسی عذاب پر خوش اور اسی پرست ہیں، کل حن جب مال دیکھ کر فرعون "ط

جیسے جنہی جنہم میں آفرکار اسی عذاب پر راضی اور خوش رہ کر فنا ہو جائیں گے انہوں نے بھی اگر پوش نہ کیا اور پھوٹ اور فرقہ بندی کے ویسے ہی دلدادہ ہے، تو فنا ہونے والی قوم کی طرح یہ بھی اس دنیا سے ایک دن فنا ہو جائیں گے۔

مسلمانوں نے اتنا ہوش تو کیا ہے کہ فرقہ بندی اور پھوٹ سے سبنا لائیں کوئی جماعت نہیں جہاں اس کی فریاد نہ ہو۔ مگر اس جنہی گروہ سے نکلنے کے لئے کسی نے بھی خدائی راہ اور رسالت کی روشنی اختیار نہ کی۔ سب نفسانی خواہشوں سے بائیسے اور ہواؤں ہوش کے متوالے ہیں۔ مَن اَضَلَّ عَنْ تَبِیحٍ ۝ وَیُہِ بَعِیْرَ هِدٰی مِّنَ اللّٰہِ ہِدٰیۃً رَبّٰنِیَّیَ ۝ چھوڑ کر جس نے خواہش نفسانی پر اپنی رفتار قائم کی اس سے گمراہ ترکون ؟

اسی کو مجھے بیان کرنا ہے۔ اصلاح نفس اور اصلاح حال کے لئے میں تمہارا مواجہہ خدا و رسول کی طرف پھیرنا چاہتا ہوں کہ تمہاری گردش و روش صحیح تر سے کہ کامیابی کی راہ ہی ہے۔

خدا نے فرمایا اِیْحٰہَا الزَّمٰوِلُ بَلِّغْ مَا اَنْزَلْنَا لَیْلَکَ ۝ اے رسول قرآن مجید کی تبلیغ کرنے رہو مَا اَنْزَلْنَا اللّٰہُ قرآن کے سوا اور کچھ نہیں۔ اسی کی تبلیغ فرض ہوئی اور اسی کی تبلیغ آپ نے فرمائی اور اسی کی تعمیل میں صحابہ بڑے گئے ہے اور خدا اور اس کے کلام ہی کو کافی سمجھا۔ اَلِیْسَ اللّٰہُ بِکَافٍ عَبْدًا ۝ کیا اللہ اپنے بندے کو کافی نہیں اسی کو یوں بھی فرمایا اٰ صِرْتُمْ اَنْ اَکُوْنَ مِنَ الْمُسْلِمِیْنَ وَاَنْ اَتْلُو الْقُرْآنَ ۝ میں مامور ہوں کہ میں فرماں برداروں میں ہوؤں اور قرآن پڑھ کر تبلیغ کرتا رہوں۔ یہ تو خدمت رسالت ادا کی گئی۔ پھر آپ بشیر و نذیر تھے فرمان پر چلنے والوں کو بشارت دینے والے اور نافرمانوں کو خدا کے عذاب سے ڈرانے والے تو اس کی نسبت ارشاد ہوا فَاَنْصَابِیْرَکَا بَلْسَانَکَ لَتُبَشِّرَہٗمُ الْمُتَّقِیْنَ وَتَنْذِرَہٗمُ قَوْمًا لُّدًّا ۝ ہم نے قرآن کو تمہاری زبان میں آسان بنایا ہے کہ ہر کوئی سمجھے تاکہ تم قرآن سے متقیوں کو بشارت دو اور قرآن ہی سے نافرمانوں کو ڈراؤ۔ آپ نے عمرہ اس کی تعمیل فرماتے رہے اور اسی سے ہدایت پانے والے ہدایت پاتے رہے، ادویوں مسلمانوں نے فوز و فلاح کے دونوں جہان میں کامیابی حاصل کی۔ اس دنیا کی کامیابی تو سب نے دیکھی اور اس دنیا کی کامیابی بھی اس دنیا میں سب دیکھیں گے۔

سمجھنے اور غور کرنے کی جگہ یہ ہے جدہ میں متوجہ کرنا چاہتا ہوں کہ قرآن کی تبلیغ سے دنیا کی کیوں اور کس طرح کیا لپیٹ ہو گئی اور آج کل کی درس و تدریس مواعظ و پند و نصح و کلمات کیوں بے نواز بے کار تصنیع ادقات شیطانی بگو اس اور لایعنی دے نتیجہ حرکات ہیں اسکی وجہ کیا ؟

اس کی وجہ یہ ہے کہ جب مسلمانوں نے قرآن سے ردگردانی کی، اور اس کو نذر و نیاز کی شیرینی بنا لیا، اور روایتوں کی طرف دل کھول کے ٹوٹ پڑے تو بادشاہوں نے اسے اپنا مشین گن بنا لیا، اور اسی کے سہارے کامیابی کی راہ نکالی، اور ان کے توپچیوں کو ہر طرح کی نوازشوں سے نوازا، تو بڑے بڑے علماء پیدا ہوئے، جنہوں نے فرقہ بندیوں کا باغ لگایا۔ اور فرقہ بندیوں کے یہ مالی بھوٹ کے درختوں کو ہوسوں، خوردغرضیوں اور نفسانی خواہشات کے جذبات کے بخش پانیوں سے سینچتے رہے۔ کچھ دن خدانے ہمت دی، آخر عذاب نے آگھیرا کہ اب اسلامی دنیا میں ہر طرف تلاطم ہے۔ مسلمان کس حال کو پہنچے اس کا رونا بہتر سے روچکے۔ اس رونے دہونے کا نتیجہ بھی کچھ نہ نکلا۔ اگلوں کے کارنامے کہانی بن گئے، وعظموں اور پس میں شیریں کھانی اور خوش بیانی کے لئے مواد اور ذخیرے مل گئے۔ لوگوں نے واقعات گذشتہ سے عبرت و نصیحت حاصل نہیں کی اٹھے پست بہتی کے جال میں بھنکر ایسیوں کے شکار ہو گئے۔ پست بہتی آئی تو بے حیائی بھی آئی بے غیرتی بھی آئی، آرام طلبی بھی آئی، اور خود غرضی بھی آئی کہ اپنے کو جماعت سے مطلب نہیں۔ جماعت سے ٹوٹے تو انفرادی زندگی تو قبر کی زندگی ہے یا جھگ کی زندگی کہ حشرات الارض کی دہشت انگیزی کے سوا کچھ نہیں۔ حال دیکھو تو بد حال، دل بے چین، زبان بے باک، کمزور کون تو مسلمان، بے ایمان کون تو مسلمان، بھوٹ کا پھریرا اڑانے والا کون تو مسلمان سارے عیوب کس میں تو مسلمان میں۔ گھرا جڑا ہوا کس کا تو مسلمانوں کا، منافق کون تو مسلمان، کس بے حیائی اور بے شرمی سے گھر میں اسٹیج پر، ممبروں پر اخباروں میں رسالوں میں یہ رونا فخریہ رویا جاتا ہے۔

مذہب گیا تو مذہب کے ساتھ سیاست بھی رخصت ہوئی کیونکہ مسلمانوں کی وہی سیاست وہی مذہب یعنی قرآن جب قرآن نہیں تو نہ مذہب نہ سیاست۔ مسلمان کیا تھے اس پر فخر بہت کچھ کیا جا چکا۔ اور پھر کیا سے کیا ہو گئے اس کا رونا بھی بہت کچھ رویا جا چکا گذشتہ پر جبر کیا، مستقبل خطرناک ہے اس لئے حال کو دیکھنا ہے کہ موجودہ حال کیا ہے اسی کا مجھے پریش دانا ہے کہ صراطِ تقیم سے لغزشیں دور ہوں اور کامیابی کی منزل تک رسائی ہو سکے۔

واقعات سے ڈنڈے مارا کر مسلمانوں کو بیدار تو کیا، یہ بیدار بھی ہوئے مگر کا بوسی بیداری بے خبری میں ہاتھ پاؤں مار رہے ہیں، گویا بہت کچھ کر رہے ہیں مگر نتیجے سے بے خبر اور خدا سے بے لگاؤ خواب میں چل رہے ہیں مگر دہی کے وہیں۔

علماء اور ان کی جمعیت یعنی جمعیت العلماء مدعی اس کی کہ قوم کی کشتی کے ناخدا ہم۔ اسلام کے چاند تارے ہم ہم مقدس گروہ علماء کے۔ ہمارے سوالیڈری کا استحقاق کے۔ جن کے اساتذہ کا خیال یہ ہو کہ صداقت تمام مذاہب میں ایک جیسی ملی۔ تو اول صداقت توحید کی تو توحید اور بت پرستی گنو پرستی وطن پرستی، سب ایک ہے۔ ان کو

لوگوں نے خدا کی آیتوں سے ڈرایا مگر انہما تنذرا اللذین یحسبنون ربہم بالغیب یہاں خشیت کہاں؟ نہ دین تو مدرس میں نہ اعمال میں کیونکہ خدا نے قرآن کو نور میں کہا تھا مگر ان کو یہ روشنی دہندلی دکھائی دی۔ یہ چلے گا مذہبی جی کی روشنی سے اپنی دیا جلانے جو ٹمٹما رہی ہے۔ خدا رحم کرے۔ اور ان کو اپنے رحم سے بچدے۔ دوسرے ہمارے غیبی دوست مولانا مودودی صاحب ہیں باہمہ قابلیت آپ اپنی مسجد الگ بنانے میں مصروف ہیں اور اپنی سیاست الگ بنیادوں پر قائم کرنا چاہتے ہیں یہ روش بھی رسولی تبلیغ نہیں جس کو میں آخر میں بیان کر دوں گا جو اس تحریر کا موضوع ہی ہے۔

قبرے اصلاحی صاحب ہیں۔ آپ تو ہمارے دوست مولانا حمید الدین علیہ الرحمۃ کے جانشین ہیں۔ مولانا حمید الدین صاحب سے اور مجھ سے حیدرآباد میں صحبتیں رہیں۔ منہاج الحق مجھے چھین کر زبردستی انہوں نے مطبع میں بھیجا اور شدید ہونے قرآن کی نسبت نے ہم دونوں کو شیر و شکر کیا تھا۔ وہ اپنے قرآن کے جلسہ میں ہم کو لے گئے۔ اور ہر ملاقات میں ہی قرآن رہتا۔ اسی تفسیر لکھنے کی وجہ سے انہوں نے ایسی عزت اور اتنے مشاہرہ کی جگہ چھوڑی۔ قرآن کی خدمت کرتے رہے۔ قرآن کے متعدد جلسے قائم کئے۔ آج فی مقعد صدق عند ملیک مقتدر۔ مقتدر میں ہوا ہوں گے۔ ان کے جانشین کو بھی قرآن ہی کی خدمت میں لگنا تھا اور اسی رسولی تبلیغ کا غلغلہ بلند کرنا تھا۔ مگر افسوس ہے میں نے چند ہی تحریریں اصلاحی صاحب کی دیکھی ہیں وہ علماء کا ادھکتا ہوا بازار پھر جانا چاہتے ہیں۔ اور قرآن کو دیدنا کر رہنمائی کے حوالہ کرنا چاہتے ہیں۔ باوجودیکہ اسی بدعت کا نتیجہ بھگتتے ہوئے قوم کو دیکھ رہے ہیں۔ اس کا ماتم بھی کر رہے ہیں اور پھر اسی میں مبتلا ہیں۔ مولوی حمید الدین علیہ الرحمۃ کا حق ادا کر رہا ہوں کہ مولانا کو توجہ دلا رہا ہوں کہ اتباع ہوا مگر بھوس سے محترز ہو کر رسولی تبلیغ میں لگ جائیں کہ یہی خدا کی مرضی۔ یہی رسول کی مرضی۔ یہی خدا کا گروہ ہے اور ان جندناہم الغلبون ۛ

چوتھے سیرت پٹی کو بھی مجھے خاص کر متوجہ کرنا ہے کیونکہ یہ عملی ادارہ ہے۔ عملی کارخانے اس کے ہیں مگر افسوس رسولی تبلیغ کے سایہ میں نہیں۔ کاش ان کی رسولی تبلیغ ہوتی بلا شائبہ نفس و ہوا، تو رنگ لاتی مگر جو کچھ کیا گیا اور کیا جا رہا ہے اس کا رنگ تو یہ ہے۔

میں اتنی تحریریں اور اس قدر پمفلٹ اور اس قدر کتابیں ہزاروں ہزار مختلف زبانوں میں مختلف ملکوں میں شائع کی گئیں جس کا اعلان ہر پرچہ اور ہر رسالہ میں ہوا کرتا ہے۔ اس درجہ شدید اعلان ہی اس کا مظاہرہ ہے کہ آؤ ہمارے جھنڈے تلے آؤ۔ اگر اس میں اخلاص ہو تو "ادعوا الی اللہ علی بصیرۃ" ہوتا رسولی تبلیغ ہوتی تو

آج کچھ نہ کچھ تو کامیابی ہوتی۔ اور اسلام پھیل کر رہتا۔ مگر تمام ذہبی روز ادل۔

۲۔ دوسری سیرت کمیتیاں ہیں جس کے معنی ہیں رسالت کی تبلیغ۔ مگر چونکہ رسولی تبلیغ نہیں اس لئے نتیجہ کیا نکلا کہ تمام مولود خوانی ہوتی ہے۔ غلط سلطہ ردائیں پڑھی جاتی ہیں ایسی ایسی ردائیں جو اسلام پر داغ اور رسول پر صرف لانے والی ہیں بلا جھجک برسر مہربان کی جاتی ہیں پھر نرک و اختتام سے اک نیا توبہ قائم کرتا ہے اس میں اسراف کے نشانے بھی۔ جلسہ و جلوس کی رنگینیاں بھی۔ اس لئے جس کام میں اخلاص نہیں وہ ناکام اور بے نور۔

۳۔ تیسری چیز درس قرآن جاری کیا گیا۔ خیال نہایت مقدس کام نہایت مبارک۔ مگر افسوس سے کہنا پڑتا ہے کہ نفسانیت کے چھینٹوں سے وہ بھی پاک نہیں۔ میں نے پہلا درس یعنی ہر والا پورا دیکھا ہے ہر جگہ اس کی کمال کوشش کی گئی ہے کہ مسلمانوں اپنے کو بیہود سے بذر ملعون سمجھو کہ کبھی اکٹھے والے نہیں۔ یہ بہت کی کھا جانے والی ہوش کو بے ہوش کرنے والی روش ہے ہر جگہ اخبار کے مقابلہ میں مسلمانوں پر تیر چلانا رسولی تبلیغ کی شان نہیں اس پر مشرادیہ کہ اور سب ادارے فساد انگیز اور ناکام ہیں میری یا میرے فرقہ کی روش ہی کامیاب بنانے والی ہے۔ درس میں بھی اور اخبار میں بھی مسلم لیگ پر اعتراض کی بوجھاڑ اور حملہ کے دار بھی اور پھر خود مسلم لیگ بھی۔ یہ اگر اخلاص سے ہوتا تو غلطیوں یا خاموشی یا تحریروں میں ان کو ہوشیار کرنا چاہتا تھا کہ وہ اپنے اصول پر رہتے یا ان کے اصول کو تسلیم کرتے۔ مگر نگار یہ حملہ ہرگز مبنی برا اخلاص نہیں ہو سکتا پھر جہاں اخلاص نہیں وہاں اسلامی اصول سے بحث نہیں۔ اسی لئے سیرت اور درس سے نہ ایک مسلمان ہوا نہ ایک کافر کفر سے تائب ہوا۔

۴۔ چوتھی چیز ادراوتی میں ادارہ تبلیغ قائم کیا ہے اس میں تبلیغ کے لئے زکوٰۃ و صدقات کا فنڈ قائم کیا گیا ہے۔ نہایت مبارک کام نہایت مبارک خیال۔ اس میں شک نہیں مگر پوچھنا یہ ہے کہ آیا امارت شرعیہ بہار جیسے مبلغ جائینگے کہ چندے لائیں زکوٰۃ صدقات لائیں اور امرا اور مریدوں کے یہاں دعوتیں کھا کھا کے آئیں، یا کہیں سے مبلغ تالیف کئے جائینگے پھر کس فرقہ کی تبلیغ ہوگی۔ اگر خلی بنے تب کافر، اہل حدیث بنے تب کافر، سنی بنے تب کافر، شیعہ بنے تب کافر اور سینکڑوں فرقوں کی گواہی ہر فرقہ کے کافر ہونے پر ذخیروں موجود پھر سیاسیات کی رو سے جناح کو اناتب کافر کیونکہ جناح درسی عالم نہیں مسلم لیگ بنے تب کافر، علامہ شرفی کی تعریف کی یا امام لیا تب کافر، خاکسار بنے تب کافر۔ ۸۳ برس کی عمر ہوئی کفر کی سستی پزیر میں لے علماء کے بازار میں بکتے نہیں دیکھی۔ دو روپے کا کفر پانچ روپے کا کفر، اور مفت کا کفر بھی بلا قیمت۔

بھائیو! میں آپ لوگوں کو الگ الگ متوجہ کروں تو اس کے لئے ذمیرے پاس دفتر اور نہ اس پیری میں

اس کی صلاحیت۔ اس لئے میں نے اس تقریر میں آپ لوگوں کو اشارہ تو یہ دلا کی ہے کہ جمل الانسان علیٰ نفسہ
بصیرۃ ولوالقیٰ وادخیرہ انسان اپنے حال کا خوب دانا دینا ہے، گریہ بہانے کھڑے کرے۔ آپ اپنا
محاسبہ فرمائیں "ولتنظر نفس ما کانت تعمل لعلہا حسبہ" تو فرمیں ہے۔ اگر آپ کو میرے اس لکھنے
سے کچھ گزند پہنچے تو سچ لکھنا کہ ایک جاہل نے لکھا ہے کیونکہ مجھے اپنی جہالت کا قطعی علم ہے اور علم صحیح ہے اور
اگر خدا کے حضور میں محاسبہ لینے سے میرے لکھنے کو اسلامی نقدہ نگاہ سے استخاس و محبت پر مبنی سمجھیں تو خدا
کا شکر کریں کہ خدا نے کسی کو آپ کے ہوشیار کرنے کو بھیجا وہ جاہل ہی نہیں۔ اور اس ہوشیاری کے بعد ایک اتحاد
میں منسلک ہو کر اسلامی یا رسولی تبلیغ میں لگ جائیں۔

رسولی تبلیغ

رسول علیہ الصلوٰۃ والسلام کی تبلیغ کیا تھی کس خدائی اصول پر تھی جس کا تخم ریت اور پہاڑ پر بویا گیا اور ایسا پھول
پھل لایا جس کا پھول بھی بے مثل اور جس کا پھل بھی بے مثال۔ ریتلے داغ خراہ پر چڑھے تو چمک دمک میں ہیرے
کومات کیا۔ اور پہاڑ و پتھر جیسے قلوب پانی ہو ہو کر معرفت کے چشمے بن گئے۔ دنیا کے دل و داغ کی کاپیا پٹ ہو گئی
کہ دنیا ہی بدل گئی۔ دنیا کے خطرناک جنگل چمنستان بن گئے۔ دل خدائے وحدۃ کی طرف ہو گئے۔ داغ کی رفتار
لاشریک لہ کی جانب ہو گئی۔ آنکھیں خدا اور اس کی خدائی کو دیکھنے لگیں کان اسی کی طرف لگ گئے۔ ہوش و
حواس کی نسبت خدا کی طرف جٹ گئی مقصود ایک ہو گیا مرکز عمل ایک ہو گیا، قل ان صلواتی وسنتی و
صحبای و مہجرتی للہ رب العالمین" کہہ دو اسے رسول! کہ میری نماز اور میری عبادتیں بلکہ
حیات و موت تک اللہ رب العالمین کے لئے ہو گئی۔ زندگی پر امن ہو گئی۔ فساد و عناد، دشمنی اور انتشار حال کا فو
ہو گئے۔ دنیا ٹھنڈی چھاؤں میں بسر ہونے لگی تقارب کی منزل قریب تر ہو گئی۔ جب چال یوں بدلی تو حال بھی
دیکھتے دیکھتے یوں بدلا کہ ایک پاؤں عرب میں تو ایک پاؤں چین میں۔ ایک اس دنیا میں ایک اس دنیا میں۔
یہ کیونکر ہوا؟ کس طرح ہوا؟ اس کو سوچو اور سمجھو۔ اس کا سراغ تم کو قرآن میں ملے گا اور صرف قرآن میں اگر
اسی چال پر چلو گے تو تمہاری منزل اور تمہارا مقام بھی وہی ہو گا۔

آنحضرت علیہ الصلوٰۃ والسلام رسول تھے اور آخری رسول۔ خدا کا پیغام اور آخری پیغام خدا کے بندوں کو
پہنچانے آئے تھے اور بہ امن و جوہ پہنچائے جو آج تک دنیا ہی موجود ہے جیسا آپ نے دیا تھا خدا کا فرمان ہوا
يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَعَثْنَا لَكَ رَسُولًا مِنْ دُونِي
يا ايہا الرسول بلِّغ ما انزل الیک من ربک وان لم تفعل فما بعثنا لک رسولاً من دُونی

طرف سے جو کچھ تم پر نازل کیا گیا ہے اس کی تبلیغ کرتے رہو اگر ایسا نہ کیا تو خدا کی رسالت کی تبلیغ تم نے نہیں کی۔ نازل ہوا صرف قرآن، اور اس کے سوا کچھ نہیں۔ تو آپ نے ساری عمر قرآن ہی تبلیغ فرمایا، اس کے سوا کچھ نہیں پھر کس طرح تبلیغ کرو! اس کو بھی فرمایا گیا اِمْصِرْتِ اِنْ اَكُوْنَ مِنَ الْمُسْلِمِيْنَ وَاِنْ اَتَلُوْا الْقُرْاٰنَ فِیْ اُمُوْرٍ ہوں کہ میں فرمانبرداروں میں ہوں اور قرآن پڑھ پڑھ کر سنایا کروں۔ آپ نے اس فرمان کی کما حقہ تعمیل فرمائی اور قرآن سنا سنا کر لوگوں کو قرآن و رسالت کی تبلیغ فرماتے رہے قرآن عربی میں۔ قوم کی عربی زبان میں نازل ہوا ہے بلسان عربی صبیحین۔ قوم عرب تھی عربی اس کی زبان ہی تھی اور ترقی یافتہ زبان۔ لوگ سنتے تھے سمجھتے تھے مسلمان ہوتے اور فائز المہرام ہوتے تھے۔

آج خدا وہی، اس کا کلام وہی، آج ایسا کیوں نہیں ہوتا؟ وہی رسالت اور وہی صالح اسل موجود۔ آج اس کا نور کیوں دہندگی میں پڑ گیا؟ اس کی وجہ صاف اور کھلی کھلی یہ ہے کہ قرآن سے قوم نے منہ پھیر لیا، آنکھیں پھیر لیں۔ قرآن پنڈتوں کے حوالہ ہوا اور اس کی آیتیں منتر بنیں اس کے اوراق فرقوں میں بانٹ دئے گئے اور وہ مباحث کے پتے، تاش کے برج کا کھیل بنے۔ ہر جیت کی بازی لگی، اس ادھیڑ میں قوم کی نسبت خدا سے بالکل ٹوٹ گئی اور ماسوا سے جٹی۔ علماء کی نسبت راڈیوں اور روایتوں سے جٹی۔ سارے راوی پیغمبر کے برابر اور سب کی روایتیں کا لوجی و قرآن کا نعم البدل سمجھی گئیں یہ تو اجبار کا حال ہوا اور رہبان و مشائخین کی نسبت پیر فقیر سے جٹی اور ان کے مکتوبات و ملفوظات سے۔ یہ طالبین خدا کی جماعت جن کا اصل اصول قطع ماسوا قرار پایا تھا وہ قطع نسبت الہی اور حسب ماسوا میں پڑ کر طالب جاہ و خانوادہ ہو گئے۔ اور خدا کے نہیں لیکر کے فقیر بن گئے اور مریدوں کے قدس سرہ کے تمغے کو الہی تمغہ سمجھا۔ سب نے خدا و رسول اور ارسل کی نسبت توڑ دی اس لئے توحید کی جگہ شرک نے لی۔ کہئے تو غرور سننے کی اجازت نہیں دیتا۔ سمجھائیے تو بچھو لا ہوا نفس برداشت نہیں کر سکتا۔

غرض قوم کا کلمہ طیبہ پر ایمان طوطوں کا پڑ پایا ہوا کلمہ ہو گیا۔ خدا کی دی ہوئی شریعت کہ شَرَعْنَا لَكُمْ مِنَ الدِّیْنِ مَا رَءٰی بَہٗ نُوْحًا وَاَلَّذِیْ اَوْحٰیْنَا اِلَیْکَ ۙ خَدَا نَہَا سَے لئے دین وہی شریعت بنا دی ہے جس کا حکم نوح کو دیا تھا اور تمہاری طرف وحی کیا گیا۔ ہاں تو وہ خدا کی دی ہوئی شریعت اٹھادی گئی اور اس کی جگہ انسانی شریعت لے لی۔ اب حکم قرآن سے نہیں دیا جاتا۔ انسانی شریعت، انسانی فتادوں سے دیا جاتا ہے۔ باوجودیکہ حکم تھا فَاٰحْکَمْ بَیْنِہُمْ بِمَا اَنْزَلَ اللّٰہُ قرآن سے حکم دیا کرو ان الْحٰکِمَہُ اِلَّا اللّٰہُ حَرْفِ غلط کی طرح

شادی کیا اور اس کی جگہ سلاطین نے اماموں نے اور علمائے نے لی۔

جب قرآن کلام اللہ نہ رہا حسب مسلمانوں نے اس سے ناک بہوں چڑھایا۔ جب اس کو ناقص سمجھ کر دس دندلیں سے نکالا۔ جب اس کی تبلیغ یعنی رسولی تبلیغ بند کی گئی تو قرآنی نور چوسینکڑوں پر دلوں میں چھپایا گیا ہو کہ پوچھ کیجئے۔

یہ تو ظاہری تبلیغ کا حال ہے اور حقیقی تبلیغ کا تو وجود ہی نہیں۔ کیونکہ ایمان ہے تو منہ بولا، یقین ہے تو افواہی۔ ان باپکے سناسنایا۔ ایمان ہوتا تو محبت لازمی تھی "الَّذِينَ آمَنُوا مِنْكُمْ حُبًّا لِلَّهِ" "مومنوں کو تو اللہ کی محبت نہایت ہی شدید ہوتی ہے انصافاً مومنونَ اللّٰہِ مِنْ اِذَا ذَكَرَ اللّٰہَ وَجِلَّتْ قُلُوبُهُمْ وَاِذَا قُلْتُمْ عَلَيْهِمْ اٰیٰتَهُ زَادَتْكُمْ اٰیٰتَانَا" مومن تو وہ ہیں کہ جب خدا کا ذکر کیا جائے تو ان کے دل بجاتے ہیں اور جب خدا کی آیتیں سنائی جاتی ہیں تو ان کا ایمان بڑھ جاتا ہے لیکن ان کا حال یہ ہے اِذَا ذَكَرَ اللّٰہَ وَحْدًا كَمَا اُنشِءَتْ قُلُوبُهُمْ وَاِذَا ذَكَرَ الَّذِينَ مِنْ دُونِہٖ اِنَّمَا يَسْتَبْشِرُونَ جُنْحًا" کا ذکر کیا جائے ان کے دل پر نشان ہو جاتے ہیں اور جب اس کا ذکر چھڑ دیکھے تو وہ خوش ہو جاتے ہیں، محبت کا تو نام نہیں اور یہی خدا کی محبت سارے خزانوں کی کنجی۔ مولانا روم نے سچ کہا ہے

شاد باش اسے عشق خوش سودا سے اے طیب جسد علتائے

یہی محبت تو سب کچھ ہے جو فی زمانہ کے مولک بگ گئی۔ اور اس کی جگہ اسوار پوتاؤں نے لے لی۔ خدا و رسول نے ہوشیار کر دیا تھا قل ان کان اباؤکم و ابناءکم و اخواکم ذرّاً ذرّاً و احباکم و عشیرتکم و اھوال اقتر فموا و تجارتکم تحشون کسادھا و مسکن ترضونھا احب الیکم من اللّٰہِ ورسولہا و جہلا فی سبیلہ فتر بصر و احق یا قی اللّٰہ بافروک! اے رسول! منادی کر دو کہ اگر تمہارے باپ، بیٹے، بھائی، بیبیاں، اقربان، مال و چشم نے جمع کر رکھا ہے تجارت جس کے کساد بازاری سے ڈرتے رہتے (یعنی دنیا کی سب چیزیں) اگر تم کو اللہ سے اس کے رسول سے اس کی راہ میں جہاد کرنے سے زیادہ عزیز ہیں تو منتظر رہو کہ خدا اپنا عذاب بھیجے جب یہ پاک محبت ہی سرے سے غائب ہو گئی تو عذاب خداوندی کے منتظر رہو۔ مسلمانوں نے انتظار کیا اور عذاب آکر رہا کہ خدائی مرکز چھوٹ گیا اور فرقہ بندی اور بھپوٹ کے جہنمی گڑھے میں گر پڑے اور پڑے چلا رہے ہیں مگر سننا کون ہے۔

رسول علیہ الصلوٰۃ والسلام نے جو قرآن پڑھ پڑھ کر سنایا وہ اسی لئے کہ بندوں کے دل خدا کی محبت سے گرا جائیں جو اسوا کی محبت سے پاک ہوا حسب الناس ان یتروا ان یقولوا آمنا و ہم لا یفتنون و کیا لوگ یہ سمجھتے ہیں کہ یہ کہہ دیا کہ ہم ایمان لے آئے اور وہ چھوڑ دے جائیں گے اور ان کا امتحان نہ لیا جائے گا۔ جہاد کا میدان دار الامتحان مقرر ہوا۔ قوم نے سرکٹا کر ایمان کا امتحان پاس کیا۔ بغیر اس پر چڑھتے تلو از تلوار نہیں ہوتی۔ بغیر امتحان

دئے ڈگری نہیں ملتی صرف زبانی جمع خرچ تو کبہر مقتدا عند اللہ ہے۔ خدا کو بغایت ناپسندیدہ۔ صرف آرزو کرنے سے جنت کے دروازے نہیں کھلنے کے امر لادشمان مانتھنی کیا جو آرزو کرے وہ ان کو مل جاتا ہے نہیں ہرگز نہیں۔ بغیر جان مال کی قربانی دے جنت کے دروازے نہیں کھلنے کے۔

دنیا میں جو اللہ اللہ کا غلغلہ بلند ہوا وہ قرآن ہی کی تبلیغ سے۔ قوم میں جو خدا خدا کی ہوا بھری وہ قرآن ہی کی تبلیغ سے۔ کیونکہ قرآن کریم میں جس مضمون کا بھی بیان ہو۔ احکام و ہدایات ہوں، تاریخ و قصص ہوں، تخلیق عالم یا تخلیق انسان کا بیان ہو، تبشیر ہو، تنذیر ہو، غرض جو کچھ بھی ہو، سب کے اول میں، یا وسط میں یا آخر میں خدا نے اپنی عظمت و جلالت اپنے صفات بے کیف کا اظہار کیا ہے تاکہ جو دل و دماغ ادھر توجہ کرے وہ اس کی عظمت و جلالت سے بھر جائے۔ سارے عالم پر اور خود انسان پر اپنے احسانات کا جو سمندر بہا دیا ہے کہ اس کی ہستی اس کی ہستی کی حفاظت اس کی ساری ضرورت کی چیزیں خدا کی بنا کی ہوئی، خدا کی عطا کی ہوئی، اسی کی حفاظت سے محفوظ ہیں۔ ہر قدم پر اتنے احسانات اسی لئے بیان کئے گئے ہیں کہ انسان کا دل و دماغ اس کے شکر، اوسکی احسان مندی، اس کی محبت سے لبریز ہو جائے۔ یہ سب کچھ اسی کے بھلے کو تھا تاکہ اس کا نصب العین اور مرکز عمل خدا ہو جائے رَبِّ اَوْعِظْ اِنْ اَشْكُرْ نِعْمَتَكَ الَّتِي اَنْعَمْتَ عَلَيَّ ذَلِكِ وَاللّٰهُ يَدْرِكُ مَا يَشَاءُ وَيُخْفِي مَا يَخْفَىٰ وَاصْلِحْ لِيْ ذُرِّيَّتِي اِنَّيْ قَبْتَ الْاَيْدِيَّ وَارْتَقِ مِنْ اِسْلَامِيْنَ۔ اے میرے رب مجھے توفیق دے کہ میں تیری ان نعمتوں کا شکر ادا کروں کہ جو تو نے مجھے اور میرے ماں باپ کو عنایت کی ہیں اور ایسے عمل کی بھی توفیق دے کہ جس سے تو راضی رہے اور میری اولاد کو میرے لئے ٹھیک کرے میں تیری طرف رجوع ہوا اور میں فرمانبرداروں میں سے ہوں۔

اے بھائیو! تمہارا کیا حال ہو گیا؟ اک ذرا سا کوئی احسان کرتا ہے جو خدا ہی کے حکم سے کرتا ہے۔ اس محسن کو تم حقیقی محسن سمجھ کر اس کے لئے تم جان دینے اور قربان ہونے کو کھڑے ہو جلتے ہو، اور خدا جو حقیقی محسن ہے جس کے اتنے بڑے بڑے احسانات ہیں کہ تم گن نہیں سکتے، آنچھ، اک، کان، صورت، انکل، عقل سمجھ بکے تمہاری ہستی ہی سب اسی کی دی ہوئی اور رات اور دن سوتے جاگتے اونکی محافظ بھی، ان کی تمہارے یہاں کوئی قدر و قیمت نہیں اور ایسے محسن کی ذری محبت نہیں، کیونکہ تمہارے دل و دماغ میں خدا کی جگہ نہیں رہی۔ دل نہرا روں بتوں کا مسدود، دماغ نہرا روں دیوتاؤں کا معبد بن گیا ہے۔ اس پر کہتے ہو اپنے کو مسلمان، اور سارا قرآن ماسوا کی بت شکنی سے بھرا ہوا۔ ہر آیت اور ہر آیت کا آخر مکروہ خدا کی طرف بلا رہا ہے مگر تم اس سے منہ پھیرے ہوئے۔ قرآن کا ہر حکم اور ہر ہدایت تمہارے بھلنے کے لئے ہے کہ تم اعمال کی دنیا میں ہو، سارے اعمال کرو،

مگر ہدایت کے مطابق حدود کے اندر کو نوا رجا نہیں، مگر کون تمہارے اعمال دائرے کی طرح اسی مرکز پر گھومیں اور تمہارا حال ہو جائے ان صلواتی و نسکی و صحیحی و صحافی ذمہ رب العالمین، ہماری حیات و موت تک سب اللہ رب العالمین کے لئے ہے۔

ہمارے رسول صلی اللہ علیہ وسلم نے جو تبلیغ قرآن کی فرمائی تو اس کا نتیجہ کیا ہوا کہ قوم کے دل میں عظمت و جلالت کبریائی گھر گئی، دل محبت کی گرمی سے اور جوش و ولولہ سے لبریز ہو گیا۔ ایمان کامل ہوا، اسلام شکر کی چھینٹ سے پاک ہوا سب مسلمان حنیف ہو گئے دین خالص ہو گیا، اس سے ان میں اخلاص آیا، نفسانیت گئی، اخوت آئی عداوت گئی آپس کی ہمدردی آئی پھوٹ غائب ہو گئی، اتحاد آیا، انتشار گرد و غبار بن کر منتشر ہو گیا، جب عمل صالح نے قدم جایا تو ان الذین آمنوا و عملوا الصالحات سيجعل لهم الرحمن وداً ۛ بلاشبہ جو ایمان لائے اور انہوں نے عمل صالح کئے تو ان کو خدائے رحمن نے مودت و محبت کی مودت پر درخش پانچ کر محبت ہوئی۔ جب خدا کی محبت ملی تو سب کچھ مل گیا۔ محبت گرائی تو محبوب کے نام پر سر کٹانے کا ولولہ پیدا ہوا۔ جب جہاد کا وقت آیا تو رگ جان کے خون نے دستاویز محبت پر مہر کی۔ شہادت کا خلعت ملا، فی مقعد صدق عند علیاک مقتدر، " قرب میں جگہ پائی و جگہ یومئذ ناظر کا الی رجبھا ناظر " وہ خدا کے ہوئے خدا بھی ان کا ہو گیا، خدا کی محبت غالب آئی، اسوا کی محبت مغلوب ہوئی، دل سے ماسوا کو نکالا تو اسوائے قدموں تلے سر رکھا جب وہ خدا کے ہو گئے تو خدائی ان کی ہو گئی۔ جب محبت کا چاند طلوع ہوا تو صفات کے تاسے چمک اڑے دنیا خدائی نور سے جگمگا اٹھی۔ دنیا والوں نے ان کے آگے سر جھکایا۔ سلطنتیں محکوم اور غلام بن کر قدم چومنے آئیں، خلافت کا تاج سر پر رکھا گیا یہ تھی رسولی تبلیغ یہ تھی قرآنی تبلیغ۔ یعنی یہ تھی خدائی تبلیغ۔

آنحضرت صلی اللہ علیہ وسلم یا صحابہ سلطنت و خلافت کے طالب نہ ہوئے نہ اس کے پیچھے دیوانہ ہوئے نہ اس کے لئے اسپینیں دیں نہ اس کے پیچھے پڑے۔ خدائی نسبت کو بے جگہ نہ ہونے دیا۔ طلب کی راہ کھوٹی نہ کی۔ مگر یہ دیکھا دیا کہ اسلام محکومی کا مذہب نہیں مسلمان صرف خدا کا محکوم کسی دوسرے کا محکوم نہیں۔ خلافت تو ایسی کی۔ مگر یہ طالب خلافت نہیں ہوتا۔ اسلام ہی کے صفات سلطانی اور حکمرانی کے صفات ہیں۔ خالص مسلمان ہو جاؤ اسلامی صفات میں رنگ جاؤ تو خلافت تو دست بستہ کھڑی ہے کیونکہ جہاد فی سبیل اللہ اور جہاد کی تیاری کا نصب العین تو اطاعت قرآن ہی میں داخل ہے مگر عمل صالح بے خدا کی خالص محبت کے مجال اگر نہیں تو دشوار تر ضرور ہے۔ بغیر حقیقی اسلام کے بغیر خالص ایمان کے بغیر خدا کی مقدس اور منزرہ محبت کے۔ بغیر عیب و جہت و عیب کے جلوہ آرا ہوئے بغیر اسلام دایمان کا ثبوت دے اور بغیر مالی و جانی قربانی کے اتقا کی بے پناہ خدائی قوت

نہیں آسکتی اور جہاد کا میدان کا رزار جیتا نہیں جاسکتا۔ اور جب تک یہ نہو غلامی کا طوق و سلاسل نہیں دور ہو سکتا اور محکومی کی پھالس نہیں کاٹی جاسکتی۔ اسے بھائیو! ہو اور ہو، چکنی چپڑی باتوں، دلائل و برہان، اور آرزو و تمنا سے کچھ حاصل نہیں ہو سکتا اور انسان ماقصتی کیا انسان جو آرزو دینا کرے اسے مل جائے گا۔ حاشا نہیں۔

عمل درکار ہے عمل۔ خون درکار ہے رگ جاں کا خون، جوش درکار ہے جو خدائی ہو اور عرش سے اتر ہو و ولہ درکار ہے جو عرش تک رسا ہو۔ جب حقیقی مسلمان، خدا کے خالص مومن ہو کر قرآن کا جبل اللہ مضبوط دہرے رہو گے۔ جب فاستمسک بالذی اوحی الخ۔ کا منظر بنو گے، تو تم ربانی یعنی اولئک حزب اللہ کے گروہ میں داخل ہو جاؤ گے وان جندنا لظہر الغالبون خدا خدائی جھنڈا تم کو عنایت کیا جائے گا وعد اللہ لا یخلف اللہ اطیعا۔

اسے بھائیو! پھر سے قرآن پڑھو۔ تم نے قرآن نہیں پڑھا ایہا الذین آمنوا باللہ ورسولہ والذین الذی نزل علی رسولہم تم نام کے مسلمان ہو کام کے نہیں۔ تمہارا ایمان منہ بولا انواری ایمان ہے، شرک نے الصفات، شرک نے الشریعت، شرک نے الحکم، شرک نے العبادت سے بھرا ہوا، کوڑی کام کا نہیں، نہ نجات دنیا کے کام کا، نہ نجات آخرت کے کام کا۔

ادبھو او بھو۔ اللہ اللہ کا نعرہ بلند کرو، اللہ کے نور سے منور ہو جاؤ، قرآن اللہ کا نور اللہ کا کلام ہے، اس کو سینہ میں رکھو، دل کی آنکھ سے پڑھو، اس میں عقل و تدبیر سے غور و فکر کرو، سوچو، سمجھو اور میدان عمل میں نیز کام ہو جاؤ معمل ہو کر اس کی تبلیغ قول و فعل سے شہروں میں، دہاتوں میں، انفرادی اور عام جلسوں میں بھی شہر بہ شہر دنیا کے ہر گوشہ میں جس طرح خود رسول نے کیا تھا ان کی اتباع میں تم بھی کرو۔ تاکہ اللہ کا نور اس سے عالم میں پھیل جائے کہ اشرف الارض بنور بھا، اور کفر و نفاق کی ظلمت کا نور ہو کہ زہق الباطل تاکہ خدا کے جلال و جلال کی سیاست کعبہ دل کے تہوں کو توڑتی ہوئی تخت کبریائی پر جلوہ فرما نظر آئے۔

قرآنی تبلیغ کے لئے قرآن میں خدا نے آیات دیدی ہیں۔ نشانیاں بنا دی ہیں کہ ان نشانیوں سے اس تک پہنچو۔ جس کی نشانیاں آسمان میں ہیں، زمین میں ہیں، سورج اور چاند سیسے اور ثوابت میں ہیں۔ پہاڑ اور جنگل آبادی اور دیوانوں میں ہیں، بارش اور اس کی دویمیتوں میں ہیں، مٹی میں ہوا میں، آگ میں، پانی میں۔ بڑے سے بڑے پہاڑوں بڑے سے بڑے تناور درختوں اور چھوٹے سے چھوٹے ذروں میں ہیں۔ ہر چیز کے فنا و بقا اور موت و حیات میں بلکہ خود تم میں تمہارے جسم تمہاری روح میں تمہارے حرکات و سکنات میں ہیں، خدا کی نشانیوں سے زمین و آسمان

بھرا پڑا ہے۔ سچ کہو تم نے کبھی ان نشانیوں پر غور و فکر کیا ہے کہ یہ کس کی نشانی ہے کس لئے ہے اور کہاں تک اس کی کشش رسا ہے۔ خدا کو تو دیکھ نہیں سکتے جس طرح اپنی روح اور جان کو نہیں دیکھ سکتے مگر جس طرح کی نشانیاں دیکھ کر کہہ اٹھتے ہو کہ ہم زندہ ہیں ہم میں روح موجود ہے اسی طرح خدا کی نشانیوں سے تم کو خدا کے وجود کا اس کے صفات کا اس کے کارناموں کا پتہ نہیں لگتا اور تمہیں اتنا ایمان بھی حاصل نہیں ہوتا جتنا اپنی زندگی کا ایمان دلیقین ہے۔ اس کی محبت اتنی بھی پیدا نہیں ہوتی جتنی اس کی دی ہوئی جان سے ہے۔ جان کے لئے تو جان جو کلو مصیبتیں جھیلو اور اس سے اس درجہ غافل آہ۔ آہ

اے مسلمانو! اے علماء! اے مشایخ! شخص نفسانیت، نفاق و جاہ طلبی پر تعذبت بھیجو۔ ان برائیوں سے تائب ہو جاؤ اور خدا کی طرف رجوع کرو اللہ اظہر جمہ و الباقی دیکھو دنیا دوسری ہیرہری ہے، زمانہ بدلنے کو ہے فسوف یبانی اللہ بقوم عجم و یجوزناہ وہ قوم پیدا ہو چکی ہے قرآن کا غلغلہ آسمان تک پہنچا ہوا ہے اللہ کا نام بلند ہونے کو ہے۔ تم بھی اپنے نعروں سے اس غلغلہ کو عرش تک پہنچاؤ۔ اور اللہ اللہ کا نعرہ بلند کرتے ہوئے قرآن مجید کی رسولی تبلیغ شروع کر دو جس کو میں نے ابھی بیان کیا وہ تو عرب تھے جن کی زبان عربی تھی قرآن کو سننا سمجھا عمل کیا مراد کی پہنچنے۔ ہم ہندوستانی عرب نہیں۔ دنیا وسیع ہے۔ ہر قوم کو اپنی اپنی زبان اس لئے ضرور اور لازم ہے کہ قرآن کا ترجمہ بلا آمیزش انسانی رایوں کے ہر قوم کی اپنی زبان میں کیا جائے جن کی تبلیغ کو اٹھو۔ رسول نے اس زبان میں تبلیغ فرمائی جس زبان کو قوم سمجھتی تھی تم اس کا ترجمہ سناؤ اور زبان کی مجبوری اور دقت کو مٹاؤ کہ تبلیغ کا دروازہ بند نہ ہو۔ اس طرح قرآن سناؤ اور سچاؤ کہ لعنکم تعقلون۔ لعنکم تعقلون کا مقصد پورا ہوتا کہ وہ قرآن میں تدبر و تفکر کر سکیں اور خدا کی عظمت و جلالت کا نور ان کے دلوں پر چھا جائے کہ وہ عمل کرنے کی ہمت کر سکیں۔ جب طلب کا کوئی قدم اٹھے گا اور عمل بقدر وسعت شروع ہو جائے گی تو ان الذین آمنوا و عملوا الصالحات یجعل لہم الرحمن وراثۃ اس کو مورت و محبت کی کیما عطا کی جائے گی۔ یہ محبت استقلال عمل سے پرورش پا کر گردش پیدا کرے گی، صفات بدلنے شروع ہوں گے۔ اس گردش سے گردش پیدا ہوگی اور تم صراطِ مستقیم پر لگ جاؤ گے۔ ان ربی علی صراطِ مستقیم پھر صراطِ مستقیم پر چلنے سے تم خدا سے ملتی ہو گے۔

پھر جب تم قرآنی صفات سے متصف ہو جاؤ گے تو شیطان فوج لے کر مقابلہ کو آئے گا۔ دنیا تمہاری دشمن اور مخالف ہو جائے گی اور جہاد کا میدان کارزار گرم ہو جائے گا۔ تم کو جیل جانا ہو گا فاقہ کشی کی مصیبت جھیلنی پڑے گی

اس وقت تمہارے مخالف تمہارے اپنے ہو جائیں گے اور تم جماعت درجماعت جہاد کے میدان میں ذوق و شوق اور محبت کی گراگرمی سے عشق کے ہو آئی جہاز پر اڑ کر صبر و توکل کی مشین گنوں سے ایمان کا جھنڈا بلند کئے ہوئے میدان مار لو گے۔ کامیابی کا چتر نصب کیا جائے گا اور خلیفہ اللہی کا نام فرشتے خدا کی بشارتیں دیتے ہوئے تم کو پہنائیں گے۔ مگر سب کچھ پا کر بھی تمہارا کچھ نہ ہوگا صرف وہی ایک اللہ ہے گا اور وہی سب کچھ۔ جو رنگ خلفاء کا تھا تم نے آنکھ سے نہیں دیکھا کانوں سے سنا تو ہے۔ بس اسے بجا کیو کہ لا الہ الا اللہ محمد رسول اللہ۔ کو انقباض کلام اللہ۔

حقائق و عبرت

اپنے آئینے میں انسان کی بدبختی یہ نہیں کہ اس سے سہواً کوئی لغزش ہو جائے بلکہ بدبختی یہ ہے کہ لغزش کو لغزش اور غلطی کو غلطی تسلیم نہ کرے بلکہ مدافعت اور جواز میں وہ کچھ کہتا چلا جائے جس پر عقل ہنسے اور سنجیدگی ماتم کرے۔ بنگال کے وزیر اعظم جناب فضل الحق صاحب نے جو کچھ کیا ہے کون مسلمان ہے جو اسے ایک ٹانہ کے لئے بھی مناسب قرار دے گا لیکن جناب فضل الحق صاحب ہیں کہ پوری ڈھٹائی سے اسے بہت بڑی خدمت مانی قرار دیتے چلے جا رہے ہیں اور اس مذموم حرکت کا نام بڑی جرأت اور دانش اطواری رکھ رہے ہیں فرماتے ہیں کہ مسلمانوں نے کہا سبھا کے لیڈر ڈاکٹر کرچی کی کاہنہ میں شمولیت پر خاد خواہ شور مچا رکھا ہے حالانکہ

”یہ تو بڑی اہم بات ہے کہ فرقہ وارانہ حقوق کے دو ایسے منتشر دو حامیوں کو اتنی جرأت اور دانش مندی

نصیب ہو جائے کہ وہ بنگال کی سیاست میں انقلاب پیدا کرنے کے لئے مشترکہ ذمہ داری کو سنبھالیں“

(منہر دستاں ٹائمز ۲۲ اپریل)

لیکن جس چیز کا نام آج جرأت اور دانش اطواری رکھا جاتا ہے اور اس کی بنا پر اپنے آپ کو مسلمانوں کے حقوق کا بہت بڑا محافظ قرار دیا جاتا ہے۔ اس کے متعلق اس سے پیشتر کیا کہا جاتا تھا یہ ہم سے نہیں خود جناب فضل الحق صاحب کی زبان سے سنئے۔ جب ۱۹۳۵ء میں کلکتہ میں مسلم لیگ کا اجلاس خصوصی منعقد ہوا ہے تو جناب فضل الحق صاحب نے بھرے اجلاس میں اپنے خطبہ استقبالیہ میں فرمایا تھا۔

”کانگریس نے مجھ سے کئی بار درخواست کی ہے کہ میں مشترکہ وزارت قائم کر لوں۔ اگر میں ان کی شرط

کو مان لیتا تو یقیناً میں وزیر اعظم بھی رہتا اور وزارت بھی یقیناً برسوں تک مستحکم رہتی۔ لیکن یہ وزارت شاہ

عالم کی بادشاہت یا میر جعفر کی نوابی سے زیادہ باعزت اور باوقار نہ ہوتی۔ مجھے اپنے دستوں سے

کانگریس کے ان اسلام کش فرامین اور ہا سبھا کے احکام کو نافذ کرنا پڑتا جو اسلام کے خلاف دشمنی اور عداوت

پر مبنی ہوتے ہیں۔ اگر میں ایسا کرتا تو میں آخرت میں اللہ اور اس کے آخری رسول کو کیا سزا دکھاتا؟“

اللہ اکبر! ہوس جاہ پرستی اور زر بھی انسان سے کیا کچھ کرا دیتی ہے! ہم تو سمجھتے ہیں کہ جناب فضل الحق صاحب کے

اس ایک واقعہ میں ارباب بصیرت کے لئے عبرت و موعظت کے ہزار سامان پوشیدہ ہیں رویا ہی اور یہی سخت رویا ہی!

دیکھو انھیں جو دیدہٴ عبرت نگاہ ہو
ان کی سوزو گوشش نصیحت نیش ہے

ہندوستان کی نفسائے سیاست میں ایک عرصہ سے یہ بات مشہور ہے کہ گاندھی جی نے ناگپور کے
 ۲۔ { روح عظیم } بھرے اجلاس میں کہا تھا کہ اردو قرآن کے حروف میں لکھی جاتی ہے۔ اس لئے مسلمان چاہیں تو
 اسے محفوظ رکھیں۔ چونکہ گاندھی جی کے منہ سے یہ ایسی بات نکل گئی تھی جو ان کے قلبی کیفیت کو بے
 نقاب کئے دیتی تھی اس لئے ان کے چلیے۔ بالخصوص مسلم قومیت پرست حضرات ایک عرصہ سے کبلار ہے تھے کہ کس طرح اسکی
 ترویج ہو جائے چنانچہ اس غرض کے لئے حیدرآباد کے ایک صاحب ڈاکٹر جعفر حسن نے گاندھی جی سے اس کی بابت
 استفسار کیا۔ یہ خط و کتابت "ہماری زبان" (مورخہ ۱۶، ۱۷) میں شائع ہوئی ہے آپ بھی ملاحظہ فرمائیے۔

"مائی ڈیر باپو۔۔۔ آپ کو غالباً علم ہوگا کہ اکثر آپ کی طرف یہ منسوب کیا جاتا ہے کہ آپ نے کہا "اردو مسلمانوں
 کی زبان ہے۔ قرآن کے حروف میں لکھی جاتی ہے اگر وہ (مسلمان) چاہیں تو اسے رکھیں۔"

اگرچہ یہ مقولہ مختلف طریقے سے دہرایا جاتا ہے مگر معنی ایک ہی ہوتے ہیں۔ سننے والوں پر اس کا
 یہی اثر ہوتا ہے کہ آپ نہ صرف اردو زبان کی حفاظت کی طرف سے بے پروا ہیں بلکہ اس زبان سے
 آپ کو عناد ہے اس لئے کہ یہ قرآن کے حروف میں لکھی جاتی ہے۔

میں بہت ممنون ہوں گا کہ اگر آپ مجھے مطلع کر سکیں کہ آپ نے کبھی کوئی ایسی بات کہی ہے۔ نیز یہ کہ
 اب آپ کی عذر کرنے کے بعد کی رائے کیا ہے۔

میں آپ کو کبھی ایسی تکلیف نہ دیتا مگر واقعہ یہ ہے کہ یہ لائے ہزاروں بار آپ سے منسوب کی گئی ہے
 اور اب بھی بار بار دہرائی جاتی ہے جس کی وجہ سے مخالفتوں میں زیادتی ہو رہی ہے۔ مجھے اتنا اور کہنا ہے
 کہ آپ کی اس رائے زنی کے متعلق کہا جاتا ہے کہ آپ نے ۱۹۳۶ء میں پنجن ترقی اردو کے (سکرٹری)
 مولوی عبدالحق (صاحب) کے سامنے کی۔

میں ممنون ہوں گا اگر آپ مجھے جواب عنایت فرمائیں گے۔

آپ کا مخلص جعفر حسن

سیدوگرم، وردھا ہو کر ادرہیا پرانتا،

۲۹ ستمبر ۱۹۳۱ء

مائی ڈیر جعفرؒ بچے خوشی ہوئی کہ آپ نے بچے خط لکھا۔ جو الفاظ مجھ سے منسوب کئے جاتے ہیں، میں نے کبھی نہیں استعمال کئے۔ میں وہ عبارت (دیکھنا، چاہتا ہوں۔ میں اسی رائے زنی کر رہی نہیں سکتا تھا اس لئے کہ میں نے خود اردو کا مطالعہ کیا ہے۔ میں اکثر لوگوں کو اردو میں خط لکھتا ہوں میں نے مولانا شبلی کی "سیرت" اور دوسری تصنیفیں پڑھی ہیں۔ ہندی کی جو تعریف ہندی سامہنتیہ سیمین نے منظور کی ہے وہ میں نے ہی کی تھی۔ اور وہ یہ ہے کہ وہ زبان جسے شمال کے ہندو اور مسلمان بولتے ہیں اور ناگری یا فارسی دونوں رسم خط میں لکھی جاتی ہے۔"

آپ کا باپ

ملاحظہ فرمایا آپ نے کہ گاندھی جی کس طرح پہلو بچا کہ اس الزام سے انکار کر گئے ہیں۔ اب اس پر جناب عبدالحق صاحب کیریٹری انجمن ترقی اردو کا تبصرہ بھی ملاحظہ فرمائیے۔

"ڈاکٹر جعفر حسن صاحب نے ایک پرانے قضیے کو تقریباً پانچ سال کے بعد پھر جگا یا ہے۔ گاندھی جی کا یہ کہنا کہ میں نے وہ زبان یعنی الفاظ استعمال نہیں کئے جو مجھ سے منسوب کئے جاتے ہیں ایک طرح صحیح ہے انہوں نے ہرگز یہ نہیں کہا تھا کہ اردو مسلمانوں کی زبان ہے۔ بلکہ انہوں نے یہ فرمایا تھا کہ۔

اردو مسلمان بادشاہوں نے پھیلانی اور قرآن کے حروف میں لکھی جاتی ہے وہ یہ ہیں تو اسے رکھیں۔"

یہ الفاظ گاندھی جی نے آکل بھارتیہ سامہنتیہ پر شد کے کھلے اجلاس منعقدہ ناگپور (۱۹۳۵ء) میں سینکڑوں اصحاب کے سامنے فرمائے۔ میں اس اجلاس میں موجود تھا اور ہندی اردو کے بارے میں دیر تک مجھ سے ان سے بحث رہی۔ ڈاکٹر جعفر حسن صاحب کو حیرت ہے گاندھی جی جیسے راست بات اور با اصول لیڈر کیسے کہہ سکتے ہیں کہ اردو قرآن کے حروف میں لکھی جاتی ہے؟ لیکن جس وقت ہم نے یہ الفاظ گاندھی جی کی زبان مبارک سے اپنے کانوں سے سنے تو ہمیں اور ہمارے ساتھیوں کو اس سے کہیں زیادہ حیرت ہوئی تھی۔ ڈاکٹر جعفر حسن کو ہونئی میں نے اس کے بعد ہی پر شد کے اجلاس کی

پوری کیفیت چھاپ کر شائع کر دی تھی اور اس کی تردید نہ کبھی گاندھی جی نے کی اور نہ کسی اور صاحب نے اس کے کچھ دنوں بعد سنڈت سندر لال صاحب نے ایک طویل خط اس بارے میں لکھا اور گاندھی جی کو اس بیان پر متنبہ کیا تو اس وقت بھی انہوں نے اس سے انکار کیا اور نہ تردید کی۔ گاندھی جی کے لئے یہ کہہ دینا ایک معمولی بات ہو گئی ہے کہ یہ میری بھاشا نہیں۔ یہ الفاظ جو مجھ سے منسوب کئے گئے ہیں میرے نہیں۔ لیکن یہ کبھی نہیں کہتے کہ میں نے کیا کہا تھا یا میں نے یہ نہیں یہ الفاظ استعمال کئے تھے ڈاکٹر جعفر صاحب کے خط کے جواب میں بھی انہوں نے یہی کیا ہے یہ ایک راست باز اور با اصول لیڈر کا جواب نہیں ہو سکتا یہ ایک وکیلانہ عیاری ہے

میں نے بھارتیہ ساہتیہ پرشد کی روداد میں گاندھی جی کا جو قول لکھا ہے وہ حرف بحرف درست ہے اور خاص انہیں کے لفظوں میں ہے اور ان میں مطلق نفرت نہیں کیا گیا۔ وہ لفظ اب تک میرے کان میں گونج رہے ہیں اور اس کے سننے والے اب بھی موجود ہیں۔ میں اس کے ثابت کرنے کے لئے ہر وقت تیار ہوں۔

ہندی کی جو تعریف ساہتیہ سمیلن نے منظور کی تھی وہ بلاشبہ گاندھی جی نے کی ہوگی۔ لیکن ہندوستانی کی تعریف جو کانگریس نے منظور کی تھی وہ بھی تو آپ ہی نے فرمائی تھی جیسا کہ خود انہوں نے بیان کیا تھا۔ اگر جب ہم نے ساہتیہ پرشد کے اجلاس میں ان سے عرض کیا کہ جب خود آپ نے ہندوستانی کارڈ دیوشن بنایا اور کانگریس میں پیش کر کے منظور کرایا تو پھر آپ کانگریس کی قرارداد اور آئین کے مطابق پرشد کی زبان میں ہندوستانی کیوں منظور نہیں کرتے تو آپ نے کیا خوب جواب دیا کہ اس کا یہ مطلب نہیں تھا۔ گاندھی جی نے وہاں کے کانل استاد ہیں اور ان کے اقوال و اعمال میں عجیب تضاد پایا جاتا ہے۔ یہاں ہم اس پر بحث کرنا نہیں چاہتے لیکن جو صاحب "جہانما جی" کی سیرت کے اس پہلو کو تفصیل سے جاننا چاہتے ہیں وہ مسٹر یانجک کی بے لاگ کتاب *London as I know him* کا مطالعہ فرمائیں۔

یہ ہے وہ روح عظیم جس کے اتباع میں ہمارے علماء حضرات کو "نجات و سعادت" کی راہ نظر آرہی ہے۔

اشاعت سابقہ میں ہم نے لکھا تھا کہ نواب بہادر ڈاکٹر نے اپنے مسلم لیگی رفقاء
 ۳۔ یَعْرِفُ الْمَجْرُمُونَ بِسَيِّئَاتِهِمْ | کار (سرناظم الدین وغیرہ) کے خلاف بے بنیاد الزام عائد کئے ہیں اصل بات یہ
 (بقیہ بر صفحہ ۶۴)

آپ کا جرم

(قارئین! طلوع اسلام میں سے ایک بالغ نظر صاحب ذوق کرم فرمائیے ایک کتب گرامی میں تحریر فرماتے ہیں)

روایات کے متعلق طلوع اسلام کی روش کا میں مشروع سے نہایت دلچسپی کے مطالعہ کرتا چلا آ رہا ہوں اور جو کچھ اس کے مخالف کہا جاتا ہے اسے بھی بغور دیکھتا ہوں۔ میں دیکھ کر حیران ہوں کہ بعض لوگ اپنے خاص مقاصد کے پیش نظر دوسروں کو بدنام کرنے میں اس قدر صبرأت سے کام لیتے ہیں۔ جہاں تک میں سمجھ سکا ہوں روایات کے متعلق آپ کا مسلک حرف حرف وہی ہے جو عام اعتدال پسند مسلمانوں کا ہے۔ میرے خیال میں آپ رہنمائی حدیث ہیں۔ نہ چکر الوی ہیں۔ نہ اہل قرآن (اصطلاحی معنوں میں) ہیں۔ لیکن بدنام کرنے والوں کا کیا علاج؟ کھنڈ تو عوام کو بھڑکانے کے لئے چند الفاظ کی ضرورت ہے اور بس! اور مسلمانوں کی یہ حالت ہے کہ عوام تو ایک طرف اچھے خاصے پڑھے لکھوں سے جب پوچھتے کہ کیوں بھئی! تم نے خود تحقیق کر لیا ہے کہ جو اتہامات یہ لوگ لگا رہے ہیں ان کی کچھ اصلیت بھی ہے یا نہیں۔ تو ایک کھسیانے پن کی نہی کے ساتھ کہہ دیں گے کہ میں نے خود تو تحقیق نہیں کیا۔ لیکن سچ ہی ہوگا! ایک صاحب مجھ سے کہنے لگے کہ صاحب یہ کہئے کہ جب طلوع اسلام والے احادیث کے منکر ہیں تو پھر انھوں نے اپنی نمازوں کی صورت بھی کچھ اور ہی مقرر کر لی ہوگی۔ میں نے کہا کہ بھائی! وہ تو پکار پکار کر کہہ رہے ہیں کہ ان احکام قرآنی کی جو شکل رسول اللہ نے متعین فرمادی ہے اس میں قیامت تک بھی رد و بدل نہیں ہو سکتا۔ سو وہ نماز کی کوئی صورت کیوں پیدا کرنے لگے۔ جہاں تک مجھے معلوم ہے وہ لوگ بالکل اسی طرح سے نمازیں پڑھتے ہیں۔ رد سے رکھتے ہیں۔ جس طرح عام مسلمان۔ اس پر اس نے پوچھا کہ پھر وہ کہنے لگے ہیں؟ میں نے کہا کہ کہتے صرف اتنا ہیں کہ ہماری روایات کے موجودہ مجموعے خود رسول اللہ نے مرتب فرما کر نہیں دئے۔ انسانوں کی کوششوں سے مرتب ہوئے تھے۔ اور انسانی کوشش میں غلطی بھی ہو سکتی ہے اس لئے ان میں سے صحیح اور غلط کے پرکھنے کا معیار یہ ہے کہ جہاں قرآن کے مطابق ہو وہ صحیح۔ جو اس کے خلاف وہ غلط۔ یہ ہے وہ تمام جرم جس پر اس قدر طوفان برپا کیا جا رہا ہے!

مجھے ایسے لوگوں سے واسطہ پڑتا ہے جو ایک عرصہ سے طلوع اسلام سے کسی نہ کسی رنگ میں دلچسپی

لیتے ہیں۔ ان میں جو لوگ آجکل آپ کو بدنام کرنے کی کوشش کرتے ہیں ان میں ایک طبقہ تو ان کا ہے

جنہیں آپ سے شروع سے ہی حسد چلا آتا ہے۔ معلوم کیوں! لیکن طلوع اسلام کے شروع نے انہیں ہمیشہ آش درپیر بن رکھا ہے۔ آپ پسند کر حیران ہونگے کہ ان میں ایسے لوگ بھی ہیں جو اس سے پیشتر خود روایات کے سخت مخالف تھے اور نہایت دریدہ دہنی سے (معاذ اللہ) اس کی ہنسی اڑایا کرتے تھے۔ لیکن جو نبی طلوع اسلام نے مسلک اعتدال کو پیش کیا تو میری حیرت کی حد نہ رہی کہ یہی لوگ احادیث کے سب سے بڑے محافظ بن کر طلوع اسلام کی مخالفت پر اتر آئے۔ اس غرض کے لئے جہلا کی جماعت کا ساتھ ملا لینا کچھ بھی مشکل نہیں۔ کون مسلمان ہے جسے یہ کہنا جائے کہ فلاں شخص رسول اللہ کی احادیث کا منکر ہے اور وہ اس کی مخالفت پر نازل آئے۔ اس سے آگے بڑھیے تو علماء کی جماعت آتی ہے۔ یہ لوگ بالعموم جمعیت العلماء کے ہمنوا ہیں اور جمعیت العلماء کی گمراہ کن روش کے متعلق طلوع اسلام نے جس صداقت اور حق گوئی سے کام لیا ہے۔ وہ کس سے پوشیدہ ہے؟ یہ لوگ دانت میں ہیں کر سب کچھ سنتے ہے اس لئے کہ جو کچھ طلوع اسلام میں لکھا جاتا تھا اس کا جواب ان سے بن ہی نہیں پڑتا تھا۔ اب جو انہیں موقعہ ہاتھ آیا تو پرانے انتقام نے یہ شکل اختیار کر لی۔ اب ہر جگہ طلوع اسلام کو بدنام کرتے پھر رہے ہیں اور اپنے جذبہ انتقام کو حفاظت احادیث رسول اللہ کا مقدس نقاب اڑھا کر آتش حسد کو ٹھنڈا کر رہے ہیں۔ حالانکہ اگر یہ کبھی ایمانداری سے سوچیں تو ان میں سے اکثر ایسے ہونگے جو روایات کے بارے میں وہی عقیدہ رکھتے ہیں جو آپ کا ہے۔ ذرا غور کیجئے! آپ نے یہ کہا ہے کہ روایات کی جمع و ترتیب انسانی کوششوں کا نتیجہ ہے۔ جو غلطی سے پاک نہیں ہو سکتی۔ یہی الفاظ شاہ ولی اللہ علیہ الرحمۃ نے ارشاد فرمائے ہیں۔ لیکن انہیں کوئی منکر حدیث نہیں کہتا۔ آپ نے یہی کہا ہے کہ صحاح ستہ کی کتابوں میں غلط اور صحیح روایات مخلوط ہیں۔ یہی الفاظ شیخ عبدالحق محدث دہلوی نے ارشاد فرمائے ہیں۔ لیکن اس کے باوجود وہ محدث قرار پاتے ہیں اور آپ لوگ منکر۔ آپ نے یہی کہا ہے کہ روایات کے مجموعے عہد رسالت کی تاریخ ہیں۔ بالکل یہی کچھ مولانا عبید اللہ صاحب سندھی نے کہا ہے جب انہوں نے لکھا ہے کہ ہماری صحاح اربعہ کا درجہ اناجیل اربعہ کے درجہ پر ہیں لیکن ان علماء حضرات میں سے کوئی نہیں جو مولانا سندھی صاحب کو منکر حدیث کہہ کر بدنام کرے۔ پھر آپ نے یہی کہا ہے کہ احادیث ظن سے خالی نہیں اور یہ عقیدہ غلط ہے کہ جو کچھ ان مجموعوں میں آچکا ہے وہ شک و شبہ سے بالکل ہے۔ یہی الفاظ مولانا حمید الدین صاحب فراہی نے فرمائے ہیں۔ لیکن انہیں کوئی منکر حدیث نہیں کہتا اور آپ پر بڑھ چڑھ کر یہ دلیل لگایا جاتا ہے۔ اگر آپ منکر حدیث ہیں تو متقدمین و متاخرین میں سے یہ تمام حضرات بھی منکرین حدیث ہیں۔ لہذا آپ نے یہ بھی سوچا کہ یہ حضرات منکرین حدیث نہیں لیکن انہی کے

اقوال جب آپ نقل کریں تو آپ منکرین احادیث قرار پا جائیں۔ کیا آپ خیال فرما سکتے ہیں کہ جن حضرات کا ادھر ذکر کیا جا چکا ہے۔ مولوی حضرات ان میں سے کسی کے خلاف لب کشائی کی جرأت کر سکتے ہیں ایسی نہیں کہ ان کے خلاف لب کشائی نہیں کر سکتے بلکہ اگر یہ لوگ دیانتداری سے ان بزرگوں کو اپنا امام مانتے ہیں تو ان کا مذہب بھی وہی ہونا چاہیے جو ان بزرگوں کا تھا اور ہے اس لئے طلوع اسلام کے خلاف ان لوگوں کا شور و شین اس لئے نہیں کہ فی الواقع ان لوگوں کو ایمانداری سے اس کے مسلک دربارہ روایات سے اختلاف ہے بلکہ جیسا کہ میں نے عرض کیا ہے۔ محض حسد اور انتقام کا جذبہ تھا جسے فرو کرنے کے لئے انھیں یہ حربہ ہاتھ آ گیا ہے میرے ملنے والوں میں سے ایک صاحب رسالہ ترجمان القرآن کے بہت مداح ہیں۔ یہ خوشی کی بات ہے۔ میں خود ترجمان القرآن پڑھتا ہوں۔ لیکن مجھے یہ بھی معلوم ہے کہ ترجمان القرآن سے ان کی دل بستگی حسب علی نہیں بلکہ بغض معاویہ کی بنا پر ہے۔ وہ بھی طلوع اسلام کے مخالفین میں سے ہیں اور ہر جگہ یہی کہتے پھرتے ہیں کہ میری مخالفت ان کے مسلک حدیث کی بنا پر ہے۔ میں نے ان سے ایک دن پوچھا کہ آپ کو معلوم ہے کہ سید ابوالاعلیٰ صاحب مودودی کے خود حدیث کے بارے میں کیا خیالات ہیں؟ میں نے جب انھیں مودودی صاحب کی تحریریں کمال کر دکھائیں تو ان پر بھی وہی اعتراض عائد ہوئے ہیں جو وہ طلوع اسلام کے خلاف عائد کرتے تھے۔ اس پر وہ بالکل خاموش ہو گئے۔ لیکن آپ حیران ہونگے کہ اس کے باوجود ان کی طلوع اسلام سے مخالفت اور ترجمان القرآن سے شیعگی کا وہی عالم رہا۔ اس سے آپ اندازہ فرمائیے کہ ان لوگوں کی مخالفت کس بنا پر ہے۔ محرمی پر دیر صاحب کا مضمون شخصیت پرستی پہلے ترجمان القرآن میں شائع ہوا تھا۔ اس پر جناب مودودی صاحب نے ایک استدراک تحریر فرمایا تھا۔ اس استدراک میں پہلے ان لوگوں کی مخالفت کی گئی تھی جو احادیث کو بالکل رد کرتے ہیں اور ان کے نزدیک رسول کی حیثیت ایک آواز ابلاغ سے کچھ زیادہ نہیں ہوتی۔ ظاہر ہے کہ یہ مسلک (جیسا کہ آپ نے خود واضح طور پر لکھ دیا ہے) طلوع اسلام اور اس کے مضامین نگار حضرات (مخزومی پر دیر صاحب اور علامہ اسلم صاحب مدظلہ) کا نہیں اس کے بعد جناب مودودی صاحب نے احادیث کا وہ پہلو لیا ہے جس کے خلاف طلوع اسلام میں لکھا جاتا ہے۔ ہر چند یہ خط ایک مضمون کی صورت اختیار کر لے گا لیکن میں اسے ضروری سمجھتا ہوں کہ اس باب میں جناب مودودی صاحب کا نقطہ نظر انہی کے الفاظ میں پیش کر دوں تاکہ معلوم ہو جائے کہ میں نے اپنے اس دوست کو جس کا ذکر ادھر کیا جا چکا ہے۔ کیا دکھایا تھا۔ مودودی صاحب نے تحریر فرمایا تھا۔

یہ تو اس گروہ کا حال تھا جو احادیث کی اصولی نظیثت کی بنا پر انھیں بالکل رد کر دینا چاہتا ہے۔ اب دوسرے گروہ کو لیجئے جو دوسری انتہا کی طرف گیا ہے یہ لوگ محدثین کے اتباع میں جائز حد سے بہت زیادہ تشدد اختیار کرتے ہیں۔ ان کا قول یہ ہے کہ محدثین کرام نے دودھ کا دودھ اور پانی کا پانی الگ کر کے رکھ دیا ہے۔ ایک ایک حدیث کو چھانٹ کر وہ بتا چکے ہیں کہ کون کس حد تک قابل اعتبار ہے اور کون کس حد تک ناقابل اعتبار۔ اب ہمارا کام صرف یہ ہے کہ ان بزرگوں نے احادیث کے جو درجے مقرر کر دیے ہیں انہی کے مطابق ہم ان کو اعتبار اور صحیحیت کا مرتبہ دیں۔ مثلاً جو قوی الاسناد ہے اس کے مقابلہ میں ضعیف الاسناد کو چھوڑ دیں، جسے وہ صحیح قرار دے گئے ہیں اسے صحیح تسلیم کریں اور جس کی صحت میں وہ قدرح کر گئے ہیں اس سے بالکل استناد نہ کریں، ان کے معروف کو معروف اور ان کے منکر کو منکر مانیں، روایۃ کے عدل و ضبط اور ثقاہت کے متعلق جن جن آراء کا وہ اظہار کر گئے ہیں ان پر گویا ایمان لے آئیں، ان کی نگاہ میں احادیث کے معتبر یا غیر معتبر ہونے کا جو معیار ہے ٹھیک ٹھیک اسی معیار کی ہم بھی پابندی کریں، مثلاً مشہور کو شاذ پر، مرفوع کو مرسل پر اور مسلسل کو منقطع پر لازماً ترجیح دیں، اور ان کی کھینچی ہوئی حد سے یکسر متجاوز نہ کریں۔ یہی وہ مسلک ہے جس کی مخالفت جناب پرویز کرنا چاہتے ہیں اور حق یہ ہے کہ ان کی مخالفت بالکل جائز ہے۔

محدثین جہم اللہ کی خدات سلم۔ یہ بھی مسلم کہ نقد حدیث کے لئے جو مواد انھوں نے فراہم کیا ہے وہ صدر اول کے اخبار و آثار کی تحقیق میں بہت کارآمد ہے۔ کلام اس میں نہیں بلکہ صرف اس امر میں ہے کہ کلیہ ان پر اعتماد کرنا کہاں تک درست ہے۔ وہ بہر حال تھے تو انسان ہی۔ انسانی علم کے لئے جو حدیں فطرۃ اللہ نے مقرر کر رکھی ہیں ان سے آگے تو وہ نہیں جاسکتے تھے۔ انسانی کاموں میں جو نقص فطری طور پر رہتا ہے اس سے تو ان کے کام محفوظ نہ تھے۔ پھر آپ کیسے کہہ سکتے ہیں کہ جس کو وہ صحیح قرار دیتے ہیں وہ حقیقت میں بھی صحیح ہے؟ صحت کا کامل یقین تو خود ان کو بھی نہ تھا۔ وہ بھی زیادہ سے زیادہ یہی کہتے تھے کہ اس حدیث کی صحت کا یقین غالب ہے مزید برآں یہ یقین غالب جس بنا پر ان کو حاصل ہوتا تھا وہ بلحاظ روایت تھا، بلحاظ درایت ان کا نقطہ نظر زیادہ تر اخباری ہوتا تھا۔ فقہ ان کا اصل موضوع ہی نہ تھا، اس لئے فقہانہ نقطہ نظر سے احادیث کے متعلق رائے قائم کرنے میں وہ فقہائے مجتہدین کی نسبت کمزور تھے۔ پس ان کے کمال کا جائز اعتراف کرنے ہوئے یہ ماننا پڑے گا کہ احادیث کے متعلق جو کچھ بھی تحقیقات انھوں نے کی ہے اس میں دو طرح کی کمزوریاں موجود ہیں۔ ایک بلحاظ اسناد دوسرے بلحاظ تفقہ۔

اس مطلب کی توضیح کے لئے ہم ان دونوں جہتوں کے نقائص پر تھوڑا سا کلام کریں گے۔

کسی روایت کو جانچنے میں سب سے پہلے جس چیز کی تحقیق کی جاتی ہے وہ یہ ہے کہ یہ روایت جن لوگوں کے واسطے سے آئی ہے وہ کیسے لوگ ہیں۔ اس سلسلہ میں متعدد حیثیات سے ایک ایک راوی کی جانچ کی جاتی ہے۔ وہ جھوٹا تو نہیں ہے؟ روایتیں بیان کرنے میں غیر محتاط تو نہیں؟ فاسق اور بعقیدہ تو نہیں؟ ذہنی یا ضعیف الحفظ تو نہیں؟ بھول محال ہے یا معروف محال؟ ان تمام حیثیات سے رداۃ کے احوال کی جانچ پڑتال کر کے محدثین کرام نے اسرار الرجال کا عظیم الشان ذخیرہ فراہم کیا ہے جو بلاشبہ نہایت بیش قیمت ہے۔ مگر اس میں کوئی چیز ہے جس میں غلطی کا احتمال نہ ہو۔ اول تو رداۃ کی سیرت اور ان کے حافظ اور ان کی دوسری باطنی خصوصیات کے متعلق بالکل صحیح علم حاصل ہونا مشکل۔ دوسرے خود وہ لوگ جو ان کے متعلق رائے قائم کرنے والے تھے، انسانی کمزوریوں سے متراذل تھے۔ نفس ہر ایک کے ساتھ لگا ہوا تھا اور اس بات کا قوی امکان تھا کہ اشخاص کے متعلق اچھی یا بری رائے قائم کرنے میں ان کے جذبات کا کبھی کسی حد تک دخل ہو جائے یہ امکان محض امکان عقلی نہیں ہے بلکہ اس امر کا ثبوت موجود ہے کہ بارہا یہ امکان فعل میں آگیا ہے۔ حامد جیسے بزرگ تمام علمائے حجاز کے متعلق رائے ظاہر کرتے ہیں کہ ان کے پاس علم نہیں، تمہارے بچے بھی ان سے زیادہ علم رکھتے ہیں۔ عطا اور طاؤس اور مجاہد جیسے فضلاء کے حق میں بھی ان کی یہی رائے ہے۔ یہ حامد کون ہیں؟ امام ابو حنیفہ کے اتاد اور ابراہیم النخعی کے مابین۔ امام زہری کو دیکھتے اپنے زمانہ کے اہل مکہ پر ریمارک کرتے ہیں ما رأیت قوماً انقضوا لعمری الاسلام من اهل مکہ حالانکہ مکہ اس وقت جلیل القدر علماء و صلحاء سے خالی نہ تھا۔ شعبی اور ابراہیم النخعی دونوں بڑے درجہ کے لوگ ہیں مگر ایک دوسرے پر کس طرح چوٹ کرتے ہیں۔ شعبی کہتے ہیں کہ ابراہیم النخعی رات کو ہم سے مسائل پوچھتا ہے اور صبح لوگوں کے سامنے اپنی طرف سے بیان کرتا ہے۔ ابراہیم النخعی کہتے ہیں کہ وہ کذاب مسروق سے روایت کرتا ہے حالانکہ مسروق سے وہ ملائک نہیں۔ ضحاک کو دیکھتے ایک مرتبہ اپنی بات کی بیخ میں آکر صحابہ کرام کے متعلق کہہ گئے کہ ”ہم ان سے زیادہ جانتے ہیں۔“ سعید بن جبیر جیسے محتاط بزرگ ایک ایسے مسئلہ میں شعبی پر جھوٹ کا الزام رکھتے ہیں اور عکرمہ کے حق میں اپنے غلام سے کہتے ہیں کہ لا تکذب علی صما کذاب عکرمہ علی ابن عباس رضی اللہ عنہما امام مالک کی جلالت شان دیکھئے اور محمد بن اسحاق جیسے شخص کے حق میں ان کا یہ فرمایا دیکھئے۔ کہ

صلی اللہ علیہ وسلم نے اسلام کی روشنی اٹھانے کو توڑنے والے۔ مکہ والوں سے زیادہ کسی اور کو نہیں دیکھا۔

صلی اللہ علیہ وسلم کی طرف جھوٹ منسوب نہ کرنا جیسے عکرمہ نے ابن عباس کی طرف جھوٹ منسوب کی۔

ذالک رجال المدح اجله اس سے بڑھ کر عجیب یہ کہ وہ تمام علماء عراق پر سخت طعن کرتے ہیں اور ان کے حق میں فرماتے ہیں کہ انزلوہم منزلة اهل الكتاب لا تصدقوہم ولا تکذبوہم امام ابو حنیفہ کس قدر جلیل القدر اور محتاط فقیہ ہیں۔ اعمش کے حق میں فرماتے ہیں کہ اس نے کبھی نہ رمضان کا روزہ رکھا بغسل جنابت کیا۔ جب صرف یہ تھی کہ اعمش الماء من الماء کے قائل تھے اور حذیفہ کی حدیث کے مطابق سحری کیا کرتے تھے۔ عبداللہ بن المبارک کس پایہ کے ثقہ بزرگ ہیں۔ ایک مرتبہ ان پر بھی ضد نے غلبہ کیا اور امام مالک کے حق میں ان کے منہ سے یہ الفاظ نکل گئے کہ میں اس کو عالم نہیں سمجھتا۔ یحییٰ بن معین نے تو بڑے بڑے ثقہ پر چڑھیں کی ہیں۔ زہری اور اعمیٰ ابو عثمان النہدی، طاؤس غرض اس عہد کے متعدد بڑے بڑے لوگوں پر وہ طعن کرتے ہیں، حتیٰ کہ امام شافعی تک کے حق میں انھوں نے کہا کہ لیس ثبقتہ ان سب سے بڑھ کر عجیب بات یہ ہے کہ بسا اوقات صحابہ رضی اللہ عنہم پر بھی بشری کمزوریوں کا غلبہ ہو جاتا تھا اور وہ ایک دوسرے پر چڑھیں کر جاتے تھے ابن عمر نے سنا کہ ابو ہریرہ دیکر کو ضروری نہیں سمجھتے۔ فرماتے لگے کہ ابو ہریرہ جھوٹے ہیں۔ حضرت عائشہ نے ایک موقع پر انس اور ابو سعید خدری رضی اللہ عنہما کے متعلق فرمایا کہ وہ حدیث رسول اللہ کو کیا جانیں۔ وہ تو اس زمانہ میں بچے تھے حضرت حن بن علی سے ایک مرتبہ و شاہد و مشہور کے معنی پوچھے گئے انھوں نے اس کی تفسیر بیان کی۔ عرض کیا گیا کہ ابن عمر اور ابن الزبیر تو ایسا اور ایسا کہتے ہیں۔ فرمایا دو ٹوٹوں جھوٹے ہیں۔ حضرت علی رضی اللہ عنہ نے ایک موقع پر مغیرہ بن شعبہ کو جھوٹا قرار دیا۔ عبادہ بن الصامت نے ایک مسئلہ بیان کرتے ہوئے مسعود بن اوس انصاری پر جھوٹ کا الزام لگا دیا، حالانکہ وہ بدری صحابہ میں سے ہیں۔

اس قسم کی شائیں پیش کرنے سے ہمارا مقصد یہ نہیں ہے کہ اسماء الرجال کا سارا علم غلط ہے۔ بلکہ ہمارا مقصد صرف یہ ظاہر کرنا ہے کہ جن حضرات نے رجال کی جرح وہ تعدیل کی ہے وہ بھی تو آخر انسان تھے، بشری کمزوریاں ان کے ساتھ بھی لگی ہوئی تھیں۔ کیا ضرور ہے کہ جس کو انھوں نے ثقہ قرار دیا ہو وہ بالیقین ثقہ اور تمام روایتوں میں ثقہ ہو، اور جس کو انھوں نے غیر ثقہ ٹھہرایا ہو وہ بالیقین غیر ثقہ ہو۔ اور اس کی تمام روایتیں پایہ اعتبار سے ساقط ہوں۔ پھر ایک ایک راوی کے حافظہ اور نیک نیتی

ص۔ وہ رجالوں کا سردار ہے ص۔ علماء عراق کو اہل کتاب، عیسائیوں اور یہودیوں کی طرح سمجھو۔ ان کی بات کی نہ تصدیق کرو نہ تکذیب ص۔ بے اعتبار آدمی ہے۔

اور صحت ضبط وغیرہ کا حال بالکل صحیح معلوم کرنا تو اور مشکل ہے۔ اور ان سب سے زیادہ مشکل یہ تحقیق کرنا ہے کہ ہر راوی نے ہو یا نہ ہو اس کے بیان میں ان تمام جزئیات کو ملحوظ بھی رکھا ہے جو فقیرانہ نقطہ نظر سے استنباط مسائل میں اہمیت رکھتی ہیں۔

یہ فن رجال کا حال ہے۔ اس کے بعد دوسری اہم چیز سلسلہ اسناد ہے۔ محدثین نے ایک ایک حدیث کے متعلق یہ تحقیق کرنے کی کوشش کی ہے کہ ہر راوی جس شخص سے روایت لیتا ہے۔ آیا وہ اس کا ہم عصر تھا یا نہیں، ہم عصر تھا تو اس سے ملا بھی تھا یا نہیں، اور ملا تھا تو آیا اس نے یہ خاص حدیث خود اسی سے سنی یا کسی اور سے سنی۔ اور اس کا حوالہ نہیں دیا، ان سب چیزوں کی تحقیق انہوں نے اسی حد تک کی ہے جس حد تک انسان کر سکتے تھے، مگر لازم نہیں کہ ہر ہر روایت کی تحقیق میں یہ سب امور ان کو ٹھیک ٹھیک ہی معلوم ہو گئے ہوں بہت ممکن ہے کہ جس روایت کو وہ متصل السند قرار دے رہے ہیں وہ درحقیقت منقطع ہو اور انہیں یہ معلوم نہ ہو سکا ہو۔ کہ بیچ میں کوئی ایسا مجہول الحال راوی چھوٹ گیا ہے جو ثقہ نہ تھا۔ اسی طرح یہ بھی ممکن ہے کہ جو روایتیں مرسل یا معضل یا منقطع ہیں، اور اس بنا پر پاپہ اعتبار سے گری ہوئی سمجھی جاتی ہیں ان میں سے بعض ثقہ راویوں سے آئی ہوں اور بالکل صحیح ہوں۔

یہ اور ایسے ہی بہت سے امور ایسے ہیں جن کی بنا پر اسناد اور جرح و تعدیل کے علم کو کلیتہً صحیح نہیں سمجھا جاسکتا۔ یہ مواد اس حد تک قابل اعتماد ضرور ہے کہ سنت نبویؐ اور آثار صحابہؓ کی تحقیق میں اس سے مدد لی جائے اور اس کا مناسب لحاظ کیا جائے مگر اس قابل نہیں ہے کہ بالکل اسی پر اعتماد کر لیا جائے۔

جیسا کہ ہم نے اوپر عرض کیا، محدثین رحمہم اللہ کا خاص موضوع اخبار و آثار کی تحقیق بلحاظ روایت کرنا تھا، اس لئے ان پر اخباری نقطہ نظر غالب ہو گیا تھا، اور وہ روایات کو معتبر یا غیر معتبر قرار دینے میں زیادہ تر صرف اسی چیز کا لحاظ فرماتے تھے کہ اسناد اور رجال کے لحاظ سے وہ کیسی ہیں۔ رہا فقہانہ نقطہ نظر تو ان کے موضوع خاص سے ایک حد تک غیر متعلق تھا، اس لئے اکثر وہ ان کی جگہوں سے اوجھل ہو جاتا تھا اور وہ روایات پر اس حیثیت سے کم ہی نگاہ ڈالتے تھے۔ اسی وجہ سے اکثر ایسا ہوا ہے کہ ایک روایت کو انہوں نے صحیح قرار دیا ہے حالانکہ معنی کے لحاظ سے وہ زیادہ اعتبار کے قابل نہیں اور ایک دوسری روایت کو وہ قلیل الاعتبار قرار دے گئے ہیں، حالانکہ معنی وہ صحیح معلوم ہوتی ہے۔ یہاں اس کا موقع نہیں کہ مثالیں دے کر تفصیل کے ساتھ اس پہلو

کی توجیح کی جائے مگر جو لوگ علوم شریعت میں نظر رکھتے ہیں ان سے یہ بات پوشیدہ نہیں کہ محدثانہ نقطہ نظر بکثرت مواقع پر فقہانہ نقطہ نظر سے ٹکرا گیا ہے اور محدثین کرام صحیح احادیث سے بھی احکام و مسائل کے استنباط میں وہ توازن اور اعتدال ملحوظ نہیں رکھ سکے ہیں جو فقہاء مجتہدین نے ملحوظ رکھا ہے۔

اس بحث سے یہ بات معلوم ہوگئی کہ جس طرح حدیث کو بالکل رد کر دینے والے غلطی پر ہیں اسی طرح وہ لوگ بھی غلطی سے محظوظ نہیں ہیں جنہوں نے حدیث سے استفادہ کرنے میں صرف روایات ہی پر اعتماد کر لیا ہے۔ مسلک حق ان دونوں کے درمیان ہے، اور وہی مسلک ہے جو آئمہ مجتہدین نے اختیار کیا ہے۔ امام ابو حنیفہ کی فقہ میں آپ بکثرت ایسے مسائل دیکھتے ہیں جو مرسل اور معضل اور منقطع احادیث پر مبنی ہیں یا جن میں ایک قوی الاسناد حدیث کو چھوڑ کر ایک ضعیف الاسناد حدیث کو قبول کیا گیا ہے، یا جن میں احادیث کچھ ہتی ہیں اور امام ابو حنیفہ اور ان کے اصحاب کچھ کہتے ہیں۔ یہی حال امام مالک کا ہے۔ باوجودیکہ اخباری نقطہ نظر ان پر زیادہ غالب ہے مگر پھر بھی ان کے تفقہ نے بہت مسائل میں ان کو ایسی احادیث کے خلاف فتوے دینے پر مجبور کیا جنہیں محدثین صحیح قرار دیتے ہیں چنانچہ لیث بن سعد نے ان کی فقہ سے تقریباً نثر مسئلے اس نوعیت کے مکملے ہیں۔ امام شافعی کا حال بھی اس سے کچھ زیادہ مختلف نہیں۔ معاذ اللہ اس کے یہ معنی ہرگز نہیں ہیں کہ یہ لوگ کسی حدیث کو حدیث صحیح جا کر اس سے انحراف کرتے تھے بلکہ اصل معاملہ یہ تھا کہ ان کے نزدیک صحیح حدیث کا مدار صرف اسناد پر نہ تھا۔ اسناد کے علاوہ ایک اور کوئی بھی تھی۔ جس پر وہ احادیث کو پرکھتے تھے، اور جس حدیث کے متعلق ان کو اطمینان ہو جاتا تھا کہ یہ حقیقت سے اقرب ہے اسی کو قبول کر لیتے تھے خواہ وہ خالص محدثانہ نقطہ نظر سے مروج ہی کیوں نہ ہو۔

یہ دوسری کوئی کونسی ہے؟ ہم اس سے پہلے بھی اشارۃً اس کا ذکر کئی مرتبہ کر چکے ہیں جس شخص کو اللہ تعالیٰ تفقہ کی نعمت سے سرفراز فرماتا ہے اس کے اندر قرآن اور سیرت رسول کے غائر مطالعہ سے ایک خاص ذوق پیدا ہو جاتا ہے جس کی کیفیت بالکل ایسی ہوتی ہے جیسے ایک پرائے جوہری کی بصیرت کہ وہ جوہر کی نازک سے نازک خصوصیات تک کو پرکھ لیتی ہے۔ اس ذوق کا مالک اسلام کا مزاج شناس ہو جاتا ہے اور وہ اس کی رُوح کو اپنے اندر جذب کر لیتا ہے۔ اس کی نظر بہ حیثیت مجموعی شریعت حقہ کے پورے سسٹم پر ہوتی ہے، اور وہ اس سسٹم کی طبیعت کو پہچان جاتا ہے۔ اس کے بعد جب جزئیات ان کے سامنے آتے ہیں تو اس کا ذوق اسے بتا دیتا ہے کہ کونسی چیز اسلام کے مزاج اور اس کی طبیعت سے مناسبت رکھتی ہے اور کونسی نہیں رکھتی۔ روایات پر حسبِ وہ نظر

ڈالتا ہے تو ان میں بھی یہی کوئی رد و قبول کا معیار بن جاتی ہے۔ اسلام کا مزاج عین ذات نبوی کا مزاج ہے جو شخص اسلام کے مزاج کو سمجھتا ہے اور جس نے کثرت کے ساتھ کتاب اللہ و سنت رسول اللہ کا گہرا مطالعہ کیا ہوتا ہے وہ نبی اکرم کا ایسا مزاج شناس ہو جاتا ہے کہ روایات کو دیکھ کر خود بخود اس کی بصیرت اسے بتا دیتی ہے کہ ان میں سے کونسا قول یا کونسا فعل میرے سرکار کا ہو سکتا ہے اور کونسی چیز سنت نبوی سے اقرب ہے۔ یہی نہیں بلکہ جن مسائل میں اس کو قرآن و سنت سے کوئی چیز نہیں ملتی ان میں بھی وہ کہہ سکتا ہے کہ اگر نبی صلی اللہ علیہ وسلم کے سامنے فلاں سلسلہ پیش آتا تو آپ اس کا فیصلہ یوں فرماتے۔ یہ اس لئے کہ اس کی روح، روح محمدی میں گم اور اس کی نظر بصیرت نبوی کے ساتھ متحد ہو جاتی ہے۔ اس کا دماغ اسلام کے سانچے میں ڈھل جاتا ہے۔ اور وہ اسی طرح دیکھتا اور سوچتا ہے جس طرح اسلام چاہتا ہے کہ دیکھا اور سوچا جائے اس مقام پر پہنچ جانے کے بعد انسان اسناد کا زیادہ محتاج نہیں رہتا۔ وہ اسناد سے مدد ضرور لیتا ہے مگر اس کے فیصلے کا مدار اس پر نہیں ہوتا۔ وہ بسا اوقات ایک غریب، ضعیف، منقطع السند، مطعون فیہ حدیث کو بھی لے لیتا ہے اس لئے کہ اس کی نظر اس افتادہ پتھر کے اندر ہیرے کی جوت دیکھ لیتی ہے۔ اور بسا اوقات وہ ایک غیر معلل، غیر شاذ متصل السند، مقبول حدیث سے بھی اعتراض کر جاتا ہے۔ اس لئے کہ اس جام زرین میں جو بادۂ معنی بھری ہوئی ہے وہ اسے طبیعت اسلام اور مزاج نبوی کے مناسب نظر نہیں آتی۔

یہ چیز چونکہ سراسر ذوقی ہے اور کسی ضابطہ کے تحت نہیں آتی، نہ آسکتی ہے اس لئے اس میں اختلاف کی گنجائش پہلے بھی تھی اور اب بھی ہے اور آئندہ بھی رہے گی۔ چنانچہ اسی وجہ سے ائمہ مجتہدین کے درمیان جزئیات میں بکثرت اختلافات ہوئے ہیں۔ پھر یہ کوئی چیز نہیں کہ ایک شخص کا ذوق لامحالہ دوسرے شخص کے ذوق سے کلیتہً مطابق ہی ہو۔ یہی وجہ ہے کہ ایک ہی مسلک کے ائمہ نے بہت سے مسائل میں ایک دوسرے سے اختلاف کیا ہے امام ابوحنیفہ اور ان کے اصحاب کے اقوال میں اختلافات پائے جاتے ہیں۔ وہ اس کی ایک روشن مثال ہے۔ پھر یہ بھی ضروری نہیں کہ ہر مجتہد کا ذوق ہر سلسلہ میں صواب ہی کو پہنچ جائے۔ انسان بہر حال کمزور پل کا مجموعہ ہے۔ اعلیٰ سے اعلیٰ درجہ کا مجتہد بھی غلطی کر سکتا ہے اور کر جاتا ہے۔ اسی بنا پر ائمہ مجتہدین ہمیشہ ڈرتے رہے ہیں اور اکھنوں نے ہمیشہ اپنے متبعین کو ہدایت کی ہے کہ ہم پر بالکل اعتماد نہ کر لو۔ خود بھی تحقیق کرتے رہو اور جب کوئی سنت ہمارے قول کے خلاف ثابت ہو جائے تو ہمارے قول کو رد کر کے سنت کی پیروی کر دو۔ اقتباس بہت لمبا ہو گیا لیکن بہر حال میں اسے ضروری خیال کرتا ہوں۔ میں نہیں سمجھتا کہ روایات کے ظنی

ہونے کے متعلق طلوع اسلام نے اس سے بڑھ کر کچھ لکھا ہو۔ بلکہ جناب مودودی صاحب تو طلوع اسلام سے بھی ایک قدم آگے بڑھ گئے ہیں۔ طلوع اسلام کا مسلک یہ ہے کہ جو حدیث قرآن کے مطابق ہو وہ صحیح ہے جو اس کے خلاف ہو وہ غلط ہے۔ یعنی صحت اور سقم کے پرکھنے کی جو کوئی اللہ تعالیٰ نے عطا فرمائی ہے اور جس میں کسی قسم کی غلطی یا التباس کا گمان تک بھی نہیں ہو سکتا۔ اسی کوئی پر روایات کو پرکھنا چاہیے۔ لیکن جناب مودودی صاحب فرماتے ہیں کہ احادیث کے صحیح اور غلط ہونے کا معیار انسان کا اپنا ذوق ہے۔ اب ظاہر ہے کہ جس چیز کی صحت کا مدار کسی شخص کے ذوق پر ہو۔ خواہ وہ ذوق کتنے ہی غائر مطالعہ کے بعد کیوں نہ پیدا ہوا ہو۔ وہ چیز یقیناً میں کس طرح داخل ہو سکتی ہے۔ اگر اس کے اپنے نزدیک یقیناً میں داخل بھی ہو جائے تو کسی دوسرے کے لئے وہ حجت کیسے قرار دی جاسکتی ہے۔ اسی لئے جناب مودودی صاحب نے خود فرمایا ہے کہ یہ چیز سراسر ذوق ہے اس لئے اس میں ہمیشہ اختلاف کی گنجائش ہے حالانکہ اس کے برعکس طلوع اسلام ایک ایسی کوئی پیش کرتا ہے جس میں شبہ یا اختلاف کی کوئی گنجائش نہیں ہے۔ جناب مودودی صاحب کے نزدیک احادیث کی۔ حیثیت۔ لیکن اس کے باوجود ان کا شمار حدیث کے ماننے والوں میں ہے اور طلوع اسلام والے ”مکرمین حدیث“ ابھی اگلے دنوں (اخبار مسلم لیگ۔ لاہور بابت ۱۱) میں جناب مودودی صاحب کا ایک مقالہ بر عنوان ”ملت اسلامیہ کی تعمیر نو کا صحیح طریقہ شائع ہوا ہے جس میں وہ تحریر فرماتے ہیں کہ

{ فقہاء متکلمین مفسرین اور محدثین رحمہم اللہ } جمیع کے علم و فضل اور ان کی جلالت شان سے کون انکار کر سکتا ہے۔ مگر وہ انسان تھے اکتساب علم کے وہی ذرائع رکھتے تھے جو عام انسانوں کو حاصل ہیں۔ ان کے پاس وحی نہیں آتی تھی بلکہ وہ اپنی عقل و بصیرت کے ساتھ کلام اللہ و سنت رسول اللہ میں غور و فکر کرتے تھے اور جو اصول ان کے نزدیک متحقق ہو جاتے تھے انہی سے وہ قوانین اور عقائد کے فروع منتبذ کر لیا کرتے تھے۔ ان کے اجتہاد ہائے نئے مددگار اور رہنما بن سکتے ہیں۔ مگر بجائے خود اصل اور منبع نہیں بن سکتے انسان خواہ سراسر اپنی رائے سے اجتہاد کرے۔ ایسی اسلامی کتاب سے اکتساب علم کر کے اجتہاد کر کے دونوں صورتوں میں اس کا اجتہاد دنیا کے لئے دائمی قانون اور اہل قاعدہ نہیں بن سکتا۔ کیونکہ انسانی عقل اور علم ہمیشہ زمانہ کی قیود سے مقید ہوتا ہے۔

تمام زمانی و مکانی قیود سے آزاد اگر کوئی ہے تو وہ صرف خداوند عالم ہے جس کے پاس حقیقی علم ہے اور جس کے علم میں زمانہ کے تغیرات سے زرہ برابر کوئی تغیر واقع نہیں ہوتا۔ اس علم کا فیضان قرآن کی آیات اور اس کے لانے والے کے سینے میں ہوا تھا۔ وہی درحقیقت ایسا خدا اور سرچشمہ بن سکتا ہے جس سے ہمیشہ ہر زمانے

کے لوگ اپنے مخصوص حالات اور اپنی ضروریات کے لحاظ سے علوم، اذکار اور قرآنین اخذ کرتے رہیں۔ جب تک علماء اسلام اس اہل منبع و ماخذ سے اکتساب علم کرتے رہے۔ اس وقت تک اسلام زمانہ کے ساتھ حرکت کرتا رہا مگر جب قرآن مجید میں غور و فکر کرنا چھوڑ دیا گیا۔ جب احادیث کی تحقیق اور چھان بین بند ہو گئی۔ جب آنکھیں بند کر کے پچھلے مفسرین اور محدثین کی تقلید کی جانے لگی۔ جب پچھلے فقہاء متکلمین کے اجتہادات کو اٹل اور دائمی قانون بنا لیا گیا۔ جب کتاب و سنت سے براہ راست اکتساب علم کو ترک کر دیا گیا اور جب کتاب و سنت کے اصول کو چھوڑ کر بزرگوں کے نکالے ہوئے فردع ہی اہل بنائے گئے تو اسلام کی ترقی و ترقی دفتہ ترک گئی۔ اس کا قدم آگے بڑھنے کے بجائے پیچھے ہٹنے لگا۔

اس کے بعد تحریر فرماتے ہیں کہ -

{صحیح علاج بجز اس کے اور کچھ نہیں ہے کہ جس ترتیب کو الٹ دیا گیا ہے اسے پھر سیدھا کر دیا جائے۔ قرآن کو وہی پیشوائی کا مقام دیکھے جو دراصل اس کا مقام تھا حدیث کو وہی مرتبہ دیکھے جو عہد رسالت میں خود رسول اکرمؐ اور انکے اصحابؓ و اہل بیتؑ آپ کے اقوال و اعمال کو دیتے تھے۔ فقہاء متکلمین، مفسرین اور محدثین کے کارناموں کو وہی مرتبہ دیکھے جو خود اہل بزرگوں نے دیا تھا۔ ان سے فائدہ اٹھائیے۔ جن چیزوں کے بدلنے کی ضرورت نہیں ہے انھیں بدستور رہنے دیکھے مگر کبھی یہ نہ سمجھیے کہ جو کچھ وہ لکھ گئے ہیں وہ اٹل قانون ہے یا ان کی کتابوں نے ہم کو قرآن مجید میں غور و فکر اور احادیث نبویؐ کی تحقیق سے بے نیاز کر دیا ہے۔ یا ان کے بعد کتاب و سنت سے براہ راست اکتساب علم کا دروازہ بند ہو گیا ہے۔}

جواب مووردی صاحب کو خود تسلیم ہے کہ احادیث کی چھان بین کا دروازہ بند نہیں ہو سکتا اور یہ کہ احادیث کو جو حیثیت مسلمانوں نے دے رکھی ہے وہ صحیح نہیں ہے۔ حدیث کا درجہ قرآن کے پیچھے ہے۔ یعنی جو قرآن کے مطابق ہے وہ صحیح ہے جو خلاف ہے وہ غلط ہے کیسے کہ بھلا طلوع اسلام اس سے زیادہ اور کیا کہتا ہے۔ وہ اتنا ہی تو کہتا ہے کہ چونکہ روایات کے متعلق یقینی طور پر نہیں کہا جاسکتا کہ فی الواقعہ رسول اللہؐ نے ایسا ارشاد فرمایا ہے اس لئے انھیں دین میں بطور حجت پیش نہیں کیا جاسکتا۔ دین میں حجت قرآن ہے۔ ارشادات نبویؐ کبھی قرآن کے خلاف نہیں جاسکتے۔ یہ بھتیس وہ تحریرات جو میں نے اپنے دوست کو دکھائی تھیں (واضح رہے کہ یہ صاحب مولانا ابوالکلام صاحب آزاد کے بھی بڑے معتقد ہیں اور انھوں نے روایات کے متعلق جو کچھ ترجمان القرآن میں لکھا ہے اس کے باوجود انھیں پکا اہل حدیث

کھتے ہیں اور طلوع اسلام کو منکر حدیث۔ کہتے کہ اس ضد کا کیا علاج !

جہاں تک میں نے غور کیا ہے آپ کا جرم وہ نہیں جو آپ نے لکھا ہے۔ وہ جرم "خدا نکرے کہ اسے جرم کہا جائے" تو ایسا ہے کہ جس کے مجرم "مقدمین اور متأخرین میں سے بڑے بڑے اکابر نظر آتے ہیں۔ آپ کا اہلی جرم یہ ہے کہ آپ نے روایات کی صحیح حیثیت کو بالکل نکھرے ہوئے انداز میں واضح طور پر سامنے لا کر رکھ دیا ہے میں یہ نہیں کہنا چاہتا کہ دوسروں نے (خدا نکرہ) جان بوجھ کر ایسا مجمل سا انداز اختیار کیا تھا۔ ہو سکتا ہے کہ جیسا کہ مولانا سندھی صاحب نے شاہ دلی اللہ کے مسلک دربارہ نسخ فی القرآن کے متعلق تحریر فرمایا ہے (ان حضرات نے اپنے وقت کے اقتضات کے لحاظ سے اسی انداز کو مناسب سمجھا ہو۔ آپ کا جرم اتنا ہی ہے کہ اوروں نے جو باتیں اپنے مضامین کے اندر ملی جلی کہی تھیں۔ آپ نے انہیں مستقل موضوع بنا کر الگ الگ کر کے لکھ دیا ہے مثلاً جناب مولانا سندھی صاحب کا مضمون (متعلقہ شاہ دلی اللہ صاحب) برس دن سے اوپر ہونے کو آئے جب الفرقان میں چھاپا تھا۔ اسے میں نے بھی دیکھا اور میری طرح اور حضرات نے بھی اس میں انہوں نے حدیث کے متعلق جو کچھ تحریر فرمایا ہے وہ اس سے کہیں بڑھ کر ہے جو طلوع اسلام میں شائع ہوتا رہا ہے لیکن چونکہ انہوں نے اس چیز کو ایک دوسرے مضمون کے اندر ضمنی طور پر لکھا اس لئے وہ کسی کی نگاہ میں نہ کھٹکا۔ اور اب جو آپ نے اپنی کہی کے الفاظ کو اپنے ہاں ایک جدا گانہ مضمون کی شکل دے کر شائع کیا۔ تب معلوم ہوا کہ وہ کیا لکھ گئے ہیں۔ مجھے یاد پڑتا ہے کہ مولانا آزاد صاحب نے ایک شخص کو اپنے خط میں لکھا تھا کہ وہ حضرت مسیح علیہ السلام کے آسمان سے نزول کو نہیں مانتے۔ اس پر مولانا ثناء اللہ صاحب نے اپنے اخبار اہل حدیث میں گرفت کی کہ یہ عقیدہ احادیث کے خلاف ہے تو مولانا آزاد صاحب نے اصل مسئلہ کا جواب نہ دیا لیکن اپنے حافی احادیث ہونے کا دعوے اتنے زور شور سے کیا کہ مولانا ثناء اللہ صاحب کو کچھ اور پوچھنے کی (شاید) جرات رہی ہوگی۔ اسی طرح مولانا آزاد نے اپنے ترجمان القرآن میں لکھ دیا ہے کہ وہ بخاری شریف کی احادیث کو سہو اور خطا منزہ نہیں مانتے۔ لیکن چونکہ یہ بات ضمنی طور پر کہی ہے اور اپنے معتقد احادیث ہونے کا دعوے بڑی بلند آہنگی سے کرتے ہیں اس لئے انہیں کوئی منکر حدیث نہیں کہتا۔ جناب مودودی صاحب کی تحریروں کے جو اقتباسات میں نے اوپر دئے ہیں۔ ان سے بیات واضح طور پر سامنے آجاتی ہے کہ احادیث کے بارے میں ان کا عقیدہ کیا ہے۔ لیکن چونکہ وہ اپنے ہاں احادیث کی حمایت میں مضامین شائع کرتے رہتے ہیں اس لئے انہیں

کوئی منکر حدیث نہیں کہتا۔ آپ نے مولانا حمید الدین صاحب فرہادی کی تصنیف "مقدمہ نظام القرآن" سے اقتباسات پیش کئے جن سے معلوم ہوا کہ روایات کے متعلق ان کا عقیدہ کیا تھا۔ وہ وہی عقیدہ ہے جسے آپ پیش کر رہے ہیں۔ لیکن اس کے باوجود مولانا علیہ الرحمۃ کو امامان نے دسے پکے حائی حدیث سمجھے جاتے ہیں۔ اس باب میں ایک دلچسپ بات یاد آگئی مولانا علیہ الرحمۃ کے شاگرد رشید مولانا امین احسن اصلاحی صاحب نے مولانا علیہ الرحمۃ کے مقدمہ تفسیر نظام القرآن کا اردو ترجمہ۔ رسالہ ترجمان القرآن میں شائع کیا ہے۔ آپ حیران ہونگے کہ اس میں سے وہ باب غائب ہے جس میں مولانا علیہ الرحمۃ نے احادیث کے متعلق اپنے خیالات کا اظہار فرمایا ہے (اس ترجمہ کے شروع میں جناب مترجم نے یہ ضرور لکھ دیا ہے کہ جو بخش رسالہ کے عام قارئین کے لئے کچھ زیادہ مفید نہیں ہو سکتی وہ ہم نے حذف کر دی ہیں۔" لیکن سوال یہ ہے کہ جہاں تفسیر کے مسافری ماخذ "جیسے علمی اور نظری مباحث تمام قارئین" کے لئے شائع کر دے گئے وہاں احادیث سے متعلقہ باب بھی ساتھ شائع کر دیا جاتا تو اس سے کیا نقصان ہوتا!) بہر حال! میں کہ یہ رہا تھا کہ آپ کا جرم فقط اتنا ہے کہ جس بات کو دوسرے ذرا پہلو بچا کر کہتے ہیں آپ اسے صاف صاف نکھرے ہوئے انداز میں کہہ رہے ہیں۔ اور یہ وہ جرم ہے جس پر میں آپ کو مبارکباد پیش کرتا ہوں۔ آپ نے عوام کی مخالفت کی پرواہ نہ کرتے ہوئے جس جرأت سے کام لیا ہے اس سے بڑا مفید نتیجہ ہمارے سامنے آ رہا ہے۔ اکثر مسلمان ایسے تھے کہ جن کی فطرت صالحہ ان چیزوں سے انکار کرتی تھی جنہیں رسول اللہ کی طرف منسوب کر کے بطور دین پیش کیا جاتا تھا وہ بچا رہے دونوں طرف سے مجبور تھے۔ انہیں دین مانتے ہیں تو فطرت پر جبر کرتے ہیں اور نہیں مانتے تو ڈرتے ہیں کہ دین سے انکار ہو جائے گا۔ آپ نے ہمت سے کام لیا اور یہ اصول پیش کر کے کہ دین میں صحیح اور غلط کی کسوٹی قرآن کریم ہے اور رسول اللہ کی سیرت مقدسہ قرآن کی کسوٹی پر پوری اترنے کی چیز ہے۔ ایک بہت بڑی مشکل کو رفع کر دیا۔ اللہ آپ کو اس کی جزائے خیر دے۔"

{ہم اپنے اس بھائی کا شکر یہ ادا کرتے ہیں کہ انہوں نے اس محنت سے یہ مکتوب بلکہ مضمون لکھا۔ اور اللہ کی بارگاہ میں سز سجدہ ہیں کہ اس نے ہماری سعی و کوشش کو نوازا اور ایسے ایسے مخلص قلوب اس سے متاثر ہوئے ہم اپنے دوسرے بھائیوں میں سے کسی کی نیت پر شبہ نہیں کرنا چاہتے۔ ہو سکتا ہے کہ وہ ابھی تک اس بات کو سمجھ نہ سکے ہوں کہ جو چیز شک و شبہ سے خالی نہ ہو اور اس کے صحیح اور غلط ہونے میں ہر وقت چھان بین کی گنجائش ہو۔ وہ دین میں حجت کے طور پر پیش نہیں کی جاسکتی۔ بہر حال ہم ایسا ہی سمجھتے ہیں اور اللہ کے اس احسان کے

شکر گزار ہیں کہ اس نے یہ توفیق عطا فرمادی کہ جس بات کو حق سمجھتے ہیں اس کے اعلان میں کوئی رکاوٹ مانع نہیں ہو سکتی۔
 فالحمدا علی ذالک - طلوع اسلام {

(بقیہ صفحہ ۵۰)

نظر آتی ہے کہ انیس تو قح تھی کہ وہ مسلم لیگ پارٹی کے لیڈر منتخب کر لئے جائیں گے۔ جب ان کی بجائے سرناظم الدین لیڈر منتخب ہو گئے تو نواب بہادر سنسن الحق صاحب سے جا ملے۔ اس وقت یہ چیز قرآن سے ہی ہو یہ اٹھی۔ لیکن جیسا کہ قرآن کریم نے فرمایا ہے کہ
 يُعْرَضُ النَّجْرُ مَوْتًا بِسَيِّئَاتِهِمْ (مجرم تو اپنی پیشانی سے پہچانے جاتے ہیں) نواب بہادر ڈٹا کہ کے انداز ہمارے تھے کہ بات
 وہ اس ہی ہوئی ہے۔ چنانچہ انہوں نے ۱۴ جنوری ۱۹۷۲ء کو ایک طویل بیان میں اس حقیقت کا کھلے الفاظ میں قوا
 کر لیا۔ وہ کہتے ہیں۔

”سرناظم الدین کو اس بات کا کہ گورنر انیس وزارت قائم کرنے کے لئے بلائیں گے اس قدر یقین تھا کہ انہوں
 نے مجھے کاہنہ میں ایک نشست بھی پیش کر دی۔ میں نے گورنر کو لکھ دیا کہ میں سرناظم الدین کے ماتحت
 کام کرنے پر کاہنہ سے باہر رہنے کو ترجیح دوں گا بالخصوص اس سازش کے پیش نظر جو انہوں نے مجھے
 مسلم لیگ پارٹی کی لیڈرشپ سے باہر نکلنے کے سلسلے میں کی تھی حالانکہ میں مسلم لیگ کے ساتھ وفاداری اور
 خدمات کے بنا پر اس منصب کا جا حقدار تھا“

(اسٹیشن ، ۱۷)

غور فرمایا آپ نے کہ نواب بہادر صاحب نے مسلم لیگ پارٹی سے کس بنا پر تعلقات منقطع کئے؟ یہ ہیں ان حضرات کے ملی جوہر
 یہ تو واقعی اچھا ہوا کہ یہ لوگ لیگ سے باہر ہو گئے جس کہ جہاں پاک ایسے ہی مواقع کے لئے کہا گیا ہے۔

قارئین کو یاد ہوگا کہ ہم نے طلوع اسلام کے سابقہ اشاعت (حصہ لمعات) میں مسلم ریگ کے (انگریزی) اخبار ڈان کے ایک مقالہ اقتناحیہ کے ایک ٹکڑے کے متعلق گزارش کیا تھا کہ اس سے قرآن کریم کے متعلق ایک غلط فہمی پیدا ہو رہی ہے اور جناب میر ڈان سے التماس کیا تھا کہ وہ اپنے مفہوم کی وضاحت فرمادیں تاکہ رفع التباس ہو جائے۔ ۲۵ جنوری کے ڈان میں ہماری اس درخواست کے متعلق ایک سذرہ شائع ہوا ہے جسے دیکھ کر ہمیں بے حد رنج ہو کہ ہم نے ان حضرات سے غلط توقعات کیوں وابستہ کر دیں۔

زلف آوارہ۔ گریباں چاک۔ اوست شباب

تیری صورت سے تجھے درد آشنا سمجھا تھا

لیکن نگاہوں کی یہ کتنی بھول تھی! ہمیں افسوس ہوا!

میری اس سادگی پر حسرت کھانا کہ تم سے آرزوئے دل بیاں کی

ہم قارئین طلوع اسلام سے درخواست کریں گے کہ وہ موقر جریدہ ڈان کے اس سذرہ کو ملاحظہ فرمائیں اور پھر خود ہی فیصلہ کریں کہ ہم نے جو کچھ لکھا تھا اس میں کوئی بات ایسی تھی جس پر یوں لال پیلے ہو جانے کی ضرورت پڑ گئی ہم نہیں سمجھ سکتے کہ اس قدر چھوٹی موٹی بن جانے سے حقائق کی دنیا میں کام کیسے چلے گا! لیکن انسان کی بھی عجیب حالت ہے۔ ہر شخص زبان سے اقرار کرتا ہے کہ وہ غلطی کر سکتا ہے لیکن جو نہی کسی کو اس کی غلطی پر متنبہ کیجئے۔ فوراً بگڑ جاتا ہے۔

ہمیں اپنے احباب کی اس روش پر افسوس ضرور ہوا لیکن غصہ نہیں آیا۔ اور غصہ بھی کیسے سکتا ہے وہ جس نام کا سہارا لیکر اٹھے ہیں وہ ہماری زندگی کی عزیز ترین متاع ہے۔ اس لئے جسے اس نام سے نسبت ہو اس پر غصہ کیسی؟

متاع قافلہ ماجا زیاں بروند دے زباں نکشائی کہ یار باعربی است

(۶)

کاغذ کی گرنی اور کمیابی (بلکہ نایابی) اب اس حد تک جا پہنچی ہے جہاں پہنچکر ہیں باچارر کنا پڑا ہے۔ اب اخراجات کی گراں باری رسالہ کے لئے ناقابل برداشت ہو رہی ہے اور ہم حیران ہیں کہ اس باب میں کیا کیا جاساں

صلہ اس کا نقل کرنا بے سود ہے کہ اس میں نقل کرنے کے قابل کچھ ہے نہیں۔

ضمن میں ایک گوشہ ایسا ہے جس میں آپ بھی ہماری معاونت کر سکتے ہیں طلوع اسلام نے جس قدر لٹریچر آج تک شائع کیا ہے اس کی تفصیل کا آپ کو علم ہے۔ جب کاغذ کی گرانی کا یہ عالم نہ تھا تو ہزاروں کی تعداد میں پمفلٹ اور سینکڑوں کی تعداد میں رسالہ ہر ماہ مفت تقسیم کیا جاتا تھا اور یہ سلسلہ کوئی ایک دو دن نہیں برسوں تک جاری رہا۔ اس لٹریچر میں سے کچھ حصہ ابھی تک دفتر میں موجود ہے۔ نیز طلوع اسلام کے پرانے پرچے بھی موجود ہیں۔ اگر آپ انھیں مفید سمجھتے ہوں تو یہ وقت ہے کہ آپ ان کی اشاعت میں ہمارا ہاتھ بٹائیں ہم نے اس لٹریچر کی قیمت میں کوئی اضافہ نہیں کیا پمفلٹس اور پرانے پرچوں کی تفصیل درج ذیل ہے یہ قیمتیں علاوہ محصول ڈاک ہیں۔

پمفلٹس۔ واردہا کی تعلیمی اسکیم اور مسلمان ۲ اسلامی معاشرت نامہ متحدہ قومیت اور مولانا حسین احمد صاحب ۲ سوراجی اسلام ۲ اسلام اور مذہبی رواداری ۲ مسلمان کی زندگی ۲ جہان نو ۲ شخصیت پرستی ۲ علم حدیث ۲ جہان نو یعنی پاکستانی اسکیم قرآن کی روشنی میں ۴ خدا کی بادشاہت ۲ زبان کا مسئلہ ۲ طلوع اسلام کا پہلا پرچہ نومبر ۱۹۳۵ء سے شائع ہوا تھا۔ اس وقت سے آج تک کے تمام پرچے (باستثناء حسب ذیل) موجود ہیں اور فی پرچہ ۴ کی قیمت کے حساب سے دسے جاسکتے ہیں۔ نیز میری فی پرچہ محصول ڈاک پر صرف ہوگا یہ پرچے نہیں ہیں۔ جون۔ جولائی۔ اگست۔ ستمبر ۱۹۳۵ء۔ جنوری۔ ۱۹۳۶ء۔ مارچ ۱۹۳۶ء۔ یہ پرچے منگالیں کہ شاید اس کے بعد یہ مجلدات کسی قیمت پر بھی نہ مل سکیں۔

(۷)

معارف القرآن کو جو مقبولیت اللہ تعالیٰ نے عطا فرمائی ہے اس پر ہم جناب مولف کی خدمت میں مبارکباد پیش کرتے ہیں۔ فی الحقیقت یہ اللہ کا فضل ہے جسے وہ عنایت فرمادے۔ شمس العلماء علامہ سید محب الحق صاحب قبلہ کے دو مکتوبات گرامی آپ کی نظروں سے گذر چکے ہیں۔ وہ اپنے تیسرے گرامی نامہ میں تحریر فرماتے ہیں "کسی کتاب کو ایک دفعہ پڑھ جانے سے اس کی حقیقت نہیں کھلتی نہ مصنف کی دماغ سوزی کی حد تک رسائی ہوتی ہے۔ پہلا پڑھنا تو ایسا سرسری ہوتا ہے کہ اس میں ہے کیا۔ یہ تجربہ ہے کہ کتاب کو دوبارہ پڑھنا چاہیے اس لئے میں نے معارف القرآن کو دوبارہ دیکھنا شروع کیا ہے اور یہ توجہ پڑھ رہا ہوں۔ خدا آپ کی محنت۔ دماغ سوزی اور اخلاص اور قرآن کی اس خدمت کو قبول کرے۔"

معارف القرآن کی نشر و اشاعت کے سلسلہ میں ایک عجیب چیز ہمارے سامنے آئی۔ سرحد کے متعلق عام طور پر ذہنوں میں تصور کچھ ایسا ہے کہ وہ بڑا اچھا علاقہ ہے۔ وہاں کی زندگی سپا پرمانہ ہے علمی کارناموں کے وہاں زیادہ دلچسپی نہیں ہو سکتی لیکن آپ یہ سن کر حیران ہونگے کہ اس وقت تک معارف القرآن کی قریب اتنی فیصدی نکاس سرحد میں ہوئی ہے۔ لوگوں کی حالت یہ ہے کہ بچاروں کے پاس کتاب کے دام موجود نہیں پیسہ جمع کر کے جمع کرتے ہیں اور خط پر خط لکھے جاتے ہیں کہ خدا کے لئے ہمارے واسطے کتاب کا نسخہ محفوظ کر کے رکھ لیجئے ایسا ہو کر جب تک ہم قیمت جمع کریں۔ کتاب ختم ہو جائے۔ اس کتاب کے متعلق ہر صدمہ منسود اشتیاق کیوں ہے؟ اس کی وجہ ان خطوط سے معلوم ہو رہی ہے جو وہاں سے موصول ہو رہے ہیں۔ ان میں لکھا ہوتا ہے کہ یہ کتاب ہمارے اندر عمل کی نئی روح پھونک رہی ہے اور جن قرآنی مسائل کو ہم آج تک نظری چیزیں سمجھتے تھے۔ ان کے متعلق اب معلوم ہوا کہ وہ تو کبھی عملی چیزیں ہیں۔ اس کتاب نے ہمارے سامنے قرآن کریم کے متعلق زندگی کا ایک نیا دروازہ کھول دیا ہے!

یہ غالباً اس لئے کہ ابھی ان لوگوں میں زندگی کی کچھ حرارت موجود ہے اور قرآن کریم کے پیام حیات پرور سے زندگی کے مطابق ہی فائدہ کیا جاسکتا ہے ان ہوالا ذکر و قرآن مبینہ لینڈ من کان حیا ۳۱۔
 (یہ پیغام خداوندی) تو ایک یاد دہانی ہے اور واضح قرآن۔ تاکہ یہ اسے جو زندہ ہے (اعمال حیات کے نتائج سے) آگاہ کر دے۔ قرآن کریم سے فی الواقع وہی قوم فائدہ حاصل کر سکتی ہے۔ جو زندہ ہے مردوں کی بستی میں اس سے نیا دہ سے زیادہ اتنا ہی کام لیا جاسکتا ہے۔

کہ از بسین او آساں بمیری

(۸)

شروع شروع میں جب پاکستان کا چہرہ ہوا ہے تو حسب معمول قومیت پرست حضرات کی طرف سے اس کے خلاف بہت کچھ زہر اگلا گیا۔ اس ایکم کے خلاف جو اعتراضات عام طور پر وارو کئے جاتے تھے ان میں ایک یہ بھی تھا کہ اسلام ایک عالمگیر مذہب ہے اسے پاکستان کی چار دیواری میں بند کر دینا کہاں کی دانش اطواری ہے۔ یہ اعتراض جہالت اور طفلانہ پن کا ایسا منہکا انگریز مظاہرہ تھا کہ جس بخیدہ محل میں پونچا خفیف سی نہیں سے اس کا استقبال ہوا اور رفتہ رفتہ یہ اپنی موت آپ مریا لیکن یہ سن کر حیران ہونگے کہ اس گڑے مردے کو پھر سے اکھاڑا گیا۔ اور اس مرتبہ اس اعتراض کو پیش کرنے والے ایک لیکر

ہم اور وہ اس بات پر کہ تم نے جو کچھ کہا ہے اس پر اس نے جواب دیا کہ اگر تم نے اس کے لئے کچھ نہیں کیا ہے تو اس کے لئے کچھ نہیں کیا ہے۔

صاحب ہیں جن کی متانت اور سنجیدگی کا علمی حلقہ میں عام طور پر احترام کیا جاتا ہے۔ جامعہ ملیہ دہلی کے پرنسپل، ڈاکٹر ذاکر حسین خاں صاحب جب کھلے دنوں کراچی نشریف لے گئے تھے تو ان کے کچھ سوالات کئے گئے جن میں سے ایک سوال اور اس کا جواب درج ذیل ہے۔

سوال۔ پاکستان کے متعلق ایک قوم پرست کی حیثیت سے آپ کے نظریے کیا ہیں؟

جواب۔ اس سوال کا جواب میں ایک قوم پرست کی حیثیت سے نہیں دینا چاہتا۔ میں ایک مسلمان ہوں اور اسلام میرے لئے شمع ہدایت ہے، اس وقت ایسے صوبے موجود ہیں جن میں مسلمانوں کی آبادی ۵۰ فیصد سے کم ہے اور جن میں کم یا زیادہ مکمل سیاسی اقتدار حاصل ہے لیکن وہاں بھی وہ کیفیت نہیں پائی جاتی جو ایک تمشیقی مسلم اسٹیٹ میں ہونی چاہیے۔ اگر مطلوبہ پاکستان کو مسلم وطن بنا بھی لیا جائے تب بھی اس سے کیا بہتر فرق ہو سکتا ہے جبکہ وہاں مسلم آبادی محض ۲۰ فیصد ہی رہے گی؟ اسلام ایک عالمگیر مشن ہے اور اسے پاکستان جیسے تنگ قصبے میں مقید و محسوس کرنا مناسب نہیں ہے۔ سوسائٹی ایک تنظیم ہے جس کے تمام افراد کو ایک دوسرے پر اثر اور بااثر ڈالنا چاہیے۔ (انصاری ص ۲۱)

ہیں نہ اس کی کوئی شکایت ہے نہ اس پر تعجب کہ ڈاکٹر صاحب پاکستان کی اسکیم کے مخالف کیوں ہیں۔ لیکن یہ دیکھ کر میں نئی الواقد اوس ہو کہ وہ اب ایسی عام سطح پر آچکے ہیں۔ سردست اس مسئلہ کو تو چھوڑئیے کہ پاکستان کے نظام حکومت اور مسلم اکثریت کے صوبوں میں موجود سیاسی اقتدار میں کیا بنیادی فرق ہے۔ اس اعتراض کو لیجے جس کی طفلانہ سطحیت کا اظہار کرنا چاہتا ہے یعنی ان حضرات کے نزدیک پاکستان سے مفہوم یہ ہے کہ ہندوستان کے تمام مسلمانوں کو گھیر کر پاکستان کے حدود کے اندر بند کر دیا جائے گا۔ پھر اس کے بعد پاکستان کے گرد اگر وہاں لہ پھاڑ مچنی اونچی دیواریں کھڑی کر دی جائیں گی اور اس قلعہ بندی کے باہر بڑی بڑی گہری خندقیں کھود کر ان میں شعلہ نشان آگ روشن کر دی جائے گی۔ چاروں طرف پہرہ بٹھلا دیا جائے گا کہ اس مجلس پاکستان سے نہ کوئی مسلمان باہر آسکے نہ باہر کا آدمی اندر جاسکے۔ اور اس طرح ایک دوسرے پر اثر انداز نہ ہو سکے! یہ ہے کھلے الفاظ میں اس اعتراض کا مفہوم۔ فرمائیے اس اعتراض کا کیا جواب دیا جائے! اس سے تو کہیں اچھا تھا کہ ڈاکٹر صاحب صاف صاف کہہ دیتے کہ میں بحیثیت قومیت پرست اس اسکیم کی تائید نہیں کر سکتا۔ اس سے آپ کے علمی وقار کی منہی تو نہ اڑنی لیکن ہمارے مسلم قومیت پرست حضرات کی سب سے بڑی مشکل تو یہی ہے کہ انہیں کہنا وہی کچھ پڑتا ہے جو گاندھی جی کہتے ہیں لیکن یہ تیار نا پڑتا ہے کہ یہ عین اسلام کی تعلیم ہے اس روشن کو نجانے کس لئے پھر جو کچھ انہیں کرنا پڑتا ہے اس کے مظاہرے آئے دن ہوتے رہتے ہیں۔

مہم جئے اور غلاموں کی موت مرے۔ یہ ہے ان حضرات کے نزدیک سلام! ناطقہ سرگرمیاں کہ اسے کیا کہئے!

ذرا بڑے حواشی کے لئے لکھیں گے جو انہیں پاکستان کا مفہوم سمجھائیں گے۔ لاہور ریزولوشن کے وقت سے لیکر اب تک اس سے بھی بیشتر تفسیر حضرت علامہ اقبال نے اس کی تفسیر کی ہے۔

دورِ حاضرہ کی عظیم الشان کتاب ”معارف القرآن“

(از جناب چودھری غلام احمد صاحب پرنسز پبلسز)
یعنی خالق قرآنی کا دائرۃ المعارف۔ جو اس اصول پر مرتب کیا گیا ہے کہ قرآن اپنی تفسیر آپ کرتا ہے اور تکمیل
شرف انسانیت کے لئے ممکن اور واحد ضابطہ محیاتی ہے۔

اس کی ترتیب

کے متعلق یوں سمجھیے کہ قرآن کریم سے متعلق کوئی مسئلہ آپ کے ذہن میں آئے۔ پوری کی پوری قرآنی تعلیم۔
ایک دیکش۔ مربوط مضمون کی صورت میں آپ کے سامنے ہو۔

جلد اول

شائع ہو چکی ہے۔ بڑی تقطیع ۲۹ x ۲۲ کے ۵۷۶ صفحات پر مشتمل۔ کاغذ۔ کتابت۔ طباعت جلد اعلیٰ درجہ کی قیمت

بلا جلد ————— پانچ روپیہ ۵۰ ————— محصول ڈاک ۱۳

مجلد ————— ساڑھے چھ روپیہ ۶۰ ————— محصول ڈاک ۱۳

کتاب کا مقدمہ علامہ آلم جیرا جوہری غزطہ کے تخریجی کا آئینہ دار ہے جس میں علم تفسیر پر بالخصوص
محققانہ بحث کی گئی ہے۔

ناظرین ادارہ طلوع اسلام دہلی

معاملہ کی ضروری باتیں

- (۱) طلوع اسلام ہر انگریزی مہینے کی یکم کو التزمًا شروع ہو جاتا ہے اور نہایت احتیاط سے حوالہ ڈاک کیا جاتا ہے
- (۲) رسالہ موصول نہ ہونے کی اطلاع زیادہ سے زیادہ دس تاریخ تک دیکھے ورنہ بعد میں شاید پرچہ موجود نہ ہو اور اگر موجود بھی ہوگا تو بلا قیمت نزل سکے گا۔
- (۳) تبدیلی پتہ کی اطلاع ۲۵ تاریخ سے پہلے پہلے آنی چاہیے۔
- (۴) جس ماہ کی خریداری پانچواں ختم ہو جاتا ہے اس مہینہ کے پرچہ کے اندر ایک اطلاع جوابی کارڈ رکھ دیا جاتا ہے جو اب ایک ہفتہ کے اندر آنا چاہیے۔
- (۵) چندہ سالانہ پانچ روپیہ معہ حصول ڈاک ہے۔ قیمت فی پرچہ (۸) چندہ بذریعہ منی آرڈر بھیجئے میں خریدار کو کفایت اور منتظمین کو سہولت ہوتی ہے۔
- (۶) ہر رقم موصولہ (خواہ کسی ذریعہ سے موصول ہو) کی ایک رسید بھیجی جاتی ہے۔
- (۷) وی۔ پی طلب کرنے کے بعد اسے وصول نہ کرنا ادارہ کو بلا جرم منرا دینے کے مرادف ہے۔
- (۸) منی آرڈر کرتے وقت اپنا پتہ پورا اور صاف لکھیے نیز رقم کی تفصیل بھی درج فرمائیے۔
- (۹) آپ اپنا تعارف نمبر خریداری کے ذریعہ سے ہی کرا سکتے ہیں اس لئے اس نمبر کا حوالہ دینا نہ بھولئے ورنہ ہمیں بے حد وقت اور آپ کو نا اہل شکایت ہوگی۔
- (۱۰) نمبر خریداری یاد نہیں رہا کرتا کہیں نوٹ کر چھوڑیئے۔
- (۱۱) "طلوع اسلام" کوئی تجارتی ادارہ نہیں۔ بلکہ امت اسلامیہ کے اجتماعی مقاصد کی نشر و اشاعت کا ذریعہ ہے۔ اس لئے اس سے اشتراکِ عمل اور معاونت ایک ملی خدمت ہے۔
- (۱۲) خوش معاملگی کی استواری کی بنیاد یہ ہے کہ فریقین ہر وقت خدا کو اپنے درمیان رکھیں۔ وَاللّٰهُ اَطْلَعَان
- (۱۳) نمونہ کے پرچہ کے لئے ہمہ کے ٹکٹ آنے ضروری ہیں۔

فاطمہ :-

ادارہ طلوع اسلام ہٹی

تازہ پرچہ کی قیمت ۵ روپے